


سوانح وافكار

# امام صحافت و تاسخ مسلمانان



خلیق الرحمن سیفی

3942



29-1-2003

29-1-2003

سوانح و افكار

امام  
صحافت  
تاريخ  
سلفی

خلیق الرحمن سیفی

۲  
۸۷۲۰۶

~~۸۷۲۰۶~~

(حقوق محفوظ ہیں)

ناشر :- \_\_\_\_\_ سعادت پبلی کیشنز  
طابع :- \_\_\_\_\_ توشیح الرحمن  
مطبع :- \_\_\_\_\_ سعادت آرٹ پریس فیصل آباد  
تعداد :- \_\_\_\_\_ ایک ہزار  
قیمت :- \_\_\_\_\_ /۰ روپے

ملنے کا پتہ

سعادت پبلی کیشنز

سیکنڈ فلور فیصل بلڈنگ کوپر روڈ لاہور

فون نمبر ۳۱۰۵۸۰ / ۳۱۰۴۰۹ ، پوسٹ باکس نمبر ۱۶۵

گل تانے مارکیٹ ریلوے روڈ فیصل آباد

فون نمبر ۲۲۲۰۴ / ۲۲۲۸۵ ، پوسٹ باکس نمبر ۸۵



## انتساب

بانی پاکستان حضرت قائد اعظم محمد علی جناحؒ کے نام جن کے فرمان  
کے تحت مرحوم ناسخ سیفی نے سعادت کا اجر اہم کیا اور علاقائی صحافت اور  
مسلم قوم پرستی کی تحریک کو ایک ہمہ گیر شکل عطا کی -

خلیق الرحمن سیفی

۱۵ جولائی ۱۹۸۸ء

## ابتدایہ

یہ دنیا فانی ہے اور یہاں ہر شخص کو بالآخر موت کا مزہ چکھنا ہے۔ اجل کے سامنے کسی بھی انسان کا کوئی زور نہیں ہے۔ جس کے نصیب میں جتنے سانس لینا لکھے ہیں وہ اُسے بہر حال پورا کرنے کے بعد اپنی حقیقی منزل کی طرف گامزن ہونا ہے۔

میرے والد محترم جناب ناسخ تیسفی جو کہ ۷ جولائی ۱۹۸۴ء کی صبح کو ہمیں اپنی شفقت سے محروم کر کے چلے گئے ہمیشہ کے لیے اللہ کو پیارے ہو گئے۔ کل تک جو عظیم ہستی باپ کی حیثیت سے ہم پر اپنا شفیق سایہ کیے ہوئے تھی آج ان کو محروم لکھتے ہوئے میرے ہاتھ لرز رہے ہیں ان کا پر وفار نورانی بادلش چہرہ اور شیریں آواز کانوں میں روزِ مرہ زندگی کی طرح اب بھی سنائی دیتی ہے اور جب تک ان کی یادگار اور وہ لوگ موجود ہیں جو والد محترم کی خصوصی توجہ سے استفادہ حاصل کرتے رہے وہ زندہ رہیں گے کیونکہ جس انسان کے سینکڑوں نہیں ہزاروں افراد جاننے والے ہوں وہ انسان مر نہیں سکتا۔ ایسے لوگ دنیا میں امر ہو جاتے ہیں جو ذاتی مفاد کی بجائے ہمیشہ اجتماعی مفاد کو ترجیح دیتے رہے ہوں آج ان کی باتوں کی مٹھاس خلوص، ہمدردی اور نصیحتوں کی یاد شدت سے میرے دل میں تلاطم کی طرح بچل رہی ہے لیکن وہ بے خبر منوں مٹی کے تلے ابدی نیتد سو رہے ہیں۔

وہ میرے والد محترم ہی نہیں ایک محسن اور شفیق دوست بھی تھے انہوں نے ہمیشہ مجھے پیارا اور ہمدردی سے دنیا کے نشیب و فراز سے ایک حقیقی دوست کی طرح باخبر رکھا مجھے متعدد بار والد محترم کے ساتھ سفر کرنے کا بھی شرف حاصل رہا ہے اور انہوں نے ہمیشہ مجھے دوران سفر اپنی کٹھن اور تلخ جدوجہد زندگی کے حالات

واقعات سنائے تاکہ مجھ میں بھی سنگین حالات کا مقابلہ کرنے کا حوصلہ اور ہمت پیدا ہوا انہوں نے جس طرح نامساعد حالات میں اپنی عملی زندگی کا آغاز اور بعد ازیں ان تھک محنت کے ذریعے اپنا مقام بنایا۔ وہ نہ صرف میرے لیے بلکہ ہم سب بہن بھائیوں کے لیے مشعلِ راہ ہے انہوں نے قیام پاکستان سے قبل اپنی زندگی کا مشن اسلامی مملکت پاکستان کی صورت میں حاصل کرنے کا متعین کیا اور اس کے لیے انہوں نے جدوجہد آزادی حاصل کرنے والے ہر اول دستے کے ساتھ مل کر اور بانی پاکستان حضرت قائد اعظم کی ولولہ انگیز قیادت میں اپنا بھرپور کردار ادا کیا۔ اس ضمن میں ان کی خدمات کا اعتراف (۱) قائد اعظم لائبریری میں (۲) اقبال قائد اعظم اور پاکستان کے عنوان سے شائع ہونے والی کتب میں تفصیل کے ساتھ علاوہ انہیں سرکاری اور تاریخی ریکارڈ میں ذکر موجود ہے قیام پاکستان کے بعد انہوں نے ملک میں اسلامی نظام کے نفاذ اور ملکی استحکام کے لیے خود کو وقف کر دیا نظریہ پاکستان کے وہ پرجوش حامی اور مبلغ تھے ان کی جانتا رہی مثبت اور صاف ستھری تحریروں سے ان کے نظریہ پاکستان اور اسلامی نظام کے زبردستی حامی و موید ہونے کا بخوبی ثبوت ملتا ہے انہوں نے اخبار کو پاکستان کے اساسی مقاصد کے حصول کی جدوجہد کے لیے وقف کر رکھا تھا وہ ایک سچے عاشقِ رسول تھے۔ پاکستان میں انہوں نے اسلامی نظام کے نفاذ کے لیے نظامِ مصطفیٰ کی اصلاح کا پرچم سب سے پہلے بلند کیا۔ ہر اخبار نویس شہرت کا آرزو مند ہوتا ہے لیکن والدِ محرم اس آرزو سے بھی بالاتر تھے جب تک ان کا قلم جنبش میں رہا وہ اسلام اور پاکستان کے دشمنوں کے خلاف لڑتے رہے زندگی کے آخری ایام میں شدید علالت کے باعث زندگی اور موت

کی جنگ لڑتے رہے انہوں نے زبردست تکالیف کے باوجود اپنی طرف سے بیماری کے دوران کبھی بھی اپنے چہرے سے ناگواری یا بایوسی کا احساس نہ ہونے دیا علالت نے اگرچہ ان کو بے حد کمزور کر دیا تھا لیکن دورانِ بیماری ملنے والے دوست احباب ان کے شگفتہ غم و فکر اور تکلیف کے احساس سے بے نیاز چہرے کو دیکھ کر دنگ رہ جاتے تھے۔

والد محترم کے دوستوں سے میں نے سنا کہ وہ تحریک پاکستان کے دوران بہت جوشیلی تقاریر کیا کرتے تھے وہ ایک شدید بیان مقرر تھے لیکن بیماری کے آخری چھ سات ماہ میں ان کی قوت گویائی بھی جاتی رہی آزادی کے حصول کے بے جوشیلی تقاریر کرنے والی زبان اور لبّ اب خاموش تھے لیکن اس پر انہوں نے خدا سے گلہ شکوہ نہیں کیا علالت کے دوران انہوں نے اپنے ہر سانس کے ساتھ خدا کو یاد کیا صابر ہونے کے ساتھ خاموش طبع بھی تھے انہوں نے آخری دنوں میں بھی بہت نہ ہاری اور ہاتھ کے اشاروں سے بات سمجھنے کی سعی کرتے رہے۔

میرے والد محترم نے بغیر کسی لپٹ کے بے لوث جذبے کے تحت ملک و ملت کے لیے خدمات سر انجام دیں انکا دامن آئینے کی طرح شفاف تھا یہی وجہ ہے کہ آج کوئی شخص ان کے بارے میں کوئی ایسی بات نہیں کہہ سکتا کہ جس سے ان کی کردار کشی ہوتی ہو۔ میں دیکھ رہا ہوں کہ آج ان کے دوست احباب سبھی والد محترم کے بے داغ کردار کو شاندار الفاظ میں فرارح کشین پیش کر رہے ہیں اکثر اوقات والد صاحب سے مذاقاً یہ بات کہہ دیا کرتا تھا کہ آپ نے اپنی آخرت سنوار لی لیکن ہماری دنیاوی زندگی فراب کی تو وہ صرف مسکرا دیا کرتے تھے۔ لیکن آج مجھے احساس ہوا ہے کہ ان کا



ضمیر اور کردار بے داغ تھا تو آج دنیا ان کو عزت اور احترام سے یاد کر رہی ہے  
 والد محترم نے صحافت کو زندگی کا اوڑھنا بچھونا بنا لیا تھا شب و روز اس  
 کے ہو رہے انہیں متحد و بار و پے اور جا تیدا کی بھی پیش کش ہوئی مگر انہوں  
 نے کسی بھی ”آفر“ کو قبول نہ کیا بلکہ اپنے خون جگر ایثار اور ان تھک جدوجہد  
 کے جذبے کے تحت آخری دم تک اپنے سستی مسک نظریے اور مشن کی تکمیل کے  
 لیے کوشاں رہے والد محترم کو جب لاہور میں ۱۹۷۹ء میں پہلی بار فالج کا حملہ  
 ہوا تو صحت یاب ہونے کے بعد انہوں نے مجھے فیصل آباد سے لاہور بلایا  
 اور یہ کہتے ہوئے کہ اب مجھے زندگی کا کوئی بھروسہ نہیں اخبار کا ڈیکلریشن  
 میرے نام منتقل کرادیا اور یوں میرے ناتواں کندھوں پر انہوں نے قبل از  
 وقت گراں ذمہ داری کا بوجھ ڈال دیا میں کم عمری اور نا تجربہ کاری کے باعث  
 اخبار کا نظام چلانے سے جب کبھی گھبراتا تو والد محترم نہ صرف میری ڈھارس  
 بندھاتے بلکہ حوصلہ دینے کے ساتھ ساتھ بھرپور رہنمائی بھی کرتے ان کی شفقت  
 پیار اور محبت کے باعث آج اگرچہ میں اخبار کا نظام چلانے کے قابل ہو  
 چکا ہوں لیکن میں آج ان کی بے وقت موت کے بعد ان کے قیمتی مشوروں  
 رہنمائی سہمہ روی پُر خلوص پیار اور دعاؤں سے محروم ہو گیا ہوں ان کا برسوں  
 کا ساتھ معا چھوٹ جانا میرے لیے انتہائی کرب کا باعث ہے ان کی کمی میں  
 زندگی بھر شدت سے محسوس کرتا رہوں گا ان کی جب بھی یاد آتی ہے تو  
 دل شدت سے رونے لگتا ہے اور مجھے یوں محسوس ہونے لگتا ہے کہ جیسے  
 ہم سب بہن بھائیوں کے سر پر ایک شفیق باپ کی صورت میں ساتباں تھا  
 جس نے ہمیں دنیا کے حوادث سے تحفظ دے رکھا تھا لیکن آج یہ ساتباں  
 ہمارے سروں سے اٹھ چکا ہے اور والد محترم ہمیں زمانے کے سنگین حالات

۸  
سے تہا مقابلہ کرنے کے لیے چھوڑ گئے ہیں۔

زندگی کے آخری تین سال ماہوں نے لاہور سے مستقل ہو کر فیصل آباد سر  
کیے اس دوران وہ وقتاً فوقتاً لاہور آتے رہے لیکن وہ دفتری امور میں  
بہت کم دخل دیا کرتے تھے صرف حضرت ماما گنج بخش کے مزار پر حاضری دیتے  
اور اپنے دوستوں سے مل کر واپس فیصل آباد چلے جایا کرتے۔ فیصل آباد  
سے اکثر اوقات مجھے خطوط کے ذریعے ہدایات اور نصیحتیں کرتے رہتے  
تھے ان کے بیشتر تحریری خطوط آج میرے پاس موجود ہیں جو کہ میرے  
یہے انمول چیز کا درجہ رکھتے ہیں۔ میں نے انہیں زندگی میں کبھی بھی بائوس یا  
غٹین نہیں دیکھا بلکہ وہ کٹھن سے کٹھن حالات کا بھی مسکرا کر اور خندہ پیشانی  
سے مقابلہ کرتے رہے۔

آج جب کہ والد محترم ہمارے پاس موجود نہیں لیکن ان کا چھوڑا ہوا اکلوتا  
ورثہ اخبار سعادت کی شکل میں موجود ہے۔ میں خدا تعالیٰ سے دعا گو ہوں  
کہ وہ مجھے اور میرے سب بھائیوں کو اتحاد و اتفاق کے ساتھ والد محترم  
کے نقش قدم پر چلنے اور ان کے مشن کو پایہ تکمیل تک پہنچانے کی توفیق عطا  
فرمائے (آمین)



خلیق الرحمن سیفی



ماسخ سیفی کی مرحوم صدیق یوسف خان کے ساتھ یادگار تصویر

## سنہائے گفتنی

برادرِ محترم امام صحافت سرخیل کاروانِ حریت منیعِ سعادتِ سرمدی قبلہ  
 الحاج ناسخ سیفی صاحبِ مجھ سے عمر بھر ساتھ دینے کا عہد لے کر بالآخر مجھ سے  
 بہت جلد اچانک بچھڑ گئے اگر مجھے ان کا اس طرح اچانک بچھڑ جانے کا فہم  
 نہ ہوتا تو میں بھی ان سے عمر بھر ساتھ رہنے کا عہد ضرور لے لیتا مگر ایسا نہ ہو سکا  
 اگر انہوں نے عہد کیا بھی ہوتا تو انہیں بزرگ اور بڑا ہونے کی حیثیت سے معاہدہ  
 پر کسی بھی وقت خطِ تنسیخ پھیرنے کا حق ہوتا ویسے بھی آپ حقیقتاً ناسخ سیفی تھے  
 اس ناسخ کی سیف ان کا تسلیم تھا آپ اس قلم کو جس انداز سے چاہتے بصورتِ  
 سیف استعمال کرتے۔ انہوں نے اس قلم سے نظریہ پاکستان مسلم لیگ اور مسک  
 حقہ کے بے شمار مخالفین کے سر تسلیم کیے گویا کشتوں کے پستے لگا دیئے ہیں اس سیف  
 زنی کے جوہر ۱۹۴۴ء سے باقاعدہ دیکھتا رہا ہوں مجھے ان کے زیرِ تربیت رہنے  
 کا فخر حاصل ہے میں آج جو کچھ بھی ہوں انہی کے دم سے ہوں اگر مجھے قبلہ ناسخ سیفی  
 صاحب کی سرپرستی حاصل نہ ہوتی تو میں آج دنیا تے قلم و قریطاس کے بجائے لاہور کے  
 کسی گوشہ میں دنیا تے آوازِ آہنگ میں ”سیدی آرٹ پروڈکشن“ آباد کیے ہوتا قبلہ

سیفی صاحب کی خصوصی نگرانی نے مجھے فالص سدیدی بنا دیا اور اب اللہ کے فضل و کرم سے دنیائے قلم و قسطاں ہے اور میں جہاں تک آواز و آہنگ کے ذوق کا تعلق ہے وہ اہل دل کی محافل میں بصورتِ عقلِ سماع پورا ہوا جاتا ہے۔ مجھے یقین تھا میرا انجام حیات قبلہ سیفی صاحب کے ہاتھوں طے پائے گا۔ دل صدقات سے دل نہیں رہا بلکہ زخم کی صورت اختیار کر چکا ہے۔

میرے زخم جگر کو دیکھ کر حیرتِ یوں بولے

لگائیں کس جگہ مرہم بھریں کس کس جگہ ٹانکے

اس عالم میں کسی بھی لمحہ میرا آخری سچی سے رابطہ قائم ہو سکتا ہے۔ قبلہ سیفی صاحب کی صحت ہمیشہ قابلِ رشک رہی یہاں تک کہ بیماری کے دوران بلکہ آخری روز تک ان کا چہرہ نور طمانیت سے منور رہا عیادت کو آنے والا ہر شخص یہ کہنے پر مجبور ہوتا تھا کہ قبلہ سیفی صاحب یقیناً شفا پائیں گے ہیں خود اسی قریب میں مبتلا رہا

اور اس طرح سے

موت کو بھول گیا دیکھ کے جینے کی بہار

دل نے پیش نظر انجام کو رہنے نہ دیا

آخر یہی ہوا، جولائی کی صبح قبلہ سیفی صاحب کی آخری سچی ان کی ابدی زندگی

کا عنوان اول و آخر بن گئی۔ میں اس وقت قبلہ سیفی صاحب کے پاس موجود تھا۔

قبلہ سیفی صاحب کی ابدی زندگی کا از سر نو آغاز ہو گیا۔ اب میں کس منزل پر ہوں

میں اسے نوکِ قلم پر لانے کا حوصلہ نہیں رکھتا۔ خدا ان کی موت کے صدقے

میری عاقبت بھی درست فرمائے (آمین)

(اختر سدیدی)

## سوانح و افکار<sup>۱۲</sup>

ناسخ سیفی

امام علاقائی صحافت اور  
مسلم قوم پرستی کے علمبردار

قیام پاکستان کی تحریک میں یوں تو بڑے گنہگار مجاہد رہے ہوں گے مگر بعض سرکردہ شخصیات ایسی بھی ہیں جو کہ مخصوص علاقوں اور گروہوں سے اپنی وابستگی کے باوجود قومی سیاست کے دھارے میں اپنا ایک خاص مقام نام اور کام مشخص کرتے ہیں۔ لیکن ہماری قومی اور مذہبی سیاسی جماعتوں نے ایسے ادارے ابھی تک قائم ہی نہیں کیے جو اس عوامی شناخت کو ایک بامقصد روپ عطا کر سکیں اس تساہل اور غفلتِ مجرمانہ کا شکار شخصیات اور ادارت ہی نہیں مثبت قومی جذبے اور تعمیری رجحانات کی اکائیاں بھی ہوئی ہیں۔ چنانچہ یہ کوئی راز نہیں ہے کہ برصغیر ہند و پاک میں علاقائی اسلامی اور مسلم قومی صحافت کے امام اور صحت مند مسلم قوم پرستانہ صحافت کے سرخیل اور روح رواں اور سرکردہ علمبردار بابا تے صحافت حضرت ملک امام بخش ناسخ سیفی مرحوم کی چوتھی برسی ان کے آبائی شہر کمالیہ میں سات جولائی کو منائی گئی یہ عمل جوں کا توں نہ جانے کب تک جاری و ساری رہے گا۔

بابا تے صحافت اور مسلم قومیت کے علاوہ تحریکِ سنیت کے والادشید

۱۲  
 اور پاکستان مسلم لیگ کی تحریک کے سرخیل دانشور عظیم قائد حضرت ناسخ سیفیؒ  
 کی خدمات اور بانی پاکستان قائد اعظم محمد علی جناحؒ امدان کی جماعت مسلم لیگ  
 نیز تحریک قیام پاکستان سے ان کی گہری وابستگی مرتے دم تک قائم رہی۔  
 انہوں نے تحریک نظام مصطفیٰ صلی اللہ علیہ وآلہ وسلم کو نظریہ پاکستان کی  
 واحد اور حقیقی اساس و بنیاد بنانے کے لیے علاقائی صحافت کے علاوہ  
 قومی مزاج صحافت و سیاست کو بھی نیا انقلابی موڑ اور مثبت جہات سے آشنا  
 کرایا وہ ایک خاص صاحب طرز ادیب و صحافی اور اپنی منقر دانہ بود و باش  
 کے فقیر نش اور دلش طبع انسان تھے انہوں نے ”بے لوث“ کی اصطلاح  
 کو اپنی ذات اور استغنائے طبیعت سے ایک نشا تحت حوالہ اور نیا انداز ہی  
 نہیں مستقل نام بھی عطا کیا ہے وہ ہمیشہ بامقصد تعمیری صحت ستھری اور  
 اسلام پسند مسلم قوم پرستی کی سوچی سمجھی ڈگر پر کسی نفع لایح یا خوف کی پرواہ  
 کیے بغیر ثابت قدمی اور کمال درجے کی پامردانہ انتہا پسندانہ اسلامی اولوالعربی  
 سے قائم رہے ان کے پاتے ثبات و استقلال میں کبھی بھی کوئی لغزش نہ  
 آئی انہوں نے ہندو انگریز اور مسلمان سرمایہ داروں کے ساتھ کوئی سمجھوتہ  
 نہ کیا اور نین تہا تحریک پاکستان کی جدوجہد کرتے رہے حتیٰ کہ قائد اعظم  
 محمد علی جناحؒ نے راولپور فیصل آباد میں نواب سعادت علی خان کی  
 رہائش گاہ پر خود بنفس نفیس ملاقات کر کے علاقائی مسلم صحافت کو قوم پرستی  
 کے فروغ و احیاء کے لیے ایک سرگرم مسلسل و مستقل مثبت تعمیری تحریک  
 کی حقیقی شکل میں معرضی دوام عطا کرنے کی ترغیب دی اور ہر قسم کے  
 تعاون کا یقین بھی دلایا کیونکہ قائد اعظم ہندو پریس سے بے حد خوف زدہ  
 تھے اور وہ مسلم پریس کو بڑے شہروں کی بجائے ہمہ گیر علاقائی صحافت سے

مربوط دیکھنا چاہتے تھے مرحوم سیفی صاحب نے کونے میں اذان دی، اور سنگلاخ زمین پر ہل چلا کر صحافت کی آبیاری اور دوقومی نظریہ کی خدمت کی انہوں نے اپنے قلم و قسطاس نیز جان جسم ضمیر اور دماغ ہر توانائی اور ذریعے یا وسیلے کو قیام پاکستان کی تحریک کامیاب ہونے کے بعد بھی مسلم لیگ اور نظریہ پاکستان سے عوام الناس اور نوجوان نسل کو مسلسل متعارف کرانے کے علاوہ نظام مصطفیٰ صلی اللہ علیہ وآلہ وسلم کا مکمل اور حقیقی فوری نفاذ کرانے نیز اسلام کی حقیقی شوراہیت کے مغربی اور سیکولر جمہوریت کو تابع یا مشروط کرانے کی خاطر بھی سخت جدوجہد کی اور مرتے دم تک کسی کردار ساز ابن الوقت چاہوں مصلحت پسند کا ساتھ نہیں دیا۔ انہوں نے جس طرح قیام پاکستان سے قبل قرار داد لاہور ۲۳ مارچ ۱۹۴۰ء منظور ہونے سے قبل اپنے افکار و تجاویز نیز رشتجاتِ قلم کے ذریعے ایک بہتر مقصد کے حصول کی خاطر رہتا اصولوں کی تیاری میں معاونت کی تھی۔ بعینہ پاکستان بن جانے کے بعد بھی سیفی صاحب نے اسلامی شوراہیت کو نظریہ پاکستان کا حقیقی نصب العین اور بنیاد ثابت کرنے کے لیے بھی ہر محاذ پر کھلی جنگ جاری رکھی تھی۔ وہ اگرچہ احراء خاکسار اور کانگریسی ملاؤں کے ٹوٹے اور کمیونسٹوں کے سخت مخالف تھے مگر مسلم لیگ میں قادیانیوں کی شمولیت کے بھی سخت مخالف تھے انہوں نے سر فخر اللہ خان کو وزیر خارجہ پاکستان بنانے کی سخت مخالفت کی اور تحریک تحفظ ختم نبوت کی حمایت بھی کھل کر کی تھی وہ جماعت اسلامی کو ملت اسلامیہ کا ناسور اور قادیانیوں کو صیہونیت کے فروغ کا وسیلہ اور عالم اسلام کا غدار تصور کرتے تھے۔ آج وہ ملک و قوم سے جدا ہو کر جبکہ خالق حقیقی کے پاس جا پہنچے ہوتے ہیں مگر بایں ہمہ ان کے مشن کی صداقت اور مقصد کی تابندگی چار سو پھیلی ہوئی



ہے ان کا لگایا ہوا پودا سعادت اب مزید مضبوط و تناور درخت بن کر برگ و  
 بار لارہا ہے سعادت کا فیصل آباد میں نیا دفتر اور شیخوپورہ سے ہفت  
 روزہ یلین کا اجراء نیز لاہور میں دفتر سعادت اور پریس کے بے جگہ  
 کا مخصوص کیا جانا وہ محدودے چند نمایاں کامیابیاں ہیں جو کہ حالات کی  
 تمام تر نامساعدت اور ناسازگار یوں اور حکومت کی طرف سے مناسب ضروری  
 اور معقول حد تک کما حقہ حوصلہ افزائی اور تعاون کی عدم موجودگی میں حاصل  
 کی گئی ہیں۔ اُن کے نظریاتی و سیاسی مشن کو آگے بڑھانے اور طے شدہ  
 نصب العین یعنی نفاذِ وقیم شریعتِ محمدیؐ کے سلسلے میں خادجی و دہلی  
 دشمنوں کے خلاف جدوجہد کی پالیسی آج بھی جاری ہے اور آئندہ بھی یہی  
 چلن چوں کا توں جاری و ساری رہے گا۔ صدر پاکستان جنرل محمد ضیاء الحق  
 نے اسلامی شورا اہیت اور نفاذِ شریعت اسلامیہ کے سلسلے میں جو بھی نمایاں  
 اقدامات کیے اور جس انداز سے کسی بھی سطح تک پیش رفت نظامِ مصطفیٰ کے  
 قیام کی خاطر یقینی بنانے کی سعی خیر و مشکور کی ہے اس کی سیفی صاحب مرحوم  
 کے نقش قدم پر چلتے ہوئے آج بھی سعادت بے لوث انداز سے ہر قسم کی  
 حمایت اور معاونت میں اپنا سرجیلی تاجی کردار ادا کر رہا ہے مگر مقامِ افسوس  
 و استعجاب تو یہ بات ہے کہ آج تک قیاد صحافت اور علاقائی قوم پرستانہ  
 مسلم صحافت کے فائدہ سالار ناسخ سیفی کی خدمات اور قومی تحریک میں ات  
 کے مثبت تعمیری اور دو ٹوٹک و الہانہ نیز تاریخی کردار کا اعتراف تک سرکاری طور پر  
 نہیں کیا جاسکا ہے نہ تو سابق مسلم لیگی معزول وزیر اعظم پاکستان  
 محمد خان جونیجو کی مسلم لیگی حکومت نے یہ کام کیا اور نہ ہی ماضی کی کسی بھی حکومت  
 نے اس کا کوئی اعتراف حقیقت کرتے ہوئے اسے عملی صورت گری عطا کی

ہے استعجاب و ملامت کے قابل یہ سوان روح حقیقت ہے کہ شاتم و گستاخ رسول اور دشمنان اسلام و توحید نیز مخالفین ختم نبوت مرتدین کو تو یہاں اعزازات نیز انعام و اکرام سے ہر دور میں نوازا جاتا رہا ہے۔ مگر تحریک پاکستان مسلم لیگ نظریہ پاکستان اور قائد پاکستان محمد علی جناحؒ کے لیے فنانسی الوجود ہو جانے والے اس صدی کے سرکردہ اخبار نویس کو کسی بھی سول فونی اعزاز سے نا حال مزین اور ہرہ درہیں کیا جاسکا ہے حالانکہ صرف اور صرف یہی وہ سینہ ہے جس پر کوئی بھی خطاب یا اعزاز آدیناں ہو کر اسیم با مسمی ہو سکتا تھا۔ سانڈل بار کے عظیم فرزند ناسخ سیفی کا تذکرہ فیصل آباد کے ہر گلی کوچے میں بکھرا پڑا ہے چنانچہ ایک دانشور پروفیسر افتخار احمد چشتی نے اپنی یادداشتوں کے خزانے کو لکھا کرتے ہوئے مرحوم سیفی صاحب کا ذکر یوں کیا ہے کہ :-

سانڈل بار کے قدیم و عظیم گورنمنٹ کالج کے وسیع و عریض گھاس کے میدان میں ایک کونہ میں اسلامیات کی ایک کلاس لیے بیٹھا تھا لیکچر ختم ہوا تو میں نے حسب معمول طلباء نے عزیز سے سوالات کے لیے کہا۔ ایک عزیز مخرم نے جناب شورش کاشمیری سے بارے میں کوئی گستاخانہ کلمہ کہہ دیا۔ میں نے کہل بیٹے کوئی انسان بھی مکمل نہیں ہے۔ کامل و مکمل تو صرف ایک ذات بابرکات ہے اور وہ ہے حضور صلی اللہ علیہ وسلم۔ باقی ہر انسان میں خوبیاں بھی ہیں اور خامیاں بھی۔ میرے عزیز اپنی خامیوں پر نظر رکھا کر دے اور دوسروں کی خوبیوں پر، ہمیں یہی سبق دیا گیا ہے اور میرے عزیز یہ بھی یاد رکھو کہ جب شورش کاشمیری فوت ہو گیا تو ہمارے پاس دوسرا شورش کاشمیری نہیں ہے اور جب خدا نخواستہ جناب فلیق قریشی فوت ہو

گئے تو تمہارے پاس دوسرا خلیق قریشی نہیں ہے۔“

اس وقت شورشِ کاشمیری بھی زندہ تھی اور میرے نہایت ہی پیارے دوست بھائی اور رفیق خلیق قریشی بھی زندہ تھے آخر ایک دن آیا کہ خلیق قریشی بھی تکلوں اور تکلیفوں، کے اس شہر فیصل آباد کے بارے میں خلیق مرحوم کا عطا کردہ لقب، کو چھوڑ کر اس شہر خوشنشاں میں جا بسے جہاں سے پھر کوئی واپس نہیں آیا۔ ساندل بار کے چارستون جناب خلیق قریشی صاحب جناب ریاست علی آزاد صاحب، جناب شاہ محمد عزیز صاحب اور اب جناب ناخ سیفی صاحب کے بعد دیگرے اپنا اپنا متفرد رول ادا کرنے کے بعد اس دارِ فنا سے رخصت ہو گئے۔ اِنَّا لِلّٰہِ وَاِنَّا اِلَیْہِ رَاجِعُونَ ہر گلے رائنگ و بوتے دیگر است، کے مطابق ہر شخصیت کا اپنا ایک متفرد کردار ہے جناب ناخ سیفی مرحوم و مغفور سے بھی برسوں سے مرگم تھے انہیں رخصت کرنے وقت بھی طبیعت قابو میں نہ تھی اور اب ان کی یاد ہر وقت میٹھا میٹھا درد دیتی رہتی ہے عجیب پرکشش شخصیت تھی ظاہر بھی خوبصورت اور باطن بھی اگرچہ باطن کی اصل گواہی تو کوئی نہیں دے سکتا۔ مگر پھر بھی جب کوئی کسی کو قریب سے دیکھتا ہے تو یہ قریب باطن پر بھی کچھ نہ کچھ روشنی ضرور ڈالتا ہے مرحوم اللہ تعالیٰ کے رسول صلی اللہ علیہ وآلہ وسلم سے محبت کرنے والے، اولیاء اللہ کی خدمت و تعظیم کے لیے کمر بستہ، پاکستان اور ملت اسلامیہ کی ترجمانی کے لیے ہمہ وقت مصروف صوم و صلوات کے علاوہ اور ادو وظائف کا پابند، مطالعہ کے شائق، نیک صحبت کے متلاشی، نظام اسلام کے شیدائی پاکستان کی زندگی کے ہر شعبہ کو اسلامی دینے کے مشتاق، نقائص کی نشاندہی کرنیوالے

حق گو اور بے باک مصائب و مشکلات کو پس پشت ڈال دینے والے۔  
 دن کے وقت ادارت کے ڈیسک پر بیٹھ کر گرمی سردی کی پرواہ کیے بغیر  
 اداریے لکھنے والے اور رات کو مصلے کی لپٹن پر بیٹھ کر آنسوؤں کی  
 لڑیاں پروانے والے، غرضیکہ کیا کیا خوبیاں تھیں اس جاننے والے ہیں۔  
 میں سب ایک ایک کر کے گنوا نہیں سکتا۔ مسلمان وہ ہے جس کی زندگی کا  
 مقصد اسلام کی خدمت ہو، صحافت ہو یا سیاست یا حکومت اگر اسلام کے  
 لیے ہے تو برحق و گرنہ دنیا میں اور ہزاروں صحافی اور سیاسی حضرات موجود  
 ہیں علامہ اقبال فرماتے ہیں۔

۱۔ سرد و شتر و سیاست، کتاب و دین و ہنر

گرہیں ان کی گرہ میں تمام یک دانہ

۲۔ خمیر نبدۂ خاکی سے ہے نمود ان کی۔

بلند تر ہے فرشتوں سے ان کا کاشانہ

۳۔ اگر خودی کی حفاظت کریں تو عین حیات

نہ کر سکیں تو سراپا فسوں و فسانہ

احمد اللہ کہ قیام پاکستان اور قیام پاکستان کے بعد ایسے صحافی موجود تھے

اور موجود ہیں۔ جن کا قلم محض اسلام کی سر بلندی کے لیے وقف تھا اور وقف

ہے جناب ناسخ بیہقی صاحب مرحوم بھی اسی گروہ سے تعلق رکھتے تھے جن کے

بارے میں کہا گیا ہے کہ

برآں گرد ہے کہ از باده وقامتند

سلام بایرسانید ہر کجا ہستند

جہاد افضل ترین عبادت ہے اور جہاد میں اکبر جہاد، جہاد بالنفس ہے



فاسخ سیلی کی سعودی شاہی خاندان کی ایک اہم شخصیت جمیل جملان کے ہمراہ یادگار تصویر

ہو سکتی تو ایک مہاجر جہاد ہاں تھوے۔ جناب سینی صاحب مجا بدین کی اس تویس  
 صفت کے ایسے متاثر ہوئے اور اذہما تھے۔ انہوں نے حضرت قاسم راختم اور  
 حضرت ملا مراد تبال کے علم پر اس وقت بیگ کہا، جب لوگ پاکستان کا نام  
 لینے سے ڈرتے تھے۔ ان مہاجرین کا درجہ سب سے بڑا ہے جنہوں نے  
 وہیں دو زمیں ہجرت کی جب ابھی اسلام کی کامیابی کا یقین نہیں تھا  
 پھر جب سنی جدید اور فتح مکہ کے بعد لوگ فوج و فوج داخل اسلام ہوئے  
 تو ان دور کے پہلے اصحاب کا درجہ نہیں تھا۔

خریب پاکستان میں بن رہا نماؤں اور کارکنوں نے ابتدا ہی سے جہاد  
 لیا دولت تابل تدر ہیں۔ پاکستان بننے کے بعد تو پھر سب ہی اس دائرہ میں  
 داخل ہو گئے جناب سینی صاحب مرحوم تحریک پاکستان کے دور اول کے  
 مہاجر تھے جنہوں نے کمالیہ، لاکپور، فیصل آباد اور لاہور سے اپنا قلمی جہاد  
 ال وقت جاری رکھا جب تک ہاتھ کام کرتا رہا۔ اپنے دفتر میں ادارہ لکھتے  
 لکھتے بن ان پر فائز کا حملہ ہوا تھا جس میں وہ طویل علالت کاٹنے کے بعد  
 آخر اللہ تعالیٰ کو پیار سے ہو گئے۔

مرحوم حضور سے سچی محبت کرنے والے تھے۔ قرآن پاک میں اللہ تعالیٰ  
 فرماتے ہیں کہ جو ایمان والے ہیں وہ اللہ سے شدید محبت کرنے والے ہیں  
 اولیاء اللہ سے بلند عقیدت رکھتے تھے علمائے حق سے محبت کرتے تھے  
 انہوں نے اپنے اخبار کو اسلام، پاکستان، نظام مصطفیٰ، اور اولیاء اللہ کی  
 تعلیمات کو عام کرنے کے لیے وقف کر رکھا تھا۔ مالی مفادات حاصل کرنے  
 کی خواہش نہ تھی۔ صرف اسلام کے مقصدس مشن کو آگے بڑھانے کی آرزو  
 تھی۔ دن کے دن رات مصروف عمل رہتے تھے ذاتی مفادات کی تکمیل سے

انہوں نے اپنے دامنِ صحافت کو کبھی داغدار نہیں ہونے دیا۔  
 اس احقر العباد سے بھی بہت عقیدت رکھتے تھے۔ ہم بارہا سعادت  
 سے دفتر میں جناب تاج دین بٹ صاحب کے ادارہ میں اور اس خاکسار  
 کے غریب خانہ پر اکٹھے بیٹھتے، دنیا و جہان کی باتیں کیں۔ چائے کے دور  
 چلے، اولیاء اللہ کے تذکرے ہوتے پاکستان کو دس مصطفوی بنانے کے  
 طریقوں پر تبادلہ خیالات کیے۔ ایک دفعہ ہم سب دوست حضرت داتا گنج  
 بخشؒ کے آستانہ عالیہ پر حاضر تھے۔ بٹ صاحب نے مجھے صدر بنا کر بٹھایا  
 مگر جو آتا جناب سیفی صاحب کو سلام کرتا اور ان کے ہاتھ چومتا کہ وہی اس محفل  
 میں سب سے بزرگ اور پرکشش شخصیت نظر آتے تھے اور مجھے اس  
 حال میں قلبی خوشی ہو رہی تھی مجھے ان سے واقعی محبت تھی۔ میں دل سے  
 ان کی قدر کرتا ہوں اور ہر وقت انہیں یاد کرتا ہوں۔

میری دُعا ہے کہ اللہ تعالیٰ مرحوم کے درجات بلند فرمائے۔ اپنی بے  
 پایاں معفرت عطا فرمائے حضور نبی کریمؐ کی شفاعت انہیں نصیب ہو اور  
 اولیاء اللہ کی دعائیں ان کے شامل ہوں۔ میری دعا ہے کہ اللہ تعالیٰ مرحوم  
 کے فرزند ان و عزیزان و پسماندگان کو صبر جمیل عطا فرمائے اور انہیں توفیق  
 دے کہ وہ مرحوم کے مقدس مشن کو اسی خلوص کے ساتھ جاری رکھ سکیں  
 میں اپنے عزیز محترم اور برادر عزیز جناب سعیدی صاحب کے بے دعاگو  
 ہوں کہ اللہ تعالیٰ انہیں مرحوم کا صحیح جانشین بنائے اور ادارہ کی سرپرستی  
 کی توفیق عطا فرمائے (آمین)

روزنامہ سعادت کی پچاس سالہ سیاسی سماجی تعلیمی دینی ملکی ملی علمی ادبی اور  
 صحافتی خدمات ناقابل فراموش ہیں اور ہماری ملکی و ملی تاریخ کا ذریعہ باب ہیں۔

یہ ملک اللہ تعالیٰ کا احسان عظیم ہے اور اس کے بنانے میں جنہوں نے حصہ لیا وہ قابل قدر ہیں اور ہمارے محسن ہیں اسی فائدہ میں ایک درویش بھی تھا جو بظاہر آج دنیا میں موجود نہیں مگر جب تک "سعادت" موجود ہے وہ درویش بھی موجود رہے گا۔

ہرگز نہیں دآنکہ دلش زندہ شد بعشق

ثبوت است بر حسب ریدۃ عالم دوام ما

آج ہم تاریخ کے نازک ترین دور سے گزر رہے ہیں ہم نے برسوں قبل یہ فیصلہ کیا تھا کہ ہم مسلمان ہیں ہمارا دین ایک مکمل اور دائمی نظام فکر و عمل ہے اور ہم ایک ایسا خطہ ارضی چاہتے ہیں جہاں ہم اسلام کا نفاذ کر سکیں مطالبہ و نظریہ پاکستان جس کا سعادت روز اول سے داعی و حامی رہا یہی جذبہ کار فرما تھا کہ ہم کسی غیر اسلامی مشرقی یا مغربی نظریہ یا فلسفہ حیات یا ازم کو نہیں اپنائیں گے بلکہ ہم اپنی زندگیوں کو قرآن و سنت سے مطابقت ڈھالیں گے اور اس مملکت کو دینِ مصطفوی بنا دیں گے بقول حضرت علامہ اقبالؒ

اسلام ترا دین ہے تو مصطفوی ہے

علامہ محمد اسد نے ۱۹۴۷ء میں اپنے انگریزی ماہنامہ "عزت" جسے وہ ڈلہوزی سے نکالتے تھے، لکھا تھا۔

"صدیوں کے بعد اس برصغیر کے مسلمانوں نے یہ دعویٰ کیا ہے کہ اسلام کی بنیادوں پر ایک ریاست کی تشکیل کریں گے اگر خدا نخواستہ پاکستان کے مسلمان اپنے دعویٰ کی بنیاد پر اس مملکت کو اسلامی خطوط پر استوار نہ کر سکے تو آنے والے دور میں صدیوں بعد بھی کسی مسلمان ملک کو یہ جرات نہ ہو سکے گی کہ وہ یہ دعویٰ کر سکے کہ

87206

87206



دین کی بنیاد پر ریاست معرض وجود میں آسکتی ہے“  
ہمیں ان خدشات کے پیش نظر زندگی کے ہر شعبے میں اپنے کردار کا

از سر نو جائزہ لینا ہے اور یہ فیصلہ کرنا ہے کہ ہم کدھر جا رہے ہیں۔

قَائِنًا تَذْهَبُونَ (پس تم کدھر جا رہے ہو)

سوال یہ نہیں کہ ہم نے کتنا فاصلہ طے کیا بلکہ سوال یہ ہے ہمارا رخ کدھر ہے

ترسم نرسی کججاہ اے اعرابی

بجس راہ کہ تو فری تیر کستان است

اگر ہم مخلصانہ طور پر اس عظیم مملکت کو اسلامی ریاست بنانا چاہتے ہیں تو ہمیں پہلے ان اداروں کو مسلمان بنانا ہوگا جو ملی زندگی پر سب سے زیادہ اثر رکھتے ہیں۔ ہماری زندگی کا موثر ترین حکومت ہے جس کے پاس قوت نافذہ ہے ہماری حکومت کے ہر رکن کو اسلامی اقدار کا نمونہ اور نمائندہ بننا ہوگا تاکہ وہ اپنے عمل کردار اور اختیار سے اسلام نافذ کر سکے۔ خلیفہ ہارون الرشید نے ایک دفعہ حضرت فضیل ابن بیاض سے عرض کیا کہ مجھے کچھ نصیحتیں کیجئے حضرت فضیل نے بہت سی نصیحتیں کیں اور آخر میں فرمایا اے ہارون اگر اللہ تعالیٰ مجھے فرمائیں کہ اے فضیل تیری صرف ایک دعا قبول ہو سکتی ہے مانگ کیا مانگتا ہے تو میں عرض کروں گا اے اللہ بادشاہ کو ٹھیک کر دے، پاکستان میں بادشاہت تو نہیں مگر حکومت کے تمام ارباب نسبت و کشادہ بادشاہ یا حکمران کے مقام پر ہیں پس اگر وہ ٹھیک ہو جائیں تو یہ ملک جنت نشان بن جائے۔  
ہماری زندگی کا دوسرا اہم اور موثر ادارہ مسجد ہے ہماری مساجد ہمارے دینی مدارس اور ہمارے علمائے کرام و ذمائیے انبیائے کرام ہیں۔ تلاوت آیات تعلیم کی کتاب، تعلیم حکمت، تزکیہ نفس کے فرائض کی بجا آوری ان کا فریضہ ہے



ناسخ سیفی؟ قائد اہل سنت مولانا شاہ احمد نورانی کے ساتھ یادگار تصویر



ناسخ سیفی؟ ہمدرد فاؤنڈیشن کے بانی حکیم محمد سعید مصافحہ کر رہے ہیں

انہیں ہر حالت میں کلمہ حق کہنا ہے انہیں مکہ کی گلیوں، عکاظ کے مبلوں اور  
طائف کے بازاروں میں گالیاں سن کر اور پتھر کھا کر بھی دعائیں دیتی ہیں اور  
تبلیغ دین کرنی ہے تمام فرقہ بندیوں کو مٹا کر جملہ مدارس فکر میں یگانگت اور  
اتحاد پیدا کر کے ”وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا“ پر عمل  
کرتے ہوتے اس قوم کو ملت واحدہ بنانا ہے اس لیے کہ بقول علامہ اقبالؒ  
تمیز رنگ و بوسہ ماعرام است  
کہ باپردہ یک نو بہاریم

ہماری ملی زندگی کا تیسرا اہم ادارہ خانقاہ ہے ہماری درگاہوں  
ہمارے آستانوں اور ہمارے صوفیائے کرام اور سجادہ نشین حضرات کو بھی  
اہم رول ادا کرنا ہے اس ملک میں اسلام لانے، اس کی تبلیغ کرنے،  
اس کی تعلیم دینے اور اس کے مطابق کردار سازی میں بزرگان دین نے  
کار ہاتے نمایاں سرانجام دیتے ہیں۔ تحریک پاکستان میں بھی مشائخ عظام  
نے اہم کردار ادا کیے ہیں لوگوں کو نیک بنانے میں ان حضرات نے معجزانہ کام  
سرانجام دیتے ہیں آج ہماری سب سے بڑی کمی اخلاق حسنہ کی کمی اور تزکیہ نفس کی  
کمی ہے تزکیہ نفوس کا کام اہل خانقاہ کا کام ہے۔ فقیر کہلوانے یا لکھوانے سے  
ہی کوئی مقام فقیر جسے اقبالؒ نے مقام مصطفیٰؐ کہا ہے حاصل نہیں ہوتا۔  
کہتے ہیں کہ ایک دفعہ حضرت خواجہ قطب الدین بختیار کاکی نے حضرت خواجہ  
بزرگ معین الدین چشتی کی خدمت میں عرض کیا اور نیچے لکھا ”فقیر قطب الدین“  
جواب آیا۔

معین الدین ہنوز فقیر نشدہ  
تو چہ طور فقیر نوشتی ! !

” ابھی تو معین الدین بھی فقیر نہیں بن سکا تو نے کس طرح فقیر لکھا ہے “  
 آج اہل فائقہ کے ذمے ہے کہ حکومت و عوام کے تزکیہ نفوس اور ان کی  
 اخلاقی و روحانی تربیت کا فریضہ انجام دیں ۔  
 ہماری ملی زندگی کا چوتھا اہم ادارہ مدرسہ ہے ہمارے سکول کالج یونیورسٹیاں  
 اور ہمارے اساتذہ کرام کو بھی اپنا فریضہ ادا کرنا ہے اگر آج ہماری درس گاہیں  
 اسلامی ہیں ۔

خرد کے پاس خبر کے سوا کچھ اور نہیں  
 تیرا علاج نظر کے سوا کچھ اور نہیں

اگر ہم نے اب بھی اپنے بچوں اور بچیوں کی اسلامی تربیت نہ کی تو ہمیں  
 نہیں کہہ سکتا کہ ہمارا انجام کیا ہوگا اسلام، اسلام کہنے سے کچھ حاصل نہیں ہوگا  
 اسلام قال نہیں حال کا نام نہیں ۔ جیت تک دل و نگاہ مسلمان نہ بنیں اسلام  
 نہ داخلی زندگی میں آتا ہے اور نہ خارجی میں اور نہ انفرادی زندگی میں آتا ہے  
 اور نہ اجتماعی زندگی میں ۔

حضرت علامہ اقبال نے ۱۹۱۰ء میں اپنے خطبہ علی گڑھ میں فرمایا تھا ۔  
 ” اگر ہمارے نوجوانوں کی تعلیمی اٹھان اسلامی نہیں تو ہم اپنی قومیت  
 کے پودے کو اسلام کے آب حیات سے نہیں سینچ رہے اور اپنی  
 جماعت میں پکے مسلمان کا اضافہ نہیں کر رہے بلکہ ایسا نیا گروہ پیدا  
 کر رہے ہیں جو بوجہ کسی اتحادی مرکز کے نہ ہونے کے اپنی شخصیت  
 کو کسی دن کھو بیٹھے گا اور گروہ پیش کی ان قوتوں میں سے کسی ایک  
 قوم میں ضم ہو جاتے گا جس میں اس کی بہ نسبت زیادہ قوت و  
 جان ہوگی “

لہذا ہمیں اپنی تعلیم گاہوں کو سیاسی و تخریبی مراکز کی بجائے اسلام کی اخلاقی اور روحانی اقدار کے مراکز بنانا چاہیے تب جا کر وہ اسلامی معاشرہ معرض وجود میں آئے گا جو اسلام چاہتا ہے۔

ہماری ملی زندگی کا پانچواں موثر ادارہ پریس یا صحافت ہے روزنامے ماہنامے ہفتہ وار نپدرہ روزہ اخبارات، نیوز ایجنسیاں چھاپہ خانے ریڈیو اور ٹیلی ویژن یہ سب ذرائع ابلاغ میری نظر میں کسی نہ کسی طرح پریس کے ضمن میں آتے ہیں شعر و ادب کے سرکاری و غیر سرکاری ادارے بھی اسی کا ایک حصہ ہیں کتابیں رسائل اور ڈائجسٹس بھی اسی کے دائرہ کار میں ہیں۔

اگر صحافت یا ادب ملک و ملت اور اسلام کے لیے نہیں تو کیا فائدہ پھر ہم مطلوبہ اسلامی نتائج حاصل نہیں کر سکتے۔ پاکستان کو اسلامی ریاست بنانے میں صحافت و ادب نہایت موثر کردار ادا کر سکتے ہیں علامہ اقبال نے ان اشعار میں بتا دیا ہے کہ اسلام میں صحافت و ادب کا کیا رول ہونا چاہیے فرماتے ہیں

سرود و شعر و سیاست، کتاب و دین و ہنر  
گر ہیں ان کی گرہ ہیں تمام ایک دانہ  
ضمیر نبدۂ خاکی سے ہے نمود ان کی  
بلند تر ہے فرشتوں سے ان کا کاشانہ  
اگر خودی کی حفاظت کریں تو عین حیات  
نہ کر سکیں تو سراپا فسوں و افسانہ

جنہوں نے قیام پاکستان سے قبل قلم سے نظر یہ پاکستان اور اسلام کے لیے جہاد کیا اور پھر قیام پاکستان کے بعد بھی اب تک کر رہے ہیں وہ اللہ تعالیٰ اور رسول کریم صلی اللہ علیہ وسلم کی نظر میں زیادہ اکرم ہیں اور وہی پاکستان اور اسلام کے سچے

سپاہی ہیں اور مجھے آخر میں یہ کہنے ہیں ہاں نہیں ہے کہ میرے درویش دوست جناب ناسخ سیفی صاحب مرحوم اور ان کا اخبار سعادت اس میدان میں کسی سے پیچھے نہیں ہیں۔ میری دعا ہے کہ اللہ تعالیٰ سعادت کو تابدیر سعادت عطا کریں کہ یہ روزنامہ اسلام اور دین مصطفوی کی نمایاں خدمات انجام دیتا رہے۔

سے ایں دعا از من و از جملہ جہاں آیین باد

ممتاز مسلم لگی بیڈرا بوسعید انور مرحوم نے روزنامہ نوائے وقت لاہور میں ۱۹۸۳ء کو تحریک پاکستان کے سپاہی کے عنوان سے شائع شدہ اپنے مضمون میں لکھا تھا کہ:

ناسخ سیفی ۱۹۱۸ء میں بمقام کمالیہ فیصل آباد پیدا ہوئے، ۱۹۳۷ء میں انہوں نے عملی سیاسیات میں حصہ لینا شروع کر دیا اور فیصل آباد (سابق لائل پور) سے ایک اخبار ”سعادت“ جاری کیا مسلم لیگ کی حمایت ان کا نصب العین تھا خود ناسخ سیفی مسلم لیگ میں شامل ہو گئے اور دیہات میں مسلم لیگ کا پیغام پہنچانے میں مصروف ہو گئے ۱۹۴۵ء میں کمالیہ مسلم لیگ کے صدر منتخب ہوئے کمالیہ میں مسلم لیگ کانفرنس منعقد کی جس میں نواب ممدوٹ، میاں اللہ یار دو تقاتہ، راجہ غضنفر علی خان اور میاں عبدالباری شریک ہوئے اس کے بعد اپنے رفقاء سمیت ناسخ سیفی نے سرگودھا ڈویژن میں تمام اضلاع کے لیے پاکستان کے لیے مسلم رائے عامہ کو ہموار کرنے میں زبردست مہم چلائی نیشنل کارڈرز کو منظم کیا مسلم لیگ کی شاخیں قائم کرنے میں مدد کی علماء اور مشائخ نے جب قیام پاکستان کے لیے عملی طور پر میدان میں نکل کر کام شروع کیا تو ناسخ سیفی ان کے بھی ہمراہ تھے۔ قیام پاکستان کے بعد جماعتی سرگرمیوں سے بوجہ انگ رہے اور اپنے اختیار پر زیادہ توجہ دینے لگے۔

نظریہ پاکستان کا نقیب اور منکسر المزاج راسخ العقیدہ مسلمان صحافی قرار دیتے

ہوتے سلطان احمد داؤدی نے نسخ سیفی کی باواس طرح تازہ کی ہے کہ :-  
 بشری کمزوریوں میں سے ہماری یہ بھی ایک کمزوری ہے کہ یہ جانتے کے باوجود  
 کزندگی اور موت پر اللہ کے سوا کسی کو اختیار حاصل نہیں اگر ہم میں سے کوئی اللہ  
 کو پیارا ہو جائے تو ہم اپنی اپنی جگہ نوعیت تعلق اور اس سے اپنی نسبت کی بنا پر  
 متاثر و غم زدہ ہونے بغیر نہیں رہتے ۔

۱۹۳۵ء سے اب تک راقم الحروف کی نگارشات اخبارات میں برابر شائع ہو  
 رہی ہیں الحاج ناسخ سیفی جو لائلپور میں سکونت اختیار کرنے سے پیشتر کمالیہ میں  
 تھے میری ان سے شناسائی بالکل نہ تھی لیکن وہ مجھے میری تحریروں کے ناطے جانتے  
 اور پہچانتے تھے "سعادت" کے اجراء کی وجہ سے جب انہوں نے لائل پور کو اپنا  
 مسکن بنا لیا اور تحریک پاکستان کے لیے ان کی ہمنوائی کے نتیجے میں ۱۹۴۷ء میں  
 پاکستان کا قیام عمل میں آ گیا تو ہاجرین کی آمد اور ہندوؤں سکھوں سے انخلا کے  
 سلسلہ میں خبروں و عبیرہ کی اشاعت کے ضمن میں کچھری بازار میں واقع "سعادت"  
 کے دفتر میں ان سے رابطہ کی صورت پیدا ہو گئی۔ جیسا کہ اوپر رقم کیا گیا ہے نیدہ  
 ان کو بالکل نہیں جانتا تھا وہ اتنے پر خلوص انداز سے پیش آئے گو یا برسوں  
 سے ایک دوسرے کو جاننے والے ہوں۔ پھر کیا تھا نیدہ کا زیادہ وقت سعادت  
 کے دفتر ہی میں گزرنے لگا۔ آمدہ ہاجرین کی ڈھارس بندھانے اور ترک سکونت  
 کرنے والے ہندوؤں سکھوں کو یہ احساس دلانے کے لیے کہ اسلام احترام  
 آدمیت اور انسان دوستی کو مقدم ٹھہرانا ہے اس لیے انہیں خوفزدہ نہیں ہونا  
 چاہیے اور دیگر اچھے مقاصد کے لیے اپنی تحریروں کی اشاعت کی خاطر "سعادت"  
 کے صفحات سے استفادہ کرنا میرا روزمرہ کا معمول بن گیا ۔

الحاج ناسخ سیفی بھورا گلی میں رہائش پذیر ہوا کرتے تھے شروع میں تو مجھے



شاہجہاں بیگم کی دواؤں کے سلسلے میں بیٹے کے مقدمہ پر پیشی کے حکام کے ہمراہ



کوئی علم نہ ہو سکا کہ موصوف کے کتنے بچے اور بچیاں ہیں۔ لیکن بعد ازاں ان کے بڑے صاحبزادے عتیق الرحمن کمسنی کے عالم میں اپنے والد کی طرح مختصر گو دفتر سعادت میں دکھائی دینے لگے اور ساتھ ہی اختر سدیدی جو اب اپنے طرزِ مخاطب اور جوہرِ خطابت کے لحاظ سے ایک منفرد مقام رکھتے ہیں۔ ان سے راہ و رسم ہو گئی انہوں نے راقم الحروف کی تحریروں کو بڑی نمایاں صورت میں شائع کرنے کے عمل سے اس طرح کا تاثر دینا شروع کر دیا جیسا کہ سعادت ناسخ سیفی کا نہیں راقم التحریر کا ہے۔ جناب سدیدی کے مجھ کو نوازنے کی روش پر الحاج ناسخ سیفی نے کبھی اعتراض نہ کیا سعادت سے متعلق امور کی انجام دہی کے لیے اگر جناب حکیم آزاد شیرازی نے اپنی صحافیانہ مہارت و اہلیت کا مظاہرہ کیا تو وہ ان کی کارکردگی پر بھی کبھی معترض نہ ہوئے۔ اسی طرح جناب علی محمد ماہی جناب حافظ اکرام اختر جب سعادت کے دفتر میں وقت دیتے تھے تو ناسخ سیفی ان سے بھی کبھی نہ اُلجھے۔ سید محمد یوسف شاہ جو میونسپل کمیٹی میں ملازم تھے وہ کسی اور نام سے سعادت میں معاوضہ پر وقت دیتے تھے۔ ناسخ سیفی اور یوسف شاہ مذکور کے نظریات و عقائد میں بعد المشرقیں تھا لیکن اس کے باوجود مدبر موصوف نے اپنی منکسر المتراعی کی وجہ سے ان سے نبھا کر لیا۔

دفتر کے بعض کاتب نگاتا برسوں ناسخ سیفی مرحوم کے ساتھ رہے اور بڑی دلچسپی سے کام کرتے رہے اور کبھی کوئی حرف شکایت زبان پر نہ لاتے ڈبلی بزنس کے مالک و مدبر چوہدری شاہ محمد مرحوم غریب کے چوہدری ریاست علی آزاد مرحوم عوام کے حضرت خلیق قریشی اور الحاج ناسخ سیفی میں طلبہ کے لحاظ سے کوئی مناسبت نہ تھی لیکن ناسخ سیفی کے تحمل و بردباری کے نتیجہ میں

سب نے اپنے مسک و مقصد کے لیے جس یک جہتی و اتحاد کا ثبوت دیا اس کی مثال نہیں ملتی الحاج ناسخ سیفی اپنے نجی دکار و باری معاملات کے ضمن میں جو محسوس کرتے رہے اس کا اظہار وہ اپنے خاص دوستوں کے سوا کسی سے نہیں کرتے تھے ان کی جگہ کوئی اور ہوتا تو جس طرح ہندو ترک سکونت کر کے بھارت چلے گئے تھے۔ الحاج ناسخ سیفی کچھری بازار میں ہونے کی وجہ سے اپنے دائیں بائیں اور آگے پیچھے چنانے کتنی بلڈنگوں اور دکانوں پر مرد و چہ حربے استعمال کر کے قبضہ کر لیتے لیکن وہ مشکلات سے دوچار ہونے کے باوجود بھی اپنے معاملات میں صابر و شاکر رہے۔

یہ اللہ تعالیٰ کا فضل و احسان ہے کہ ان کے لڑکوں نے ہوش سنبھالنے کے بعد موصوف کے بازو دین کر انہیں سہارا دیا اور کچھری بازار میں "سعادت" کا دفتر ہ گیا اور پیپلز کالونی میں ان کے سر چھپانے کی جگہ بن گئی۔ ورنہ سیفی مرحوم تو شان بے نیازی میں سر نہرست تھے۔

ناسخ سیفی محض "سعادت" کے مدیر و صحافی ہی نہ تھے بلکہ وہ صحیح معنوں میں عاشق رسول بھی تھے۔ باقم التحریر نے جب وہ بے ریش ہوا کرتے تھے اپنی آنکھوں سے انہیں دینا و ما فیہا سے غافل ذکر الہی اور عبادت کرتے ہوئے بعض اوقات مشغول دیکھا انہیں شیخ الحدیث حضرت مولانا سردار احمد صاحب مدظلہم العالی کی قربت و سایہ بتیسرے اور تیسرے نامہ رضویہ واقع جھنگ بازار اور متعلقہ درس گاہوں کے اجراء سے متعلق امور کے ضمن میں وہ اپنا کردار ادا کرنے کے لیے سرگرم عمل رہے لیکن بعد میں انہوں نے بعض وجوہ کی بنا پر جامعہ قادریہ رضویہ سے اپنی نسبت قائم کر لی لیکن اس کے باوجود اسی مسک کے نقیب رہے جو موردی لحاظ سے ان کا تھا۔

ناسخ سیفی جہاں مذہبی لحاظ سے راسخ العقیدہ صحافی تھے وہاں وہ نظریہ پاکستان کے بھی نقیب تھے وہ عملی سیاست میں کوئی کردار ادا کرنے کی بجائے ایک اخبار کے مدیر کی حیثیت سے ملک و ملت کی خدمت بجالانے پر یقین رکھتے تھے۔ ناسخ سیفی نے سعادت کے صفحات کو راقم الحروف کے لیے ہمیشہ وقف کیے رکھا۔ لیکن ۳۶ برس کے دوران اپنی مالی مشکلات کے باوجود انہوں نے یہ کبھی نہ کہا کہ سعادت سے استفادہ کرتے ہو تو اس کی مالی معاونت کیوں نہیں کرتے اگر موصوف پاکستانی معاشرے کی بے راہروی پر کڑھنے اور چلنے کے عادی نہ ہوتے تو انہیں دل کا عارضہ کبھی لاحق نہ ہوتا۔ موصوف ہمیشہ یہی کہتے ہوتے پاتے گئے کہ ہماری قوم کے افراد اتنے احسان فراموش کیوں ہیں کہ اللہ تعالیٰ نے انہیں ہر نعمت سے نوازا ہے لیکن یہ اتنا بھگ چکے ہیں کہ انہیں یہ احساس تک نہیں ہوتا کہ اگر ان کی بد اعمالیوں کے نتیجے میں باقی ماند ملک بھی ختم ہو گیا تو ان کا کیا بنے گا۔

وہ راسخ العقیدہ ہونے کی وجہ سے منافقت سے کام لینے کو گناہ سمجھتے تھے اور یہ انسان کی بہت بڑی خوبی ہوتی ہے۔ ایک مرتبہ جب راقم التحریر نے باتوں ہی باتوں میں یہ کہا کہ آپ کو بہت جلد حج کی سعادت نصیب ہو گی تو مغلظ سے پنجابی محاورہ کے ساتھ کہنے لگے کہ چھوڑو جی ادھر نان و جوہی کی فکر دامن گیر رہتی ہے اور آپ یہ کہہ رہے ہیں کہ ناسخ سیفی حج کر لے گا۔ بات آئی گئی ہو گئی لیکن قدرت کو یہی منظور تھا کہ انہیں دیارِ پاک سے بلاوا آگیا اور سرکاری استہمام میں فرضیہ حج کی ادائیگی سے فارغ ہو کر اللہ تعالیٰ کے اس محبوب کے روضہ اقدس پر حاضری دینے کے لیے پہنچ گئے جس سے والہانہ لگاؤ کی وجہ سے وہ عاشق رسول قرار پائے جو لوگ اس دنیا

میں اراضی کا دوبارہ اور زرد مال کے انبار چھوڑ کر جاتے ہیں ناسخ سیفی ان لوگوں سے نہیں تھے انہوں نے توحیات دوام پا جانے والی اللہ کی مقرب ہستیوں کے نقش قدم پر چلنے والی راہ اختیار کی ہوئی تھی۔ ناسخ سیفی مرحوم تو اپنی شرافت و نجابت کے مثالی نقوش چھوڑ گئے ہیں اب دیکھنا یہ ہے کہ ان کے جملہ پسران ازجند عزیزیم عتیق الرحمن، شفیق الرحمن، رفیق الرحمن، توفیق الرحمن، خلیق الرحمن، عمیق الرحمن، رضوان الرحمن وغیرہم اپنے حسن کردار و عمل سے ان کی روح کے بے موجب تسکین یا اپنی غلط روی سے باعث آنا ہوتے ہیں۔

ہمہ گیر صحافت کا امام تسلیم کرتے ہوئے غلام نبی کلونے ناسخ سیفی کے بارے میں نوجوان نسل کو ان الفاظ میں آگاہ کر آیا ہے کہ:-

جناب احاج امام بخش ناسخ سیفی مجسمہ شرافت نیک سیرت اعلیٰ صفات کے حامل پیام پاکستان کی تاریخ جدوجہد کا ایک مستقل باب اور دانشور تاریخی قضیہ کمالیہ سے تعلق رکھنے والے تاریخ ساز صحافی کی وراثت سے صحافت کا ایک دور ختم ہو گیا۔ جناب سیفی نے سیاست اور صحافت کا اظہار مسلم لیگ سے کیا۔ اور اپنی صحافت کا مرکز لاہور، کراچی کی بجائے لائلپور کو بنایا پورے پاکستان میں یہ شرف صرف لائلپور کو حاصل تھا کہ یہاں سے چار روز نامے اور ۵ کے قریب ہفت روزہ جرائد اور متعدد رسالے شائع ہوتے تھے لیکن ساندل بار کی علاقائی صحافت کو مستقل بنیادیں فراہم کرنے کا اعزاز جناب ناسخ سیفی کو حاصل ہے۔ میں نے جناب سیفی کے قریبی دوستوں سے سنا تھا کہ ایک وقت ایسا بھی تھا کہ جناب سیفی کتابت سے لے کر سٹاف رپورٹر، نیوز ایڈیٹر اور ادارت اور پرنٹنگ تک کا کام خود ہی کیا کرتے تھے اس کے بعد انہیں بابائے کتابت

بابا عالم خان کا تعاون حاصل ہوا جو کتا بت کے ساتھ بیخبر اور کالم نویس کے قرائن بھی انجام دیتے تھے اس کے بعد جناب آزاد شیرازی رانا اختر اور حضرت اختر سیدی کا عملہ ادارت میں اضافہ ہوا۔

یہ دور روزنامہ سعادت کا سنہری دور کہلاتا ہے کیونکہ سعادت اخبار کو سرکاری و نیم سرکاری اداروں کے علاوہ تنظیمی اداروں اور لائبریریوں میں پذیرائی حاصل تھی مگر بعد میں جب حکمران جماعت میں گروہ بندی ہو گئی اور جماعت پر جاگیردار اور افسر شاہی نے غلبہ حاصل کر لیا اور مسلم لیگ کے کارکنوں کو متروکہ جاگیرداروں کی نوٹ کھسوٹ میں الجھا کر خوشامدی ٹولہ میں شامل کر لیا گیا مگر جناب سیفی صاحب نے جو قیام پاکستان کی جدوجہد کے ایک مخلص سپاہی تھے کسی بھی دھڑے کا ساتھ دینے سے انکار کر دیا جہاں مسلم لیگ کے کارکنوں نے کوٹھیاں بنگلے فیکٹریاں متروکہ دکانیں اور زرخیز اراضیات کے بڑے بڑے قطععات حاصل کیے وہاں جناب سیفی صاحب نے اپنے اخبار روزنامہ سعادت کے نام پر دفتر کے لیے بھی کوئی جگہ الاٹ کرنا مناسب خیال نہ کیا۔ سیفی صاحب جو ادارہ سعادت کے مالک و ایڈیٹر تھے اور ادارتی نوٹ لکھنے میں اکثر اخبار نویسوں سے بہتر صفات کے حامل تھے۔ دراصل قیام پاکستان کی جدوجہد کا صلہ حاصل کرنے کو وطن سے محبت کے منافی خیال کرتے تھے۔ میں نے جب ادارہ سعادت میں کام شروع کیا ان دنوں ادارہ کی مالی حالت بہتر نہ تھی یہ وہ دور تھا جب مسلم لیگ اندرونی دھڑے بندی افسر شاہی کی سازشوں اور سامراج نواز جاگیرداروں اور گماشتہ سرمایہ داروں کی کش مکش کا شکار ہو کر اقتدار سے محروم ہو گئی تھی اور مرکز میں آئے روز سیاسی تبدیلیوں کی وجہ سے مقامی اخبارات بحران کا شکار ہو گئے تھے لاہور اور کراچی سے شائع ہونے والے اخبارات قومی سطح پر اُبھر رہے تھے کیونکہ ہر گماشتہ سرمایہ دار اور مرکزی سیاسی دھڑے سامراجی لابیوں قومی سطح کے اخبارات

کی مدد کرتی تھیں لہذا علاقائی اخبارات کا مالی بحران کی زد میں آنا قدرتی امر تھا اس صورت حال میں بھی ناخ سیفی صاحب نے بہت نہ ہاری اور آخر کار ملی بحران پر قابو پا کر ادارہ سعادت کو جدید تقاضوں کے مطابق ڈھالنے میں کامیاب ہو گئے ۱۹۵۸ء سے قبل میں جناب سیفی صاحب کے بارے میں بہت کم جانتا تھا کبھی کبھار کسان کمیٹی یا نیشنل عوامی پارٹی کی خبروں کے پلیٹن نے کراخبات کے دفتر میں جاتا تو سیفی صاحب سے دعا و سلام کے علاوہ کوئی بات چیت کیے بغیر دفتر سے فوری نکل جاتا کیونکہ میرا خیال تھا کہ سیفی صاحب دوسرے مسلم لیگی کارکنوں کی طرح جاگیرداروں کے حامی ہوں گے اور ان سے بات چیت کا کوئی فائدہ نہیں سیفی صاحب غالباً جانتے تھے کہ ۱۹۵۰ء سے قبل میں بھی مسلم لیگ کا ایک معمولی کارکن تھا لہذا انہوں نے ہماری کسان تحریک کی بہت حمایت کی اور اپنے اخبار سعادت میں ہمارے موقف کو وضاحت سے پیش کیا ان دنوں میں رانا حبیب الرحمن کا مرید فضل الہی قربان صوفی اللہ واو اور انور چوہدری کے ساتھ مل کر پاکستان کی بنیاد پر کسان محاذ منظم کرنے کی کوشش کر رہا تھا رانا حبیب الرحمن مرحوم کی کوششوں سے جبرطالوا میں ایک زبردست کسان کانفرنس منعقد کی جس میں چالیس ہزار سے زائد کسانوں نے شرکت کی تھی اور سردار رشید کی وزارت کے خلاف چکو سے لاہور تک کسانوں کا ایک پیدل جلوس بھی لے کر گئے تھے ادارہ سعادت نے ہماری ان کوششوں کی کھل کر حمایت کی اور اسی دوران جناب سیفی صاحب سے میری مختصر اور مفید بات چیت بھی ہوئی اس بات چیت کے دوران جناب سیفی صاحب نے بتایا کہ وہ سلمراج نواز جاگیرداروں اور گماشتہ سرمایہ داروں کے سخت خلاف ہیں۔ آپ نے میری اس بات سے اتفاق کیا کہ مسلم لیگ بڑے بڑے جاگیرداروں، نواب زادوں اور افسر شاہی کی ہوس اقتدار کا شکار ہو کر اپنا عوامی کردار مٹھ کر بیٹھی ہے اور مقدس وطن

کو انگریزوں کی جگہ امریکہ کی نوآبادی بنا دیا گیا ہے۔ مسلم لیگ کے مخلص کارکن آزادی کے پر دانے قیام پاکستان کی جدوجہد کے مخلص سپاہی یا بوسی کا شکار ہو گئے ہیں۔ قیام پاکستان کی مخالفت کرنے والے یونیٹسٹ جاگیردار اور مذہبی علماء، نظریہ پاکستان کی من مانی تشریحات کر کے جدید نوآبادیاتی نظام کو رواج دے کر پاکستان کی آزادی خود مختاری اور سالمیت کو خطرے میں ڈال رہے ہیں اور پاکستان کی خوشحالی کو چند جاگیرداروں اور سرسبز داروں کے بنگلوں تک محدود کر دیا ہے جس سے مقدس وطن کے کروڑوں عوام آزادی جمہوریت اور مساوات کے ثمرات سے محروم ہو رہے ہیں جناب ناسخ سیفی نے آبدیدہ ہو کر کہا کہ اگر قائد اعظم محمد علی جناح ایک دو سال تک مزید زندہ رہتے تو پاکستان کو جاگیرداری کی لعنت سے نجات مل جاتی اور ملک کو ایک جمہوری آئین بھی مل جاتا۔ تمہاری کسان تحریک بھی ان ہی مقاصد کے حصول کے لیے جدوجہد کر رہی ہے اس لیے ادارہ سعادت اگ کی حمایت کرنا اپنا فرض تصور کرتا ہے۔

حقیقت یہ ہے کہ لائپٹور کے چاروں بزرگ صحافی جناب ناسخ سیفی (سعادت) جناب چوہدری شاہ محمد عزیز (ڈیلی بزنس) جناب چوہدری ریاست علی آزاد (غریب) اور جناب فلیق قریشی مرحومین کا میں انتہائی احترام کرتا ہوں جنہوں نے ضلعی مقام پر قومی صحافت جیسا مشکل کام سر انجام دیا۔ چاروں ادارے جاگیرداری نظام کے سخت مخالف تھے کسانوں کی حمایت کرتے تھے۔ کسانوں کے مسائل جس میں سیم و تھور محصول چونگی، گنے کے نرخ بڑھانے اور دوسری انجام کی قیمتوں میں کمی اور کھاد کی قیمتوں میں اضافہ کے خلاف دیہات میں سڑکیں، سکول شفا خانے قائم کرنے کے مطالبات کی حمایت کرتے تھے۔ مزدوروں کے مسائل کے سلسلہ میں بھی ہماری تحریک کی مدد کرتے تھے چاروں صحافیوں کا تعلق مسلم لیگ سے تھا ناسخ سیفی صاحب مسلم لیگ کے ایک خاموش اُن تھک اور مخلص ترین کارکن تھے۔ اپنی

تشہیر کو وہ ہرگز پسند نہیں کرتے تھے جمیعت العلماء نے پاکستان کے علماء کی سرگرمیوں کو نمایاں جگہ دیتے تھے بلکہ اخبار کی بنیادی پالیسی کے طور پر مسلک اہل سنت کو بہت اہمیت دیتے تھے۔ جن دو بڑے بڑے جید علماء کے بیانات قومی جرائد میں سنگل کالم سے زیادہ جگہ نہیں پاتے تھے ان کے بیانات ادارہ سعادت کے صفحہ اول پر نمایاں جگہ حاصل کرتے تھے مگر جیسے ہی مرکز میں سیاسی حمایت کے لیے علماء کو اہمیت ملی اور قومی اخبارات میں نمایاں جگہ پر ان کے بیانات شائع ہونے لگے تو انہوں نے ادارہ سعادت سے منہ موڑ لیا بلکہ افسوس اس بات کا ہے کہ ادارہ سعادت کی سیڑھی سے ایوان بالا تک رسائی پانے والے اکثر علماء جناب نذیر سیفی صاحب کے نماز جنازہ میں شرکت تو کیا تعزیت تک کچھ لیے تشریف نہیں لاتے اور نہ ہی تعزیتی بیانات جاری کیے۔

ادارہ سعادت میں میرا شریک ہونا بھی عجیب اتفاق ہے۔ میں سوچ بھی نہیں سکتا تھا کہ جناب سیفی صاحب کے ادارہ سعادت میں مجھے کام کرنے کا موقع ملے گا کیونکہ میرے اور قبلہ سیفی صاحب کے نظریات میں مکمل یکسانیت نہیں تھی۔

۱۹۵۸ء میں جب ایوب خان نے مقدس وطن پر مارشل لا نافذ کر دیا اس وقت ملک بیروزہ خان نون وزیر اعظم تھے وہ اکتوبر/ نومبر ۱۹۵۸ء کے عام انتخابات کی تیاریوں میں مصروف تھے کہ ان کی حکومت برطرف کر دی گئی۔ اسمبلی توڑ دی گئی اور عبوری آئین جو ۱۹۵۶ء کو چوہدری محمد علی نے مرکزی اسمبلی سے منظور کرایا تھا منسوخ کر دیا گیا۔ تمام جماعتوں کو کالعدم قرار دیدیا گیا اور ہماری کسان کمیٹی بھی اس کی زد میں آگئی۔ ہم لوگ گرفتاری سے بچ گئے اور نئے محاذوں کی تلاش میں مصروف ہو گئے اسی دوران میں اکثر لائل پور آیا کرتا تھا اور اپنے دوست سلطان شاہ اور قمر لدھیانوی سے ملاقات کیا کرتا تھا جو اکثر ان کو گھنٹہ گھر کے سایہ میں ہوتی تھی۔



ایک روز سلطان شاہد نے گفتگو کے دوران اچانک مجھ سے سوال کیا کہ کیا تم اخبار میں کام کرنا پسند کر دو گے۔ میں نے جواب دیا کہ میں کوئی لکھاری نہیں ہوں۔ لکھنے کا کام تو ۱۹۴۷ء سے چھوڑا ہوا ہے خط پتہ کے علاوہ کبھی کچھ نہیں لکھا البتہ ایک سیاسی کارکن ہونے کی حیثیت سے اخبار پڑھنے کا پسند ہے وہ مجھے اسی وقت (شام کا وقت تھا) بازو سے پکڑ کر سعادت اخبار کے دفتر میں لے گئے۔ اتفاق سے جناب سیفی صاحب موجود تھے جاتے ہی سلطان شاہد نے اونچی آواز میں سیفی صاحب سے کہا کہ لیجئے یہ کسان اخبار نویس آگیا ہے یہ آپ کے دفتر میں کام کریگا جناب سیفی صاحب نے مجھے انتہائی شفقت سے دیکھا اور کہا کہ انہیں تو میں بہت عرصہ سے جانتا ہوں۔ اگر یہ کام کرنا چاہتے ہیں تو آج ہی سے شروع کر دیں البتہ انگریزی کا تھوڑا سا امتحان لینا ہے کیونکہ ہم ابھی تک انگریزی سے جان نہیں چھڑا سکے۔ میں نے آہستہ سے کہا کہ انگریزا بھی گئے نہیں امریکی پہلے ہی آگئے ہیں سیفی صاحب نے بحسنہ جواب دیا کہ انگریز فوجی طاقت سے حکومت کرتا تھا مگر امریکی سرمایہ اور سی آئی اے کی مدد سے حکومت کرتی ہے ان سے جان چھڑانا انگریزوں سے بھی مشکل کام ہے میں سیفی صاحب کی یہ سامراج دشمن بات سن کر بہت خوش ہوا اور کہا کہ سیفی صاحب میں آپ کے ادارہ میں کام کر سکتا ہوں۔ سیفی صاحب نے پاکستان ٹائمز کی ایک خبر پر نشان لگا کر مجھے کہا کہ اس کا ترجمہ کر دو میں انگریزی میں کمزور ہوں۔ مگر انگریزی اخبارات کی خبریں سمجھ لیتا ہوں۔ لہذا میں نے اس نشان زدہ خبر کا ترجمہ کر کے سیفی صاحب کو دکھایا تو انہوں نے مجھ سے ایک درخواست لکھوائی اور کہا کہ تم آج ہی سے ادارہ سعادت میں شامل ہو لہذا کام شروع کر دو۔ میں نے سیفی صاحب سے کہا کہ آپ کے نظریات سے آگاہ ہوں اس سے کہیں ادارہ سعادت کو نقصان نہ پہنچے۔ جواب میں جناب سیفی صاحب نے فرمایا کہ بنیادی طور پر انسان کو

دیانت دار ہونا چاہیے۔ ہم جو کچھ دیکھتے ہیں اسے دیانت داری سے پیش کر دینا چاہیے میرے اور تمہارے نظریات اس بات کی اجازت نہیں دیتے کہ دن کو رات اور رات کو دن کہا جائے البتہ تمہارا عقیدہ تمہیں مبارک میں تمہارے عقیدے اور سیاسی کام میں کوئی مداخلت نہیں کروں گا چنانچہ ایسا ہی ہوا میں نے سٹاف رپورٹر نیوز ایڈیٹر حتیٰ کہ ایڈیٹر انچارج تک کی حیثیت سے ۴ سال تک کام کیا۔ میں دن یونٹ کا سخت مخالف تھا اور ایوب کی فوجی آمریت کے بھی خلاف تھا سیفی صاحب دن یونٹ کے پُر جوش حامی تھے لیکن کنونشن لیگ شامل نہیں تھے مگر ایوب حکومت کی حمایت کرتے تھے میں دن یونٹ کے خلاف بیانات اور خبریں ڈھونڈ ڈھونڈ کر لاتا تھا اور شائع کرتا مگر اس کا جناب سیفی صاحب نے کبھی بُرا نہ مانا۔ ایوب حکومت کی مخالفت کرنے اور یونیورسٹی آرڈی ننس کی مخالفت کرنے پر کراچی یونیورسٹی کے ۱۲ طلبہ کو جن میں حسین نقی کراچی یونیورسٹی کے جنرل سیکرٹری بھی تھے۔ ان طلبہ کو گورنر ملک امیر محمد خان نے کراچی بدر کر دیا تھا جب وہ لاپور آئے تو میں نے انہیں دفتر سعادت میں استقبالیہ دیا اور جناب سیفی صاحب نے اس استقبالیہ کے اخراجات برداشت کیے اور اس کام میں میرے ساتھ پورا تعاون کیا۔ ملک امیر محمد خان کے خلاف پریس آرڈی ننس کی مخالفت میں صحافیوں نے جلوس نکالا میں نے اس میں نعرہ زنی کی اس پر مقامی انتظامیہ نے ٹیلی فون کر کے سیفی صاحب سے ناراضگی کا اظہار کیا مگر سیفی صاحب نے مجھے کچھ کہنے سے انکار کر دیا۔ جبکہ پورے صحافتی حلقوں میں قریشی کو گولی مار کر ہلاک کرنے کے واقعے سے دہشت پھیلی ہوئی تھی۔

۱۹۶۰ء کے قریب میں نے مجید انامی حیدر چودھری علی محمد ماہی، سردار محمد اختر بن بابین بشیر قریشی، اشرف، قمر لدھیانوی رفعت ہاشمی کی مدد سے صحافیوں کی یونین

بنانے کی کوشش کی۔ اخبارات کے مالکان ہمارے سخت خلاف ہو گئے مگر جناب سیفی صاحب نے میرے اس کام کی تائید کی اور جب یونین رجسٹرڈ ہو گئی اور پریس کلب بن گئی پھر اس کے لیے گرانٹ بھی منظور کر لی گئی۔ میں ان دنوں پریس کلب کا سیکرٹری تھا اخبارات کے مالکان نے پریس کلب کا ممبر بننے کی درخواست کی میں نے پریس کلب اور یونین کے آئین کی رو سے یونین کی مجلس عاملہ کے ذریعہ مالکان کو پریس کلب کا رکن بنانے سے انکار کر دیا۔ اخبارات کے مالکان اس پر بہت ناراض ہوئے۔ میرا خیال تھا کہ جناب سیفی صاحب آج مجھے فارغ کر دیں گے مگر شام کو جب میں دفتر گیا تو سیفی صاحب نے میرے ساتھ کسی قسم کی کوئی بات نہ کی۔ اور جب میں کام سے فارغ ہوا تو سیفی صاحب نے مجھے کہا کہ پریس کلب کے بارے میں تمہارا موقف درست ہے ہمیں پریس کلب کا رکن بننے کی ضرورت نہیں جب کہ ہماری اپنی تنظیم ایڈیٹریز کونسل موجود ہے۔

غالباً ۱۹۶۳ء کا واقعہ ہے محکمہ شہری بحالات کے بارے میں میں نے ایک خبر روزنامہ سعادت میں شائع کر دی جس پر انتظامیہ بہت پریشان ہوئی۔ سٹی مجسٹریٹ اعجاز احمد چیمبر کے ذریعے مجھے عدالت میں طلب کیا گیا اور خبر کا ماخذ بتانے پر اصرار کیا گیا میں نے ایسا کرنے سے انکار کر دیا جس پر سٹی مجسٹریٹ نے مجھے کہا کہ ایک گھنٹہ کی ہفت ہے سوشل کرپوٹو۔ ایک گھنٹہ کے بعد میں نے پھر وہی جواب دیا۔ اسی دوران سیفی صاحب بھی کمرہ عدالت میں پہنچ گئے اور میری مکمل حمایت کی اور مجھے انتباہ کیا کہ خبر کا ذریعہ بتانا صحافتی اصولوں کے قطعی خلاف ہے۔ اخبار نویس قید کاٹ سکتا ہے۔ پولیس تشدد برداشت کر سکتا ہے مگر خبر کا ماخذ نہیں بتا سکتا۔ میں نے سیفی صاحب سے کہا کہ میں نے ایسا ہی کیا ہے جس پر انہوں نے مجھے تھکی دی اور کہا کہ ڈٹ جاؤ اور کوئی فکر نہ کرو۔ یہ کہیں تمہارے خلاف نہیں میرے خلاف بھی

بنے گا کیونکہ میں پرنسٹن پبلشر ہوں۔

فیلڈ مارشل ایوب خان نے جب عوام سے بکطرفہ اعتماد کا دوٹو حاصل کرنے کے لیے بی ڈی اراکین کو استعمال کیا تو میں نے اس کے خلاف ہم میں بھرپور حصہ لیا مگر سینٹی صاحب نے کوئی تعرض نہ کیا۔ البتہ مادرِ ملت نے جب صدارت کے لیے ایوب کا مقابلہ کیا تو اس وقت انتظامیہ کا دباؤ انتہائی شدت اختیار کر گیا اور میں نے اُسے بھانپ لیا تھا۔

لہذا اگلے روز اپنا استعفیٰ لکھ کر جناب سینٹی صاحب کی میز پر رکھ کر چلا گیا اور پورے ایک سال بعد ایک روز اچانک کچھری بازار میں جناب سینٹی صاحب نے مجھے پکڑ لیا اور دفتر لے گئے اور کہا کہ تم نے اپنی مرضی سے استعفیٰ دیا مگر ایک سال تک واپس نہیں آتے اب دوبارہ کام شروع کر دو اور میں نے پھر سے کام شروع کر دیا اس طرح ہمارے درمیان باہمی اعتماد کی قضا یہ ستور قائم رہی کارکن صحافیوں کے اوقات کا اور اجرتوں کے تعین کے لیے حکومت نے ویج بورڈ بنایا جس کے سربراہ جسٹس سجاد احمد جان تھے انہوں نے پورے ملک کا دورہ کیا اور کارکن صحافیوں سے ان کے مسائل کے بارے میں بات چیت کی اس سلسلہ میں آپ لاہلپور بھی تشریف لائے اور سرکٹ ہاؤس میں جناب عبیدانامی کی قیادت میں صحافیوں کے وفد نے ان سے ملاقات کی۔ اس وقت میں میں بھی شامل تھا ایک طرف اخبارات کے مالکان اور دوسری طرف کارکن صحافی بیٹھے تھے ہم نے کھل کر بات کی اور بتایا کہ کارکن صحافیوں کا کوئی ریکارڈ نہیں ہے۔ ویج اور اوقات کار کا بھی کوئی متعین نہیں ہے۔ اخبارات کے مالکان اس بات سے بہت ناماؤس ہوتے میرا بھی یہ خیال تھا کہ سینٹی صاحب سے اب کھلا تضاد ہو گیا ہے اب مجھے دفتر میں برداشت نہیں کریں گے مگر انہوں نے کوئی جواب طلبی نہ کی بلکہ دفتر میں مجھ سے گفتگو کے دوران فرمایا کہ آپ لوگوں کا

موقف درست ہے مگر ہم میں اور لاہور کے اخبارات میں بہت بٹا فرق ہے۔ اگر حکومت ہمیں مرکزی اخبارات کی طرح اشتہارات فراہم کرے تو ہم آج ہی سے ویج بورڈ پر عمل شروع کر دیں گے تم ادارہ کی مالی حالت کو جانتے ہو اس کو سامنے رکھ کر جو بھی بات کو نہ لے کر دو مجھے کوئی اعتراض نہیں۔

کسان تخریب اور مزدور تخریب میں عملی حصہ لینے کی وجہ سے مقامی انتظامیہ میرے سخت خلاف تھی اور جب کبھی گورنر اور سربراہ مملکت دورہ فیصل آباد آتے تو سیکرٹری کو میرے لیے خصوصی انتظامات کرنا پڑتے ایک روز گورنر ملک امیر خان لائلپور تشریف لائے ہوائی اڈے پر اخبار نویسوں سے بات چیت کرنا تھی جب ہم ہوائی اڈہ پہنچے تو سیکرٹری نے مجھے اندر جانے سے روک دیا جس پر میں نے احتجاج کیا اس پر دوسرے تمام کارکن صحافی بھی میرے احتجاج میں شامل ہو گئے اس وقت منصور عاقل انفرمیشن آفیسر ان کی مداخلت سے معاملہ رفع دفع ہو گیا مگر گورنر کے جانے کے بعد مقامی انتظامیہ نے جناب سیفی صاحب پر دباؤ ڈالا کہ وہ مجھے ادارہ سعادت سے الگ کر دیں مگر سیفی صاحب نے ٹھکنے سے انکار کر دیا اور میرے خلاف کوئی کارروائی نہ کی انتخابی مہم کے دوران صدر ایوب خان نے ریلوے اسٹیشن لائلپور میں ایک انتخابی جلسہ سے خطاب کیا اس موقع پر بھی میرے خلاف سخت کارروائی کی گئی تھی مگر انتظامیہ سے غلطی یہ ہوئی کہ انہوں نے خلیق قریشی صاحب کو بھی پریس گیلری میں جانے سے روک دیا جس پر میری بات بن گئی اور ہم سب نے اس تقریب کا بائیکاٹ کرنے کا اعلان کیا۔ جس پر چیف سیکرٹری آفیسر نے ہمیں خود پریس گیلری پہنچا یا اور میرے آگے چھپے کمانڈوز بٹھا دیئے گئے آپ اس واقعہ سے جناب ناخ سیفی صاحب کی جرات اور بے باکی کا اندازہ کر سکتے ہیں کہ انہوں نے میرے جیسے سرکارنا پسندیدہ آدمی کو اپنے ادارہ میں نہ صرف بلکہ دے

رکھی تھی بلکہ میرے انسانی حقوق کا تحفظ بھی کرتے تھے۔ جناب سیفی صاحب کی شرافت کو بعض لوگ کمزوری تصور کرتے تھے مگر بات بالکل اس کے برعکس تھی آپ انتہائی دلیر بے باک اور تندرست تھے اکثر لوگ مقامی کی عملی مشکلات کو بہت کم جانتے ہیں مگر قبلہ سیفی صاحب کے قدم کسی بھی مقام پر نہ ڈگسکائے یہ بات بھی قابل غور ہے کہ ادارہ سعادت اسلامی فکر کی تبلیغ کے باوجود فرقہ پرستی میں تلوث نہ ہو۔ سرکار کی حمایت کے باوجود ادارہ سعادت زبردست مالی بحرانوں سے گزرا کبھی کبھی تو ایسا بھی ہوتا تھا کہ اخبار اشاعت کے لیے تیار ہے مگر کاغذ نہیں یا پریس خراب ہو گیا ہے اور پریس کی مرمت کے لیے پیسے نہیں ہیں اس صورتحال سے بہت پریشان ہوتا تھا ایک دن میں نے سیفی صاحب سے موزرت کے ساتھ پوچھا کہ آپ کا ادارہ جب سرکاری پالیسی کا ترجمان ہے تو آپ سرکاری امداد حاصل کیوں نہیں کرتے جناب سیفی صاحب تھوڑی دیر خاموش رہے اور پھر گویا ہوئے کہ ایک تو یہ تاثر غلط ہے کہ ادارہ سعادت سرکاری پالیسی کا ترجمان ہے یہ درست ہے کہ میں مسلم لیگ کی سیاست سے اتفاق کرتا ہوں مگر اس کے عوض کسی قسم کی امداد حاصل کرنا صحافتی اصولوں سے منافی تصور کرتا ہوں انہوں نے بتایا کہ حکیم ملک شریف میرے دوست ہیں وہ کبھی کبھار میرے ساتھ تعاون کرتے ہیں علاوہ انہیں مجھے اختر سیدی جنرل میجر سردار احمد نذیر محمد دین کا تب کا تعاون حاصل ہے ان حالات میں مجھے کسی قسم کی امداد کی ضرورت نہیں ہے لائل پور ملک کا تیسرا بڑا صنعتی شہر تھا جس کا ایک صنعت کار یوسف سہگل وہ روزنامہ وفاق جاری رکھتے ہیں ناکام رہا لیکن سیفی صاحب جیسے مردِ قلندر صحافتی میدان میں کامیابی سے آگے بڑھتے رہے ادارہ سعادت ملک کو صنعتی بنانے کی زبردست وکالت کرتا تھا اور صنعت کاروں کی اس کوشش کو حب الوطنی اور عوام دوستی قرار دیتا تھا مگر ان صنعتی سرمایہ داروں سے کسی مال امداد قبول نہیں کرتا تھا جب لاہور سے روزنامہ

سعادت جاری کیا تو ادارہ سعادت میں کام بہت بڑھ گیا اس پر سیفی صاحب نے ایک سب ایڈیٹر رکھنے کی اجازت دیدی اور مجھے کہا کہ جلد از جلد اس اسامی کے سے کوئی آدمی مہیا کرو۔ ہذا میں اپنے دوست تنویر جیلانی کو دفتر سعادت لے گیا تنویر لاہور کا ایک نوجوان ترقی پسند انقلابی شاعر تھا سیفی صاحب نے انہیں بہت پسند کیا اور ادارہ سعادت میں سب ایڈیٹر کے طور پر کام کرنے کی اجازت دے دی تنویر جیلانی نے ادارہ سعادت کا ادبی ایڈیشن بسا ط ادب انتہائی کامیابی سے چلایا۔

تنویر جیلانی کی ادارہ سعادت میں شمولیت کے بعد مجھے بڑی فرصت ملی۔ ہذا میں نے پاکستان مزدور کسان پارٹی میں جنرل سیکرٹری کے عہدہ پر کام شروع کر دیا۔ سیفی صاحب فریضہ حج کی ادائیگی کے لیے جا چکے تھے ان کے (۱۹۷۲ء) واپس تشریف لانے پر میں نے باہمی رضامندی سے علیحدگی اختیار کر لی لیکن اس کے بعد باہمی رابطہ قائم رہا یہاں تک کہ فوج جیسے جان لیوا مرض میں مبتلا ہونے سے ایک روز قبل محترم سیفی صاحب سے میری مشاورتی بات چیت ہوئی مجھے کیا خبر تھی کہ یہ ہماری آخری مشاورت ہوگی۔

میں اب سوچتا ہوں کہ دنیا تے صحافت میں جناب سیفی صاحب جیسا بے غرض بے لوث وطن پرست انسان دوست اخبار نویس ہو سکتا ہے اس بھرے میلے میں اب مجھے ایسا کوئی نظر نہیں آتا بلکہ میں تو یہ کہوں گا کہ ناسخ سیفی کی وفات سے برصغیر کی صحافت کا ایک پورا دور ختم ہو گیا ہے میرے پاس الفاظ نہیں اور نہ ہی میں انشا پر وار ہوں ورنہ سیفی صاحب کو خراج عقیدت پیش کرنے کے لیے ہزاروں صفحات پر مشتمل کتاب مرتب کرتا۔ میں نے صرف چند ایک واقعات اپنے سادہ انداز میں سپرد قلم کر دیئے ہیں تاکہ یہ بات ثابت ہو جائے کہ دنیا میں ایسے

درِ دل رکھنے والے انسان بھی ہوتے ہیں جو مخالف نظریات کو اس حد تک برداشت کر سکتے ہیں میرا کوئی ادارہ سعادت میں حصہ نہیں تھا اور نہ ہی میں کسی ایسی عہدت سے متعلق تھا کہ ادارہ کو مالی معاونت حاصل ہوتی میں ادارہ کا احسان مند ہوں کیونکہ ادارہ نے میرے نظریات کا پرچار کیا بلکہ اجرت کی شکل میں میری مالی اعانت کی جناب سیفی صاحب نے تمام زندگی ملک و قوم کی بے لوث خدمت کی اور پاکستان کی خود مختاری آزادی سالمیت اور خوشحالی کے لیے کام کرتے رہے۔

روزنامہ سعادت نہ صرف ایک اخبار بلکہ ساندل بار کی صحافتی ادبی اور سیاسی ادارہ کی ایک یادگار تاریخ کی حیثیت رکھتا ہے روزنامہ سعادت نے اپنی صحافتی زندگی کے پچاس سال پورے کر لیے ہیں اگر یہ کہا جاتے کہ روزنامہ سعادت لائلپور کا جس کا نام اب فیصل آباد ہے اس کی ۵۰ سالہ تاریخ کا امین ہے تو غلط نہ ہو گا روزنامہ سعادت میں صحافت کی تربیت حاصل کر کے کئی ایک کارکن صحافی قومی اخبارات میں کام کرنے کا شاندار ریکارڈ قائم کیے ہوتے ہیں اس لحاظ سے روزنامہ سعادت کو صحافت کی ابتدائی اور عملی تربیت کے مرکز کی بھی حیثیت حاصل ہے۔ روزنامہ سعادت کو ایک خاص مکتبہ نگار کا ترجمان بھی ہے۔ مگر اخبار کا بیوز سیکشن صحافت کی معروف قدروں پر عمل پیرا رہا ہے اخبار کے مدیر اعلیٰ جناب الحاج ناسخ سینی مرحوم جو خود ایک کارکن صحافی تھے بلند حوصلہ اور اعلیٰ ظرف رکھتے تھے۔ اور صحافت کی اعلیٰ قدروں کے امین تھے انہوں نے ادارہ سعادت میں ایسے کارکن صحافیوں کو بنیوں تے ایڈیٹر، بیوز ایڈیٹر، سٹاف رپورٹر اور سب ایڈیٹر کی حیثیت سے کام کیا عزیز بیکھا جو ان کے ہم خیال نہیں تھے ان میں آزاد شیرازی لطیف آذر اختر رانا سلطان شاہد راقم غلام نبی کلو، رفعت ہاشمی حافظ اکرام اختر، علی محمد ہاشمی ماسٹر ظفر، تنویر جیلانی اور اختر سیدی شامل ہیں۔ ان میں سے بیشتر صحافی مسلم لیگ



کی سیاست سے اتفاق نہیں رکھتے تھے اس کے باوجود ناسخ سیفی نے باہمی مشاورت سے کام جاری رکھا یہ بات ان کے اعلیٰ حسن سلوک اور اعلیٰ ظرفی کا زندہ ثبوت ہے۔  
 جناب ناسخ سیفی نے ہفت روزہ سعادت کا آغاز ۱۹۳۷ء میں لاہور کے ایک معروف تاریخی نصاب کمالیہ سے کیا جو ایک تاریخ رکھتا ہے مگر ان دنوں کمالیہ کی حیثیت ایک بڑے گاؤں سے زیادہ نہ تھی یہ عمل بھی جناب ناسخ سیفی کے صحافتی اور ادبی ذوق کا ایک مثالی کارنامہ ہے۔ بہت سے لوگ جانتے ہیں کہ ان دنوں انگریزوں کا اقتدار عروج پر تھا۔ تحریک آزادی ابتدائی مراحل سے گزر رہی تھی۔ صحافت سیاست تجارت، معیشت اور سرسبز پرہندوں کا غلبہ تھا۔ پورے برصغیر پاک و ہند میں صحافتی میدان میں مسلمان چند ایک تھے۔ اس صورتحال میں ہفت روزہ سعادت کا اجراء ایک جرأت مندانہ کارنامہ تھا۔ قائد اعظم محمد علی جناح کی آواز پر لبیک کہنے والا ناسخ سیفی صحافت کے اس پر خار میدان میں تنہا مصروف عمل ہو گیا۔ ابتدائی ایام میں جناب سیفی مدیر اعلیٰ سے لے کر کتابت اور ڈاک کی ترسیل کا کام خود ہی کرتے تھے۔ کچھ عرصہ بعد انور نظامی، غلام رسول انور عبدالستار بھٹی مدیر معاون کی حیثیت سے ادارہ سعادت میں ناسخ سیفی کے ساتھ کام کرتے رہے۔

۱۹۴۵ء میں ہفت روزہ سعادت کی اشاعت لاہور سے شروع کر دی گئی کمالیہ سے لاہور منتقلی کے بعد سعادت نے روزنامہ کی حیثیت حاصل کر لی۔ ہفتہ وار اخبار سعادت کا پہلا نمبر دیکھنے کا اتفاق ہوا جس کی پیشانی پر علمی ادبی معاشرتی اور اصلاحی ہفتہ وار اخبار سعادت کمالیہ اور دونوں پر علامہ اقبال کا یہ شعر  
 غلامی میں نہ کام آتی ہیں شمشیریں نہ تبریں  
 جو ہو ذوق یقین پیدا تو کٹ جاتی ہیں نہ نخیں  
 لکھا ہوا ہے آج تو یہ شعر زبانِ زدِ عام ہے مگر انگریزی دور میں جب کہ بڑے بڑے

علماء اقبال پر فتوؤں کی بارش کر کے انگریزوں سے انعام وصول کرتے تھے جس سے یہ تاثر پیدا ہونے لگا کہ ہفتہ وار سعادت کا اجراء انگریزی و پریزم کنکلات کھلی باغبانہ انقلابی جدوجہد کا اعلان نامہ تھا۔ گویا، ۲۲ اگست، ۱۹۴۳ء کا مبارک دن انقلاب اور قیام پاکستان کی جدوجہد کا تاریخی دن تھا اس کے بعد ۱۵ اکتوبر ۱۹۴۵ء کے سعادت پر نظر ڈی۔ جس کے پہلے صفحہ پر ضلع لائلپور میں مسلم لیگ کے عظیم ایشان جلسے کی کارروائی شائع کی گئی جس سے میاں ممتاز دو تانہ، سید مصطفیٰ شاہ گیلانی سید علی حسین شاہ اور احمد نواز خاں ڈپٹی صدر مسلم سٹوڈنٹس فیڈریشن سالانہ خطاب کیا۔ مہر محمد صادق ایڈووکیٹ مرحوم نے صدارت کی میاں ممتاز دو تانہ نے اپنی تقریر میں کہا کہ ہمیں مل کر غیر کی غلامی سے نجات حاصل کرنی چاہیے۔ خواجہ غلام حسین ایڈووکیٹ مرحوم اور چوہدری عصمت اللہ نے بھی خطاب کیا۔ ۲۲ ستمبر ۱۹۴۵ء - شماره نمبر ۲۶ جلد ۸ میں پنجاب پراونشل مسلم لیگ کی جنرل کونسل کے اجلاس کی کارروائی شائع کی گئی ہے مولانا مظہر علی اظہر کے اعتراضات کا دندان شکن جواب سعادت کا مسلم لیگ نمبر مورخہ ۱۵ - نومبر ۱۹۴۵ء - شماره نمبر ۳۳ میں قائد اعظم محمد علی جناح ص ۱۵ آل انڈیا مسلم لیگ کا ایسوسی ایٹڈ پریس آف امریکہ کو دیا گیا آٹروپوشائیک کیلئے جس میں پاکستان کی جغرافیائی حدود کے بارے میں بتایا گیا ہے کہ پاکستان میں یہ تمام علاقے شامل ہوں گے۔ شمال مغربی صوبہ سرحد، صوبہ بلوچستان، سندھ اور پنجاب گویا وہ تمام صوبے جو شمال مغربی ہند میں واقع ہیں اور دوسری طرف ہندوستان کے مشرق میں دو صوبے ہوں گے بنگال اور آسام۔

## سیاسی حیثیت

پاکستان ایک جمہوری حکومت ہوگی قائد اعظم نے فرمایا کہ ذاتی طور پر آپ چاہتے

ہیں کہ بڑی بڑی صنعتیں اور عمومی مفاد کے تمام شعبے قومی قرار دیتے جائیں اور پاکستان کے جتنے بھی سہوے ہیں ان کو داخلی آزادی ہو۔ بنیادی صنعتیں حکومت کے انتظام میں رہنی چاہیے۔

قائد اعظم نے فرمایا کہ پاکستان کے متعلق میرا گمان یہ نہیں ہے کہ وہ ایک پارٹی کی حکومت ہوگی بلکہ میں ایک پارٹی کی حکومت کے قانون کی مخالفت کر دوں گا۔ جو پارٹی حکومت چلے گی اسکی اصلاح کے لیے یہ بڑی اچھی بات ہے کہ ایک یا کئی مخالف پارٹیاں بھی ہوں۔

۲۲ جولائی ۱۹۴۵ء جلد ۸ شمارہ ۱۸ کے صفحہ نمبر ۲ پر سالانہ انتخابات ضلع مسلم لیگ لائلپور شائع کئے گئے ہیں صدر فخر لائلپور میاں عبد الباقی مرحوم رئیس جٹوالہ، نائب صدر مولانا غلام رسول مرحوم ضیائی ٹوٹیک سنگھ، نائب صدر چوہدری محمد اشرف بلیدر، چوہدری فضل محمد میر ڈسٹرکٹ بورڈ لائل پور، جنرل سیکرٹری چوہدری عزیز الدین مرحوم ایڈووکیٹ لائلپور، جوائنٹ سیکرٹری خان عطاء اللہ خان چک نمبر ۵۰۶ گ ب تحصیل جٹوالہ آئن سیکرٹری سراج دین ناگرہ ایڈووکیٹ سالار ضلع چوہدری محمد اکرام اللہ چک نمبر ۱۵۸ رب فٹانس سیکرٹری خاں حبیب اللہ خاں بلیدر لائلپور، پرائیگنڈ سیکرٹری سید کریم حسین شاہ تحصیل لائلپور، منج سیفی ایڈیٹر سعادت لائلپور، چوہدری عبدالعزیز ٹوٹیک سنگھ، مسٹر دوست محمد خاں جٹوالہ منتخب کیے گئے مذکورہ چند ایک حوالہ جات ادارہ سعادت کی قیام پاکستان کے لیے جدوجہد کا کھلا ثبوت ہے ادارہ سعادت نے قیام پاکستان کی جدوجہد میں نہ صرف نمایاں حصہ لیا بلکہ مسلم لیگ کے ترجمان کی حیثیت سے کھل کر کام کیا۔ مگر قیام پاکستان کے بعد مسلم لیگ حکمرانوں نے ادارہ سعادت سے انصاف نہیں کیا شاید اس کی وجہ یہ ہو کہ ادارہ سعادت سیاسی مرکز لاہور سے دور لائلپور میں قائم تھا اور مسلم لیگ حکمران بہت جلد دھڑے بندی کا شکار ہو کر قیام پاکستان کی جدوجہد میں حصہ لینے والے کارکنوں اور اداروں کو بھول گئے مگر

میں کہوں گا کہ مسلم لیگی حکمرانوں کا ادارہ سعادت سے یہ سلوک کسی طرح بھی جائز نہیں۔

ادارہ سعادت ایک سچے پاکستانی محب وطن کی حیثیت سے دھڑے بندیوں سے دوڑ رہا اور افسر شاہی کی کاسہ لسی سے بھی اجتناب کرتا رہا اور نہ ہی کسی غیر ملکی ادارہ کی معاونت حاصل کی جس کی وجہ سے ادارہ سعادت ہمیشہ مالی بحران کا شکار رہا۔ مسلم لیگ سٹی کے صدر ملک محمد شریف محدود وسائل کے باوجود ادارہ سعادت کی معاونت کرتے رہے مگر صوبائی یا مرکزی مسلم لیگ کی طرف سے کبھی ادارہ سعادت کی خدمات کا اعتراف نہ کیگیا۔ اس کی ایک وجہ یہ معلوم ہوتی ہے کہ حضرت قائد اعظم محمد علی جناح کی وفات کے بعد مسلم لیگ پر افسر شاہی اور جاگیرداروں کا قبضہ ہو گیا اور انہوں نے ایسے اداروں اور لوگوں کی حوصلہ شکنی کی جو قیام پاکستان کی جدوجہد میں شریک رہے تھے۔ ادارہ سعادت جاگیرداروں کے سخت خلاف تھا کیونکہ ادارہ کو اس بات پر یقین تھا کہ ملک سے جاگیرداری ختم کیے بغیر نہ جمہوریت کو استحکام حاصل نہیں ہو سکتا اور نہ ہی ملک میں صنعتی ترقی ممکن ہے اس کے علاوہ جاگیردار جو انگریز کے پیدا کردہ ہیں پاکستان کی آزادی خود مختاری اور سالمیت کے بھی اب تک دشمن ہیں اور ملک کو ایک صحیح عوامی فلاحی ریاست بنانے کے راستے میں رکاوٹ ہیں۔

ادارہ سعادت کے بانی اور مدیر اعلیٰ ناسخ سیفی محب وطن پاکستانی تھے۔ وہ پاکستان کی آزادی خود مختاری اور سالمیت کے خلاف کسی قسم کی حرکت برداشت نہیں کرتے تھے وہ مسلم لیگ کے اندر دھڑے بندی کو بھی ناپسند کرتے تھے اسی لیے وہ کسی بھی دھڑے کی حمایت حاصل نہ کر سکے جس کا ادارہ سعادت پر اثر پڑنا ضروری تھا۔ سعادت اب روزنامہ ہو چکا تھا اور روزنامہ کے اخراجات بچدے کرنا بہت مشکل کام تھا۔ روزنامہ سعادت کے علاوہ بعض دوسرے اخبارات بھی منصفہ شہود پر آگئے اس سے بھی ادارہ سعادت کا متاثر ہونا لازمی امر تھا مگر ان تمام مشکلات کے باوجود

روزنامہ سعادت لائل پور کے علاوہ لاہور سے بھی جاری کیا گیا تاکہ ادارہ سعادت کو سیاسی مرکز لاہور کی سعادت حاصل ہو سکے لیکن اب عملی صحافت ایک نظریاتی عمل نہ رہا بلکہ ایک کمزور بزنس کی حیثیت اختیار کر گیا لیکن سعادت نظریاتی ادارہ کی حیثیت ہی سے مصروف عمل رہا اسی لیے وہ صحافت کے میدان میں بہت پیچھے رہ گیا۔ مشکلات کے باوجود جناب ناسخ سیفی نے جو صلہ نہ ہارا صحافتی میدان میں ہمیشہ سینہ سپر رہے۔ فیصل آباد کی سیاست پر ہمیشہ ڈل، ٹوٹر ڈل کلاس کا غلبہ رہا گو پرنسز حسین شاہ اور پرنسز حسین آف سندھیا نوالی کا ڈسٹرکٹ بورڈ پرگزشتہ ۳۴ سال سے قبضہ رہا۔ مگر سیاست میں چوہدری علی اکبر مرحوم ایڈووکیٹ، چوہدری عزیز الدین مرحوم ایڈووکیٹ حکیم ملک محمد شریف، شیخ بشیر احمد مہر محمد عادی ایڈووکیٹ راجہ نادر خان اور انور علی خان بلوچ کا طوطی بوتلا رہا۔ مگر ان سب کی مرکز میں آواز بہت کمزور تھی لہذا یہ لوگ بھی سعادت کی کوئی مدد نہ کر سکے۔ البتہ لائل پور میں ٹیکسٹائل کی صنعت کی ترقی سے مقامی صحافتی اداروں کی اہمیت بڑھ گئی مگر اس بہتے دریا سے بھی ادارہ سعادت نے کچھ حاصل نہ کیا جبکہ ادارہ سعادت کے بانی اور مدیر اعلیٰ ناسخ سیفی مسلم لیگی حلقوں میں سرفہرست بہت اہمیت رکھتے تھے اور تیارم پاکستان کی جدوجہد میں نامور مجاہدوں کی صف میں شامل تھے سعادت نے ۱۹۷۰ کے صوبائی انتخابات میں ایک دفعہ پھر مسلم لیگ کی کامیابی کے لیے نمایاں خدمات انجام دیں۔ نتیجتاً صوبائی اسمبلی میں مسلم لیگ نے بھاری اکثریت سے وزارت بنائی۔ نواب ممدوٹ جو جناح لیگ کے نام پر انتخابی میدان میں اترے تھے بری طرح ناکام ہو گئے۔ میاں ممتاز دو ننانہ نے وزیر اعلیٰ کی حیثیت سے صوبائی کابینہ بنائی مگر مسلم لیگ میں دھڑے بندی ختم ہونے کی بجائے شدید ہو گئی۔ نوابزادہ لیاقت علی خان کوراولپنڈی میں جلسہ عام میں عین اس وقت گولی مار کر شہید کر دیا گیا جبکہ وہ

تقریباً کہے تھے وزیر اعظم لیاقت علی خان کے مبینہ قاتل سید اکبر کو موقع پر ہی ہلاک کر دیا گیا جس سے نوابزادہ لیاقت علی خان کے قتل کی سازش عینتہ راز میں رہی۔ گورنر جنرل خواجہ ناظم الدین وزیر اعظم بن گئے اور گورنر جنرل کا عہدہ سول سروس کے آفیسر غلام محمد کو مل گیا جس سے ریاستی اقتدار پر افسر شاہی کے غلبہ کا راستہ کھل گیا۔

۱۹۵۳ء میں ختم نبوت کی تحریک کے نتیجہ میں میاں ممتاز دوٹانہ کی وزارت کو ڈسمس کر دیا گیا اور اس کے بعد خواجہ ناظم الدین کی وزارت بھی چلتی رہی اور گورنر جنرل غلام محمد نے دستور ساز اسمبلی کو معطل کر کے پاکستان کو پہلے المبتہ سے دو چار کر دیا۔ محمد علی بوگرہ، چوہدری محمد علی، آئی آئی چندریگر اور فیروز خان نون وزیر اعظم بنے۔ آخر کار سکندر مرزا نے جنرل ایوب کی مدد سے گورنر جنرل غلام محمد کو چلتا کیا اور خود گورنر جنرل بن گئے اس کے بعد چوہدری محمد علی کی مدد سے پاکستان کے پہلے صدر بن گئے سکندر مرزا بھی افسر شاہی کے رکن تھے ۱۹۵۴ء سے ۱۹۵۸ء کے دوران افسر شاہی نے فوج کے تعاون سے جاگیر داروں کو دبا تے رکھا ان حالات میں جہاں ملی سیاست المبتہ سے دو چار ہوتی وہاں صحافت بھی بحران کا شکار ہوتی۔ اصولوں پر مبنی صحافت کی بجائے زرد صحافت نے عروج پکڑا اور صحافی ادارے کمرشل اداروں میں تبدیل ہو گئے۔ لیکن سعادت جس کا خمیر قیام پاکستان کی جدوجہد سے اٹھا تھا، سخت مشکلات میں پھنس گیا۔ اکتوبر ۱۹۵۸ء میں سکندر مرزا نے جنرل ایوب خان کی مدد سے ملک پر مارشل لا نافذ کر دیا۔ فوج اور سول سروس کی مشترکہ حکومت قائم کر کے خود امر مطلق بن گئے اور پاکستان کو دوسرے المبتہ سے دو چار کر دیا۔ جنرل ایوب نے بہت جلد سکندر مرزا کو چلتا کیا اور خود مارشل لا ایڈمنسٹریٹر بن کر حکومت کرنے لگے ۱۹۵۸ء کے آخر میں سلطان شاہ جو روزنامہ غریب اور روزنامہ سعادت

میں بیک وقت بیوز ایڈیٹر اور سب ایڈیٹر کی حیثیت سے کام کرتے تھے دراقم السحر کے دوست تھے، مجھے ادارہ سعادت کے دفتر میں لاتے اور روزنامہ سعادت کے مدیر اعلیٰ سے ملاقات کرائی اور کہا کہ سیفی صاحب میں ایک نیا کارکن صحافی لایا ہوں یہ آپ کے ادارہ میں کام کریں گے۔ جب میں نے سلطان شاہد کی بات سنی تو میں نے جناب سیفی صاحب سے عرض کیا کہ میں صحافت کے بارے میں کچھ نہیں جانتا اور نہ ہی میں ادیب اور لکھاری ہوں۔ میں تو صرف ایک کسان کارکن ہوں دوسرا میرا تعلق مزدور کسان سیاست سے ہے۔ سیفی صاحب نے بڑے غور سے میری بات سنی اور فرمایا ادارہ سعادت کسانوں کا حامی ہے مگر بائیں بازو کی سیاست کا مخالف ہے۔

حکیم عبدالرشید جیلانی مدیر ماہنامہ کلیدِ صحت ڈائجسٹ جو کہ متعدد طبی کتب کے مصنف و مرتب بھی ہیں اپنی یادوں کے دیپ ناسخ سیفی کے بارے میں رقمطراز ہیں کہ:

یہ دنیا فانی ہے ہر شے نے ایک دن فنا ہونا ہے طلوع کے بعد غروب، آغاز کے بعد انجام کے پھول بعد پھل کا آپس میں چوں دامن کا رشتہ ہے۔ موت ہر بشر کا مقدر ہے اور یہی حیات و ذیلت یہی خاکہ اور اس کا اول و آخر قانون خالق حقیقی نے جو ودیعت فرمایا جسے ذرا نہیں جمود میں ہے اللہ جل شانہ نے انسان کو دنیا میں جس طرح بھیجا اسی طرح مقررہ وقت پر اپنی جانب اٹھالیا۔ ان انسانوں میں دو اقسام کے انسان ہر زمانہ میں آئے اور اپنا اپنا کردار ادا کر کے واپس چلے گئے۔ اول انفرادی زندگی رکھنے والے جو انفرادی موت کا شکار ہوتے جن کا نام ہوا کوئی نہ ہوا دوام اجتماعی زندگی رکھنے والے جن کے اٹھ جانے سے ایک ظلم پیدا ہو گیا اور اہل دنیا نے انہیں صدیوں تک یاد رکھا اور تاریخ نے

ان کے کردار کو اپنی پیشانی کا جھومر ثابت کر دیا کہ یہ وہی لوگ ہیں جو مرنے کے بعد بھی زندہ رہے بقول شاعر

ہمارے بعد ہمارے خیال جو نہیں گئے  
ہمارا مر کے بھی دنیا سے رابطہ ہوگا  
ایک شاعر نے اپنے خیال کا اظہار یوں کیا کہ :-  
مرنا بڑا ہے اس کا جو اپنے لئے جینے  
جینا ہے اس کا مرحہ چکا جو قوم کے لیے

یہ حقیقت ہے کہ موت کی آندھی حضرت انسان کی روح تو لے اڑتی ہے مگر اس کے کردار جلائے ہوئے چراغ گل نہ کر سکی۔ انسانی کردار کے جلائے ہوئے یہ دیپ اس وقت تک روشن رہتے ہیں جب تک فلک پیر کے سینہ پر چہرہ ماہ کی قندیلیں درخشاں ہیں یہی وہ انسان ہیں جو صدیوں آنے والی نسلوں کو ایک روشنی دے جاتے ہیں اور آنے والا انسان اس روشنی میں منزل مقصود تک باسانی پہنچ جاتا، ناسخ سیفی (مرحوم) بھی اپنے عہد کا ایک روشن چراغ تھے یہ بے مثال شخصیت کی خوبیوں کا ذکر کرنا جو ایسے راقم کو قدرت کیسے ہو سکتی ہے ہر حال میں اپنے واجب افتخام بزرگ و دولت ناسخ سیفی کے نشان دوام جناب خلیق الرحمن سیفی کی تحریک پر چند سطور سپرد قلم کر رہا ہوں تاہم میری ادبی غلطیوں کو داغدار قرار نہیں اور دامن عضو میں جگہ عنایت فرما کر معاف کر دیں۔

ناسخ سیفی سے میری ملاقات ۱۹۵۶ء میں روزنامہ وقت کے دفتر میں ہوئی جہاں راقم اپنے بزرگ واجب الاحترام جناب مصطفیٰ احکشن سے ملنے گیا۔ تو سیفی صاحب بھی وہاں جلوہ افروز تھے احکشن صاحب مرحوم نے میرا تعارف کرایا۔ پھر اس کے یکے بعد دیگرے اکثر و بیشتر مطب میں تشریف لائے موصوف کامسک بریلوی تھا۔



میرے خیالات دیوبندی تھے مگر روحانی بزرگوں اور باعمل علماء کو بلا امتیاز  
مسک بندی کے اشتہامی کیفیت سے ملنا اپنے گناہوں کا کفارہ سمجھتا ہوں اور یہی میرا  
آدل و آخر مسک ہے۔

سیفی صاحب صوم و صلوٰۃ کے پابند اور شب بیداری میں رکھتے تھے۔ یاد الہی میں  
ہر وقت مستغرق رہتے طبیعت سیمابی تھی جسے طبی نقطہ نظر سے مرانی کہا جاتا ہے۔  
طبیعت اس قدر احساس یہ ذرا اسی بات پر گہرائی سے سوچنے، جسے عرف عام میں  
جنون کی حد تک سوچنا کہتے ہیں۔ یہ بات بھی چمکتے ہوئے سورج کی طرح روشن ہے کہ  
دنیا کا ہر بڑا آدمی دانشور، فلسفی، منطقی، مفکر عالم فاضل یا روحانیت کا پیکر قدرتی  
طور پر مرق صادق کے پیکر ہوئے ہیں یعنی مرق صادق سودائے طبیعی کا سرچشمہ  
ہوتے ہیں اور سودائے طبیعی مندرجہ ذیل شخصیتوں کا سرمایہ حیات یا سرچشمہ زلیت  
کہلاتا ہے یہی وہ لوگ ہیں جو بد منغ کہلاتے ہیں۔

سیفی صاحب نے صحافت میں جو مقام پیدا کیا ہے وہ ایمان صحافت پر ہمیشہ  
درخشاں رہے گا۔ تاریخ پاکستان نے جن نامور صحافیوں، ادیبوں، دانشوروں،  
شاعروں، نقادوں اور مشیروں کو جنم دیا ہے ان کی نہایت اگرچہ طویل ہے مگر  
شہ نمونہ از فردارے پیش کرنا اپنا منصبی فریضہ سمجھتا ہوں۔

حضرت مولانا ظفر علی، حضرت مولانا چرخ حسن حسرت، حضرت مولانا علم الدین  
مولانا عبد المجید ساک، حضرت مولانا مجید لاہوری، جناب حمید نظامی، سیدین اور مولانا سید  
سیفی یہ وہ لوگ ہیں جنہوں نے دالہائے عشق کی حد تک اخبار کی وساطت سے قوم کی  
بے لوث خدمت کی اور اپنی زندگیاں وقف کر رکھی تھیں جن کے نام اور کام دونوں  
ہر آنے والی نسلیں کے لیے نشانِ راہ ہوں گے۔

یہی وہ لوگ ہیں جنہوں نے اپنی ساری زندگیاں تحقیق و تحصیل و علوم کے حاصل

کرنے میں وقف کر رکھی تھیں جنہوں نے اپنی خداداد صلاحیتوں کے بل بوتے پر وطن عزیز کا بول بالا کیا۔ انہوں نے بلاشبہ مشرق و مغرب کے علوم فلسفہ کے بحر بیکروں کی شناساوری کی جس سے تلکدندہ سے اساتذہ تا تک نے سرحاصل استفادہ اٹھایا جنہوں نے ہر دور کے سربراہ کو نیک مشوروں سے نوید دے جیسا کہ ایوبی دور میں جناب ناسخ سیفی نے ایوب مرحوم کو ایسے ایسے گراں، بہ مشورے دیتے ہیں وجہ تھی کہ سابقہ صدر مملکت جناب محمد ایوب خان (مرحوم) سیفی صاحب کے معزز تھے ان دنوں روزنامہ سعادت کی شاعت ہزاروں تک پہنچ گئی تھی اور اسی پرچہ کو لائل پور (فیصل آباد) میں ایک مفائی پرچہ کا ایک مقام حاصل ہوا یعنی مفائی پرچوں کا امام کہلایا جو آج بھی پوری تلبانی سے درجہ دوم میں اول حیثیت رکھتا ہے یہ کمال صرف اور صرف سیفی صاحب اور ان کے محنتی عملہ کا عمر شیریں ہے۔

سیفی صاحب کو قائد اعظم سے دایمانہ محبت تھی مسلم لیگ کے سرگرم کارکن تھے پاکستان کے سچے فرزند تھے۔ صحافت ہو یا ادب شعر و شاعری ہو یا نعت گوئی کا جنون کی حد تک عشق تھا نبی کریم سے اس قدر عشق تھا کہ جب کہیں رسول اللہ کا ذکر ہوا سیفی صاحب کا چہرہ متغییر آنکھوں میں نمی اور زبان سے صلی اللہ علیہ وسلم ہی کا ورد رہتا سیفی صاحب سیف زبان ساک سیف قلم صحافی سیف مشکلم ادیب تھے آپ جس مجالس علمی ادبی صحافتی میں تشریف لے جاتے گویا آپ کی حیثیت گل سرسیر کی ہوتی۔ دانشوروں کی محفل میں آپ کی بزرگی کو لائق صد تکریم سمجھتے اور آپ کے کردار اور دانشوری کو ایک مقام دیتے۔

سیفی صاحب مرحوم کی چوکھٹ علم و ادب صحافت شوگوئی نعت خوانی اور تہذیب مشرق اور خندق احسنہ اور بندرگاہ نہ محبت و اخوت کی چوکھٹ گہوارہ اسلامی تھی جو بھی سیفی صاحب کے آستانہ پر گیا۔ روحانی، ادبی، صحافتی اور عشق رسول کی حسب

استطاعتِ دولتِ دوام لے کر واپس آیا۔ یہی وہ کرامات تھیں جس نے سینی سائب کو  
سیف و کردار اس بات کا ذکر بھی اپنا صحافتی ذریعہ سمجھتا ہے کہ اس دنیا میں کئی لوگ ایسے  
ہیں جن کی خوبیاں ان کی خامیوں میں گم ہیں نیز ایسے بھی مشاہدہ سے گزرے ہیں  
جن کی خامیاں ان کی خوبیوں میں اس طرح گم ہیں جس طرح بطنِ صدف میں گہوانا سنگتہ  
بقول شاعر

نعیم موج اندھیروں میں سرسپتی رہی  
صدف کے سینے میں جلتے رہے گوہر کے پراخ

یہ بات کوئی نمائش یا حاشیہ برداری نہیں۔ حقیقت یہ ہے کہ پاکستان کا یہ بطل  
جلیل ناسخ سیفی دانشوری صحافتی اور ادبی بحر کے گراں مایہ گوہر تھے۔ آپ میں اگر کوئی  
خامی تھی بھی تو وہ موصوف کے کردارِ عمیدہ میں گم ہو کر رہ گئی تھی۔ مختصر یہ کہ سیفی کی  
یادوں کے دیپ تاریخ پاکستان میں ہمیشہ ہمیشہ روشن رہیں گے۔ بقول شاعر

صاحبِ کردار ہوتے ہیں جہاں میں جو شہر  
نام ان کے ثبت ہیں پیشانی تاریخی پر!

سیفِ محبت ناسخ سیفی مرحوم کو فیصل آباد کا آخری دردش صحافی قرار دینے  
ہوئے سید الوار غالب نے ان الفاظ میں ان کی یادوں اور باتوں کا گلہ نشہ پیش کیا ہے  
طوفانِ نوح لانے سے اے چشمِ فائدہ  
ددا شک بھی بہت ہیں اگر کچھ اثر کریں

حضور نبی کریم صلی اللہ علیہ وآلہ وسلم نے ارشاد فرمایا تھا کہ اے اہل ایمان  
میں تم سے اجر رسالت سوائے اس کے اور کچھ نہیں مانگتا کہ میرے بعد میرے  
اہل بیت یعنی میری اولاد اور اہل خاندان سے محبت کرنا خبردار کبھی کسی دنیوی  
مسئلے یا بحث میں الجھ کر ان سے جو میری اولاد میں سے ہوں کبھی بھی بدگواہی یا کج

بجٹی کا سلوک روانہ رکھنا میں تم کو اپنی اولاد سے زری محبت خوش خلقی اور حسن سلوک کی  
 وصیت اور تاکید کرتا ہوں میں تمہارے پاس اپنے بعد ایسی دو مضبوط چیزیں چھوڑ  
 کر جا رہا ہوں کہ اگر تم ان سے اپنا واسطہ اور تعلق بہ قرار رکھو گے تو قیامت تک  
 کبھی گمراہ نہ ہو گے۔ ایک قرآن حکیم اور دوسرے میرے اہلبیت ہیں۔ دیکھنا  
 میری اولاد کی ہر حال میں عزت اور تکریم ملحوظ خاطر رکھنا جو ان میں برگزیدہ نیک  
 اور متقی ہوں گے ان کا خدا کی خوشنودی کے لیے لحاظ کرنا اس کا اجر میں خود تمہیں  
 قیامت کے دن شفاعت کی سفارش کے ذریعے دوں گا۔ مرحوم ناسخ سیفی اکثر یہ قول  
 مبارک مجھے سنایا کرتے تھے اور کہا کرتے تھے کہ شاہ جی حضرت شیخ عبدالقادر جیلانی  
 (غوث پاک قطب ربانی) کا ایک قول میرے ہر وقت پیش نظر رہتا ہے جو کہ حضرت  
 پیر جماعت علی شاہ علی پور سیداں ولے نے مجھے سنایا تھا کہ غوث پاک فرماتے ہیں کہ  
 سادات کی عزت کرو کیونکہ یہ سلطان المشائخین اور سردار الاولیاء حضرت علی علیہ  
 السلام کی اولاد اصل و نسل رسول اور حسینؑ کی ذریت اور حضرت بی بی فاطمہ خاتون  
 جنت بول کے چشم و چراغ ہیں اگر کسی نے کسی بھی سید کو کسی طرح بھی اپنے قول یا  
 فعل سے ناراض کر دیا تو اللہ تعالیٰ اس شخص کی اس دن کی قبول عبادت بطور  
 مواخذہ سلب کر لے گا۔ سیفی صاحب سچے عاشق رسول محب اولیائے عظام اور  
 سادات کی عزت کرنے والے پگے اور اصلی سنی راسخ العقیدہ مسلمان تھے وہ ایک  
 شب زندہ دار عبادت گزار نیک انسان تھے انہوں نے ہمیشہ ہی مجھے بہت عزت  
 اور پیار دیا مجھے اٹھ کر گلے لگا کر ملا کرتے تھے میری باتیں خوب سے سنا کرتے تھے  
 اور میری تحریر کو خوب کبھی پسند کرتے مجھے ضرور کچھ نہ کچھ انعام دیا کرتے تھے میں  
 ان سے دو سو روپے تک مختلف اوقات میں انعام پا چکا ہوں مرحوم ایک کل وقتی  
 صحافی اور محتاط دانشور اور بے تکان لکھنے والے قلم کار تھے وہ اپنی ذات میں ایک



ناسخ سیف رڈ کی تحریک استقلال کے سربراہ اصغر خان کے ہمراہ ایک سوویہ



فدائی خدمت گار خان عبدالغفار خان کے ہمراہ ناسخ سیف رڈ اور سورش کاشمیری کی ایک دیگر تصویر

انجن تھے وہ بے حد نرم گفتار، متحمل مزاج اور روادار شخصیت کے حامل تھے زود آمیز مگر دیر شناس تھے۔

فیصل آباد میں صحافت کے بانیوں میں سے ایک سزیل اور میر کارواں تھے وہ چہار درویشیوں میں سے ایک تھے جن کی وفات کا لوہا مرحوم ابوب خان مانتے تھے میری ان سے پہلی ملاقات میرے سسر مکرم مرحوم کیپٹن ممتاز ملک سینئر نائب بربرہ روزنامہ "نوائے دلت" لاہور رسالہ سابق ڈائریکٹر اطلاعات معزنی پاکستان کی وساطت سے میکلوڈ روڈ لاہور والے ان کے دفتر میں ۱۳ جولائی ۱۹۷۱ء کو ہوئی وہ تب ہی گھر سے تھے۔ انہوں نے مجھے مختصر تعارف کے بعد نیوز ایڈیٹر کے طور پر کام سپرد کر دیا تب سے اب تک میں روزنامہ سعادت لاہور سے وابستہ چلا آ رہا ہوں وہ جب لاہور آئے اکثر مجھے خصوصی ملاقات اور تبادلہ خیال کا شرف عطا کیا کرتے تھے باتیں مشورے اور منسوبے بیان کیا کرتے تھے داد لینے اور دیتے تھے آخری ملاقات ان کی اس وقت مجھ سے ہوئی جب کوپہ روڈ والے موجودہ دفتر سعادت لاہور میں وہ علاقائی اخبارات کی ملک گیر انجن کے کنوینر کے طور پر یہاں اپنے رفقاء سے مشورے کی خاطر برائے انعقاد کنونشن تشریف لائے تھے اس کے بعد ان کی ملاقات نہ ہو سکی۔ یہی وہ ملاقات تھی جبکہ انہوں نے سعادت کا یورپی سمندر پار انگریزی ایڈیشن شائع کرنے کا منصوبہ تیار کیا تھا۔ سیفی صاحب مرحوم محبت کی تلوار سے اپنے بڑے سے بڑے دشمن کو گھائل کرنے کا فن جانتے تھے۔

میں نے بچپن خود ان کے پیچھے بول کے جادو کو سرخڑھ کر بولتے دیکھا اور سنا ہے ان سے اپنے اور بیگنے بھی پیار کرتے تھے وہ بے حد طہار بزرگ صحافی تھے قائد اعظم تحریک پاکستان اسلام اور سنیت کو اگر ایک نام دیا جاسکتا ہے تو صرف ملک امام بخش ناسخ سیفی (مرحوم) کا انہوں نے تا مرگ مسلم لیگ کے مشن کو سینے سے لگاتے

رکھا ۲۳ مارچ ۱۹۴۰ء کی جو قرارداد لاہور میں منظور کی گئی اس کا مسودہ تیار کرنے والوں کو سیفی صاحب نے سعادت کے کالموں اور اپنے تحریری مشوروں کے ذریعے ایسا مواد فراہم کر دیا تھا جس کی روشنی میں یہ تاریخی دستاویز مسلم لیگ نے تیار کر کے پاس کی تھی وہ استقبالیہ کمیٹی کے بھی رکن تھے قائد اعظم جب لائل پور موجودہ فیصل آباد میں گئے تھے تو ناسخ سیفی سے انہوں نے اہم سیاسی تجاویز پر تبادلہ خیال کیا تھا جن میں ہندو پریس کے خلاف مسلمان پریس اور علاقائی اخبارات کو منظم کرنے کا منصوبہ سرفہرست تھا جو بعد ازاں پروان نہ چڑھایا جاسکا تھا۔ انہوں نے بانی پاکستان قائد اعظم کو سستی فقہ نامزد کرنے کے لیے بھی قائل کر لیا تھا اور تحریک پاکستان کو سنیت کے فروغ کے مقاصد سے ہم آہنگ اور دو قومی نظریے کی قوت متحرک تسلیم کرایا تھا لیکن حالات نے ساتھ نہ دیا اور قائد اعظم چل بسے مرحوم سیفی صاحب نے اپنا مشن ترک نہ کیا اسے جاری رکھا وہ مولانا ظفر علی خان کے ساتھ بھی کام کر چکے تھے اور ہمیشہ مسلم لیگ اور تحریک سنیت کے ساتھ رہنے کا حلف اٹھا چکے تھے۔ وہ تحریک پاکستان کے حقیقی مقاصد کو قائد اعظم کے بعد اچھی طرح مکمل اور بھرپور انداز سے سمجھنے والے واحد پنجابی اخبار نویس و انشور اور مذہبی و سیاسی رہنما تھے انہوں نے ہمیشہ مسلم لیگیوں کو فہم نشینی انداز میں کیے ہوتے وعدے اور بھولے ہوتے مشن کی یاد دلائی وہ تحریک پاکستان کے ساتھ بے وفائی کرنے والوں کے خلاف استغاثے کے گواہ تھے اور ان کے خیالات و افکار اسلام پاکستان اور مسلم لیگ کے مشن سے بے وفائی کرنے والے ناہنجاروں کے لیے تاریخ کے تھانے میں ایک ایف آئی آر کی مانند تھے۔

سیفی صاحب نے مجھے خود کئی بار یہ بتایا تھا کہ انہوں نے مسئلہ ختم نبوت کو مسلم لیگ کے ذریعے تسلیم کرنے کے لیے قادیانی وزیر خارجہ سر ظفر اللہ خان کے

خلاف کس طرح سستی پر پیشتر گروپ تشکیل کرایا تھا۔ نیز کس طرح تحریک ختم نبوت کو طاقت کے ذریعے دبانے کے لیے مرکزی اور صوبائی مسلم لیگی حکومتوں نے محض امریکی گندم لینے کے لالچ میں خفیہ گٹھ جوڑ کر رکھا تھا وہ اعظم خان کو دس ہزار سے زیادہ عاشقانِ رسول کا قاتل اعظم کہا کرتے تھے۔ انہوں نے کئی بار یہ بات دہرائی کہ سکندر مرزا کو مارشل لارنگ گانے کا مشورہ مسلم لیگ کی ہائی کمان نے خود دیا تھا۔ یہی نہیں بلکہ ان کے پاس ایسے شواہد کی کوئی کمی نہیں تھی جن کے ذریعے وہ یہ ثابت کیا کرتے تھے کہ گورنر جنرل غلام محمد کو دستور ساز اسمبلی توڑنے کا مشورہ دیا تو خود خواجہ ناظم الدین نے برطانوی حکومت کے ایما پر اور خوشنودی کے لیے برطانیہ اور امریکہ کے سفیروں کے ذریعے دیا تھا اور براہِ راست بھی خواجہ ناظم الدین نے گورنر جنرل پاکستان غلام محمد کو اسمبلی توڑنے کا مشورہ دیا تھا وہ اکثر کہا کرتے تھے کہ مرحوم سابق صدر فیڈ مارشل محمد ایوب خان کو ترقی دینے میں سابق وزیر اعظم چوہدری محمد علی اور سہروردی نے اہم کردار ادا کیا تھا ان کے کہنے کی مطابق دو تار نے وزیر دفاع کی حیثیت سے خود مرحوم ایوب خان سے مارشل لارنگ ٹاڈ کرنے کو کہا تھا۔ غلام محمد بھی ایوب خان کو حکومت سنبھالنے کو کہہ چکے تھے مگر سابق صدر سکندر مرزا نے یہ کام کر دکھایا۔ یعنی صاحب مرحوم نے مجھے یہ بھی بتایا تھا کہ محترمہ فاطمہ جناح کو جنرل اعظم خان اور چوہدری محمد علی نے ٹیکالیوں سے سیاسی قیادت چھیننے کی سازش کے تحت ایوب خان کے خلاف صدارتی امیدوار بنایا تھا یہ منصوبہ سر ظفر اللہ خان قادیانی نے کمیونسٹوں سے مل کر تیار کیا تھا جسے مولانا پھانسی نے علین وقت پر ناکام بنا دیا اور ایوب خان سے جا ملادہ کہا کرتے تھے کہ شیخ مجیب الرحمن کو چھ نکات کا فارمولہ ایم ایم احمد اور بعض مرزائی افسران نے کمیونسٹ نظریات کے زیر اثر سوشلسٹ افسران کے ذریعے دیا تھا ان کا یہ



پختہ خیال تھا کہ شیخ مجیب الرحمن از خود ننگہ دیش بنانا نہیں چاہتا تھا بلکہ بھاشانی  
سہروردی اور دوسرے بنگالی لیڈروں نے اینگلو امریکی سامراج سے مل کر یہ  
منصوبہ قادیانی افسروں کے ذریعے منظم انداز میں اس طرح سے پروان چڑھایا تھا  
کہ خود مجیب بھی بے بس ہو کے رہ گیا ان کے نزدیک بھٹو کا بھارت اور امریکہ  
سے ننگہ دیش کے قیام کے بارے میں قادیانی جماعت کی وساطت سے خفیہ  
پکیٹ ہو چکا تھا اور مسٹر بھٹو بھی درپردہ ان کے بقول اگر تلہ سازش کیس کا ایک  
اہم کردار تھے۔

اسی لیے تاشقند کے اعلان کے خلاف مسٹر بھٹو نے اینگلو امریکی مفادات کو  
پروان پڑھانے کے لیے تحریک شروع کی تھی جو کہ سی آئی اے کی تحریک تھی انہیں  
اسلامی سوشلزم کا نعرہ ظفر اللہ نے دیا تھا وہ اکثر کہا کرتے تھے کہ اگر میں نے کوئی  
کتاب لکھ کر شائع کرادی تو اس ملک کی سیاست درہم برہم ہو جائے گی۔ مرحوم  
سیفی صاحب ایک زندہ دُحسَم تاریخ پاکستان تھے انہوں نے پاکستان کے قیام اور  
اس کے بعد اس کے تحفظ و بقا، واستحکام سالمیت اتحاد اور یک جہتی کے لیے سید  
کام کیا اور آخر کار چلے گئے ان کی زبان اور قلم کو صرف خدا ہی اظہار سے روک سکا  
وقت کی کوئی حکومت ایسا نہ کر سکی سیفی صاحب یحییٰ خان، بھٹو، سکاکا خان اور ایم ایم  
احمد کو ننگہ دیش بنانے کا مجرم اور ذمہ دار سمجھتے تھے انہوں نے صدر پاکستان جنرل  
محمد ضیاء الحق کو پاکستان کے بچھڑے ہوئے بھائی کو چہرے سے ملنے کے لیے پاک  
ننگہ دیش کنفیڈریشن قائم کرنے کی تجویز پیش کی تھی جسے صدر ضیاء الحق نے پسندیدگی  
کی نظر سے دیکھتے ہوئے اس پر مناسب وقت پر غور کرنے کا وعدہ بھی کیا تھا صدر  
ضیاء الحق نے نفاذ و قیام مصطفیٰ کے سلسلے میں مرحوم سیفی صاحب کے لاتعداد  
مشوروں سے استفادہ کیا ہے وہ اکثر و بیشتر صدر کو خط لکھ کر اپنے منصوبوں

سے آگاہ کیا کرتے تھے مجلس شورٰی کے قیام اور غیر جماعتی انتخابات کے انعقاد کے علاوہ انتخابات سے قبل سیاستدانوں کا محاسبہ کرنے کی تجویز بھی صدر کو انہوں نے ہی پیش کی تھی وہ یقیناً ایک مخلص مشیر حکومت تھے۔

سیفی صاحب نے سابق صدر یحییٰ خان کو ان کی پہلی اخباری کانفرنس کے دوران اپریل ۱۹۶۹ء میں ایک سوال کر کے آئندہ عام انتخابات کی تاریخ کا اعلان کرنے پر مجبور کر دیا تھا ان کی اس جرأت اور بے باک مہارت کا لوہا ہر کوئی مان گیا تھا اس دور کے تمام اخبارات نے جلی اور شہ سرخپوں سے مشرقی پاکستان اور مغربی پاکستان کے کونے کونے میں اس سوال اور یحییٰ خانی اعلان کو شائع کیا تھا وہ ۱۹ اخبار نویس ہیں جنہوں نے صدر جنرل محمد ضیاء الحق کو ملک میں موجودہ سیاسی جماعتوں کی حقیقی اتحاد پرپس کانفرنس کے دوران لاہور میں بتائی تھی جس پر صدر ضیاء الحق نے برملا اعتراض کیا تھا کہ میں روزنامہ سعادت کو خصوصی طور پر پڑھتا ہوں۔ مرحوم نے سماجی اقتصادی مذہبی سیاسی اور اخلاقی ہر اعتبار سے حکومت اور عوام کو اپنے دل کی بات بتانے سے کبھی بھی دریغ تک نہ کیا انہوں نے ہمیشہ ٹروں کی عزت کرتے رہنے اور احتیاط محبت نرمی اور رواداری کا ثبوت دیا تھا وہ نو قبر صحافت کے لیے ڈٹ جانے والے مجاہد تھے ایک بار میری موجودگی میں ایک سی آئی ڈی کے ڈی ایس پی نے آکر سیفی صاحب سے کہا کہ آپ کا اخبار غلط خبر شائع کر چکا ہے تو انہوں نے اسے جھڑک کر کہا تھا کہ آپ میرے دفتر سے تشریف لے جائیں میں یہ خبر دوبارہ شائع کروں گا اور دیکھوں گا کہ آپ کیا کرتے ہیں۔ میرا کوئی ملازم یا ساتھی بد عنوان اور غیر ذمہ دار نہیں ہے آپ کو دھوکہ ہوا ہے یا پھر آپ شرارت کے تحت شراکیگز جھوٹ گھڑ رہے ہیں۔ مرحوم نے ایک بار مجھے بتایا کہ وہ تحریک پاکستان کے لیے تقاریر بھی کرتے رہے ہیں اور خود ہی جلسوں کی رپورٹنگ

کے بھی قرائن انجام دیتے رہے ہیں ان کا حافظہ بہت تیز تھا وہ بھولے ہوئے  
 ملاقات کو تسلسل کے ساتھ بیان کر دیا کرتے تھے انہوں نے مجھے خود بتایا تھا کہ  
 سر ظفر اللہ خان ممدوٹ اور دو تانبہ تے بیات علی خان سے مل کر شیخ عبد اللہ  
 اور نجفی غلام محمد اور صادق کو قائد اعظم محمد علی جناح سے ملاقات نہ کرنے دی اور  
 یوں مسٹر کشمیر پیدا کر دیا وگرنہ شیخ عبد اللہ الحاق پاکستان کے معاہدے کے بارے  
 بات چیت کرنے آئے ہوتے تھے کشمیر پر حملے کی خبر ممدوٹ نے اخبارات میں  
 شائع کرا کے سارے منصوبے کو ناکام کر دیا وگرنہ کشمیر پر پاکستان کا فوجی قبضہ یقینی  
 ہو جاتا انہوں نے اکثر یہ بات بھی دہرائی کہ خود قائد اعظم محمد علی جناح نے جو گندہ  
 ناتھ متڈل کو اپنے ہاتھ سے پاکستان کے دستور کے اہم نکات لکھ کر دیئے تھے مگر  
 وہ آج تک منظر عام پر نہ لائے جاسکے مرحوم سیاسی معلومات کا خزانہ تھے انہوں نے  
 ایک بار مجھے یہ بھی بتایا تھا کہ ایوب خان نے جنگ بندی محض آئینہائی صدر امریکہ  
 مسٹر جانسن کے انتہائی حکم پر کی تھی اور اعلانِ تاشقند پر امریکہ کے کہنے کے  
 مطابق دستخط کیے تھے مگر پڈا بیٹر کا اٹھا اٹھوانے کی وجہ سے امریکہ ان کے مخالفت  
 ہو چکا تھا اس لیے امریکی سی آئی اے نے ان کے خلاف تحریک چلوادی جو بعد ازاں  
 ایوب خان حکومت کے ساتھ مک کو بھی دو لخت کرانے کا موجب بن گئی۔

سیفی صاحب نے مجھے بتایا تھا کہ سابق شاہِ افغانستان ظاہر شاہ اور شاہِ ایران  
 محمد رضا پہلوی نے سکندر مرزا سابق صدر پاکستان کے ساتھ پاک ایران افغان کنفیڈریشن  
 قائم کرنے کا معاہدہ طے کر لیا تھا مگر سردار داؤد نے اسے سبوتاژ کر دیا جب کہ پاک افغان  
 تعلقات بگاڑنے کی ذمہ داری وہ بر ملا طور پر سابق وزیر خارجہ سر ظفر اللہ خان قادیانی  
 اور بیات علی خان سابق وزیر اعظم پاکستان پر عائد کیا کرتے تھے وہ محکمہ بحالیات پولیس  
 اور محکمہ مال کو تمام تر خرابیوں بد عنوانیوں نا انصافیوں اور ملک میں سیاسی، سماجی

اقتصادی اور انتظامی عدم استحکام کی جبراً قرار دیا کرتے تھے اور اکثر فرماتے تھے کہ رشوت اور جھوٹ نے ملک کو تباہ کر دیا ہے۔ باتت علی خان نے کمشنر لاہور کو انارکلی لاہور کی دکانیں یوپی والوں کی آمد پر لالٹ کرنے کا جو تاکید حکم دیا تھا اس کا وہ اکثر اقربا نوازی اور خطہ پروردی کے ضمن میں حوالہ دیا کرتے تھے۔ انہوں نے بارہا یہ خیال ظاہر کیا کہ اگر محکمہ بحالیات کلیموں کے نقد معاوضوں کی ادائیگی اور متروکہ جائیدادوں کی منتقلی اور دوبارہ خرید و فروخت کی ممانعت کر دیتا تو آج نہ مکاتوں کے کرائے بڑھتے نہ رشوت کا دور دورہ ہوتا نیز نہ ہی زر، زن اور زمین کے منت نئے جھگڑے رونما ہوتے وہ اپنی آخری ملاقات میں مجھ سے یہ وعدہ کر کے گئے تھے کہ غیر قانونی لوگس اور جعلی کلیموں کے ذریعے حاصل کی گئی جائیدادوں کو ممنوع کرانے کا قانون بنوانے کے بارے میں وہ صدر ضیاء الحق کو ایک تفصیلی خط لکھیں گے تاکہ دھوکہ دہی اور غبن یا بدعنوانی کے ذریعے یتیم بیوہ مسکین غریب اور مستحق و نادار افراد کا حق مارنے والوں کا محاسبہ کر کے حق دار کو اس کا حق واپس دلایا جاسکے و ناقی محتسب کے ادارے کے قیام کی تجویز بھی سیفی صاحب نے صدر ضیاء الحق کو پیش کی تھی وہ سرکاری دفاتر میں نماز کی تردید کے علاوہ بیڈیو اور ٹی وی کے پروگراموں میں اسلامی رنگ پیدا کرنے کے فیصلے بھی انہی کی تجاویز اور آراء کی عکاسی کرتے ہیں مرحوم کی زندگی ایک کھلی کتاب تھی وہ ایک عہد کی یادگار اس کے گواہ اور بچائے خود ایک زندہ و متحرک عہد تھے وہ ایک تاریخی تسلسل کے مشاہد بھی تھے اور پاکستان کے تخلیقی عمل میں ساچھے دار دانشور بھی تھے، سیفی صاحب نے انڈونیشیا اور سعودی عرب کی حکومتوں کو بعض نادار مشورے دیئے تھے جنہیں ان حکومتوں نے شرف قبولیت و پذیرائی بخشے ہوتے ان سے کما حقہ استفادہ بھی کیا تھا۔

سعودی عرب کے سابق شاہ فیصل اور موجودہ شاہ فہد بن عبد العزیز سمیت  
 مرحوم شاہ خالد سے بھی ان کی مراسلت تھی بعض خطوط تو آج بھی ان کے ریکارڈ میں  
 موجود ہیں جو سعودی شاہی خاندان و حکومت کے ساتھ سیفی صاحب کی وابستگی  
 اور تعلق خاطر کا منہ بولتا ثبوت ہیں انہوں نے اپنے مشن کی وفاداری کی بدولت  
 زندگی بھر اپنے اور بیگانوں کے بہیم ستم سے بھرپور مقصد کی لگن سے منہ نہ موڑا  
 اختر سیدی صاحب سے زیادہ اس حقیقت کا کون واقف حال ہے کہ  
 وہ مسلسل نا انصافیوں کا شکار بناتے جلتے رہے لیکن ٹیس ٹیس کر یہ ستم سہتے  
 رہے بقول شخصے بس یہی ہے اپنا مال خویش - فہرور ویش بر جان در ویش -  
 پس یہ اس چوتھے در ویش کی مختصر کہانی کے چند نمایاں خدو حال ہیں۔

جس وقت پاکستان کے قیام کی تحریک بحث و نظر اور تنقید و تنقیص کا موضوع  
 بنی ہوئی تھی یہ وہ زمانہ تھا جب برطانوی حکومت نے گورنمنٹ آف انڈیا ایکٹ نافذ  
 کیا تھا مسلم لیگ نے اس قانون کو یکسر مسترد کر دیا اور پانچ سال کے عرصے میں ایک  
 کل ہند اجلاس لاہور میں ۲۳ مارچ ۱۹۴۷ء کو منسٹو پارک (اقبال پارک) لاہور میں  
 منعقد کر کے ہندوستان کی تمام مسلم لیگ کی شاخوں کے نمائندوں کا یہ فیصلہ سنایا کہ  
 ۱۹۳۵ء کا ایکٹ مسلم لیگ کو قطعاً نامنظور ہے یہی وہ اجلاس تھا جس میں مرحوم  
 ناخ سیفی (ملک امام بخش) کمالیہ سے نواب سعادت علی خان کے ساتھ نمائندگی کرنے  
 لاہور آئے تھے بلکہ وہ استقبالیہ کمیٹی میں بھی شامل تھے جو دوسرے علاقوں کے  
 مسلم لیگی وجود کے قیام و طعام کا بند و بست کرنے کے کام پر مامور تھے سعادت  
 اخبار تے گذشتہ تین سالوں میں جو بھر لوہر پر چار مسلم قوم پرستی کے نظریے کا کیا تھا  
 اس کی بنیاد پر سیفی صاحب نے مسلم لیگ کی ہائی کمانڈ کو قرار داد لاہور کی تیاری  
 کے سلسلے میں خاصا خام مواد فراہم کیا تھا اس حوالے سے سال ۱۹۸۷ء اس

لحاظ سے ایک اہم سال ہے کہ لاہور میں علاقائی اخبارات کا پہلا کنونشن ۱۶ مارچ کو ہوا جس کا افتتاح صدر مملکت جنرل محمد ضیاء الحق اور اختتام و فاتی ذہبہ اطلاعات و نشریات قاضی عبدالمجید عابد کے ہاتھوں ہوا۔ یہی وہ سال ہے جب روزنامہ سعادت کے قیام کو پچاس سال پورے ہو گئے ہیں۔ مرحوم سیفی صاحب نے قائد اعظم محمد علی جناح کی خواہش اور حکم کی تعمیل کرتے ہوئے نواب سعادت علی خان مرحوم کے کہنے پر ہی وسطی پنجاب سے ہندو پریس کا جواب دینے کے لیے مسلمانوں اور قائد اعظم کی مسلم لیگ اور افکار کا ترجمان سعادت نکالا تھا اس سلسلے میں ضروری دستاویزات کا ریکارڈ نواب سعادت علی خان اور قائد اعظم کی دستاویزات میں یقیناً موجود ہوگا۔

سیفی صاحب نے علاقائی اخبارات کو ہندو پریس کے خلاف ایک موثر اور منظم آواز بنا کر پیش کرتے میں اپنی ساری زندگی بسر کر دی انہوں نے داسے درمے قدمے سنبھلنے ہر طرح مسلم لیگ اور قائد اعظم کی خدمت کی اور پاکستان کے قیام کے بعد انہوں نے تقریباً ہر حکمران کو مفید مشوروں سے نوازا جن کا تذکرہ کم ہی سامنے آیا ہے۔ چنانچہ موجودہ حکومت کے سربراہ مملکت جنرل محمد ضیاء الحق کو ریفرنڈم کرانے اور عہدہ صدارت سنبھالنے کے علاوہ نظام مصطفیٰ صلی اللہ علیہ وآلہ وسلم کے نفاذ کا مشورہ بھی انہوں نے تجویز کیا تھا۔ مرحوم سیفی صاحب کا یہ دعویٰ بالکل درست تھا کہ ان کی ترغیب پر ہی صدر ضیاء الحق بنگلہ دیش سے والہانہ قربت کی جانب مائل ہو سکے تھے۔ اس دنیا میں آج سیفی صاحب تو نہیں ہیں مگر ان کا بنایا ہوا پاکستان موجود ہے مگر افسوس ہے کہ اس ملک میں رقص و سرود اور لہو و لعب کے پیشے سے وابستہ افراد نیز مسخروں اور اکیڑوں یا بھانڈوں، میراثیوں کو توجیہ از مرگ یا ان کی زندگی میں اعزازات سے نوازا گیا مگر صدر پاکستان جنرل محمد ضیاء الحق



ناصح سیفی، دیگر صحافی ساتھیوں کے ہمراہ بانی پاکستان کے مزار پر فاتحہ خوانی کر رہے ہیں

اور مسلم لیگی وزیراعظم محمد خان جو نیچو یا سابق کسی بھی مسلم لیگی حکومت نے انہیں کوئی اعزاز تک دینے کا اہل نہیں گردانا حالانکہ جنگ عظیم دوم کے وقت سے ان کی بعض اہم تجاویز لندن، واشنگٹن، یون، پیرس، روم، ٹوکیو اور ماسکو کی وزارت ہائے خارجہ و دفاع کے پاس بطور ریکارڈ موجود چلی آرہی ہیں۔ انڈیا آفس لائبریری لندن اور ماسکو کے اطلاعاتی ریکارڈ میں سعادت کی فائلیں محفوظ ہیں جن سے ان کے دانشور استفادہ کرتے ہوں گے۔

صدر ضیاء الحق نے ہر کہ بہ قامت کہتر بہ قیمت بہتر کے مصداق روزنامہ سعادت کو قومی جرائد کی صف میں اس کے مثبت نظریے اور دو ٹوک اسلامی قومی پالیسی کے اعتبار سے شامل کیا ہے جس کا حوالہ ممتاز احمد طاہر کے سپانسامے میں بھی ملتا ہے جو کنونشن میں، مارچ ۱۹۸۷ء کو پیش کیا گیا تھا۔ مرحوم سیفی صاحب نے علاتی اخبارات کو ایک فیصلہ کن قومی قوت بنانے اور تحریک نظام مصطفیٰ کو فعال بنانے کی خاطر قائداعظم محمد علی جناح کو اپنی لائبریری والی ملاقات کے دوران قائل کر لیا تھا مگر آج تک حکومت کی طرف سے اس بارے میں کوئی فیصلہ کن قدم نہیں اٹھایا گیا بلکہ علاتی اخبارات کے گلے پر نا انصافی اور استحصال کی کند چھری پھیر دی گئی ہے۔ سیفی صاحب کے اخبار سعادت کو اس تحریک کا سرخلی ہونے کی رعایت سے کچھ

زیادہ ہی دبا گیا ہے اس کے اشتہارات مختلف چلے بہانوں سے کم یا بتدریج ختم کیے جا رہے ہیں حالانکہ اس لیگی اخبار کو ایک قومی ثقافتی ورثے کی تاریخی اور یادگاری حیثیت دیتے ہوئے مزید ترقی اور استحکام دینے کے لیے حکومت کی مناسب امداد و اعانت دی جانی چاہیے تھی مگر ایسا نہیں کیا گیا۔ سیفی صاحب سے بعد از مرگ جو حسن سلوک روانہ رکھا گیا تو یہ کوئی حیران کن بات نہیں ہے بلکہ ان کی زندگی میں ہی انہیں کچھ کے دے دے کر اس طرح بھینچا جاتا رہا ہے کہ وہ آخر کار مسلسل اذیت پسندانہ دہشت اور لامتناہی امتیازی اور استحصالی سلوک کے سلسلے اور مالی مشکلات سے دوچار کرنے کے لیے بیٹھے زہر لالہ کے مستقل اور بتدریج استعمال سے رفتہ رفتہ قتل کیے گئے اور تاریخ و سیاست کے مقتل میں انہیں سرح بے صلیب کی حیثیت سے لاکر حب الوطنی اسلام دوستی اور مسلم لیگ نیز تحریک سنیت کی حمایت کی پاداش میں اس طرح مارا گیا کہ وہ لبتہ علالت سے قبر میں چلے گئے مگر کسی کو اس خاموش قتل کی سادھی کڑیوں کا ادراک تک نہیں ہو سکا۔ یہ کوئی مبالغہ یا شاعرانہ تخیلی نہیں بلکہ ایک عین تاریخی معلومہ و نسبتہ حقیقت ہے کہ غیر لیگی امروز، ڈان اور پاکستان ٹائمز سمیت ملک کا کوئی بھی روزانہ جریدہ روزنامہ سعادت سے زیادہ پُرانا اور تحریکِ قیام پاکستان کا سرخیل و عم خوار نہیں ہے علامہ اقبال مرحوم کی زندگی میں شائع ہونے والے اس جریدے کے اکثر شمارے شاعر پاکستان علامہ اقبال اور بانی پاکستان قائد اعظم محمد علی جناح کے زیر مطالعہ رہے ان مقتدر فوجی رہنماؤں نے بارہا روزنامہ سعادت کے مندرجات اور حجا و پنہ آراء سے اپنے قول و فعل میں استفادہ بذریعہ اخذ و استنباط انطباق اور اطلاق بالواسطہ یا بلاواسطہ طور پر کیا۔ مرحوم سیفی صاحب ایک کھلی کتاب تھے وہ ایک متحرک تاریخ تحریک و قیام پاکستان تھے انہیں سر جھپوٹورام اور بعض دیگر کانگریسی لیڈروں نے لاکھوں روپے کی رشوت پیش کی تھی مگر وہ پاکستان کے خلاف



روزنامہ سعادت کو استعمال کرنے پر آمادہ نہ ہونے قتل کی دھمکیاں بھی انہیں مرعوب نہ کر سکیں مگر اپنوں یعنی مسلم لیگیوں کے بلا تیغ و تفتنگ ستم اس قدر شدید تھے کہ وہ جانبر نہ ہو سکے روزنامہ سعادت کی قائلوں کو اگر قومی دستاویزات کا درجہ دیدیا جلتے ، تو سرکاری طور پر قرار و ادلاہور مارش ۲۰۱۹ء کے سیاسی پس منظر اور قیام پاکستان کی کامیابی اور پیش منظر کے بارے ضخیم جلدوں پر مشتمل تاریخی کتب اور حوالہ جاتی مستند مواد تیار کرنے کا کام سرانجام دیا جاسکتا ہے اس کام کے لیے سرکاری اعانت سے زیادہ پاکستان مسلم لیگ اور سٹیٹ کی تحریک کے نیز اسلام کے حامی مخیر اور اہل علم اور پاکستان دوست مذہبی اور سیاسی عناصر کے مادی اور اخلاقی تعاون کی اشد ضرورت ہے۔

اگر نصابی کتب میں تاریخی واقعات کو تحریف شدہ عبارتوں اور مستح شدہ متون سے پاک کرنے کے لیے سعادت کے حوالے بھی استعمال کیے جائیں تو طلبہ کا ذہنی تذبذب درست کرنے میں خاصی کامیابی حاصل ہو سکتی ہے سابقہ لائلپور راور موجودہ فیصل آباد ضلع کے بارے سرکاری گزیٹ تیار کرتے وقت آئندہ سعادت سے تاریخی حوالہ جات استعمال کیے جانے چاہیں اور بانی سعادت ناسخ سیفی کے بارے بھی خصوصیت کے ساتھ تذکار اس میں کیا جانا چاہیے کمشنر اور ڈپٹی کمشنر ضلع فیصل آباد کے علاوہ مقامی محکمہ اطلاعات کے کارپردازوں کو بھی اس غلطی اور نا انصافی کا آئندہ ازالہ مافات کرنے کی ناگزیر سعی مشکور کرنے سے ہرگز تغافل و تساہل نہیں برتنا چاہیے کیونکہ ناسخ سیفی کے تذکرے کے بغیر ولا بھٹی کے دادا ساندل بار کی اس انکھیلی دھرتی اور تحریک قیام پاکستان اور اسلامی صحافت و سیاست کی تاریخ مستند طور پر مرتب کرنا ناممکن نہیں تو مشکل ضرور ہے۔ صدر پاکستان، وزیر اعظم پاکستان و قومی وزیر اطلاعات صوبائی گورنر اور وزیر اعلیٰ پنجاب سب کو اپنے اپنے دائرہ ہاتے کار میں روزنامہ سعادت اور اس کے بانی کی خدمات کا اعتراف کرتے ہوئے از خود ان کی سالانہ برسی پر آئندہ

پیغامات ارسال کرنے چاہئیں۔ نیز ایک دفاتی یا صوبائی سطح پر کمیٹی قائم کی جانی چاہیے جو تحریک پاکستان کے بارے میں تمام اخبارات اور شخصیات کے کردار، اہمیت اور اعانت یا افادیت کے سلسلے میں چھان بین کرنے کے بعد مواد کتابی شکل میں شائع کرے۔

اس طرح پاکستان کو اندرون اور بیرون ملک اپنے قیام اور سر بلندی کی مرحلہ دار داستان بیان کرتے ہیں آسانی ہوگی سید تشریف الدین پرزادہ، ضوان احمد اور دیگر حضرات نے حتیٰ کہ چوہدری محمد علی سابق وزیر اعظم تک نے قیام پاکستان کی تاریخ کے واقعات قلم بند کرتے ہوئے تحریف سے کام لیا ہے اور سعادت اور تاریخ سیفی کے کردار اور خدمات کا کوئی ذکر تک نہیں کیا ہے اسی طرح قائد اعظم اور مسلم لیگ کی سیاست کے حوالے یا اس برصغیر میں صحافت یا قومی تحریکوں کے حوالے سے بھی جو مرتب شدہ مواد دستیاب ہے اس میں بھی تحریفی یلغار اپنے عروج پر ہے۔

ذاتی یادداشتوں کی جو جگ چند برسوں سے ایوب خان مرحوم کی خود نوشت کے بعد شروع ہوئی ہے اس میں بھی تاریخ کے مستند مواد اور سیاسی حقیقتوں سے انحراف عیاں ہے۔

اگر ایک قومی سطح پر انسداد تحریف تاریخ کمشن قائم کیا جائے تو یہ ہماری آئندہ نسلوں پر ایک احسان عظیم ہوگا انڈیا آفس لائبریری کے ریکارڈ کے حوالے سے مسلم لیگ کا ترویجی اور وضاحتی موقف تیار کرنے کے لیے قائد اعظم اور علامہ اقبال کی تحریبات و ارشادات کے بعد روزنامہ سعادت کے مواد کو بھی مستند تاریخی مواد کی حیثیت سے استعمال کیا جاسکتا ہے زندہ قومیں اپنے قومی اور سماجی اداروں میں ہیر اور افکار و نظریات کی امین اور محافظ ہوا کرتی ہیں۔

صحافت، سیاست ادب معاشرے اور تاریخ کا چولی دامن کا ساتھ ہے صحافت ہر طبقہ فکر کو متاثر کرتی ہے اور اس سے مکافقہ متاثر ہوتی بھی ہے بعض شخصیات صحافت

اور ریاست کو متاثر کرنے کا جوہر رکھتی ہیں انہیں زمانے کا نقیب ہونے کا شرف حاصل ہوتا ہے تاریخ ایک ایسی امتحان سچائی ہے جو ہر دور میں اپنا لوہا منواتی ہے بعض شخصیات کے حوالے سے واقعات اور حالات کا تسلسل مرتب کرنے میں مؤرخ کی رہنمائی کرتی ہے ناسخ سیفی ایک نام ہی نہیں ایک ادارہ ایک نظریہ اور ایک تاریخ اور اس کی کڑیوں کا بھی نام ہے برصغیر میں ادب و صحافت کی تاریخ لکھنے والا مؤرخ کسی طور بھی یہ بات فراموش نہیں کر سکتا کہ قیام پاکستان کی تحریک میں علمائے اہل سنت کا کردار ایک منفرد اور فیصلہ کن عنصر اور قوت کے طور پر سامنے آئے تھے سنی اخبارات و جرائد نے پاکستان کے حق میں راتے عامہ کو بیدار کرنے میں بہت کام کیا مثال کے طور پر روزنامہ سعادت فیصل آباد/لاہور کا ذکر کیا جاسکتا ہے یہ جریدہ پہلے مسلمانوں کی کارکن ناسخ سیفی کی ادارت میں، ۲ اگست، ۱۹۳۷ء کو پندرہ روزہ اخبار کی صورت میں کما لہ فیصل آباد سے جاری ہوا۔ ناسخ سیفی جن کا انتقال، — جولائی ۱۹۸۳ء کو فیصل آباد میں ہی ہوا اب اگرچہ مرحوم ہو چکے ہیں مگر ان کا نام تاریخ کے قلب میں بدستور امانت ارضی کے طور پر موجود رہے گا۔ مرحوم ناسخ سیفی کا نام ملک امام بخش ناسخ کمالوی ہوا کرتا تھا اور غلام رسول انور جو کہ بعد میں انور نظامی کے قلمی نام سے مشہور و معروف ہوتے اور عبدالستار بھی سعادت کے مدیران اعزازی تھے سعادت نے اپنا آغاز تحریک پاکستان کی ترجمانی سے کیا اس نے اپنے تیسرے شمارے مورخہ ۱۰ ستمبر، ۱۹۸۷ء میں امور و نکات کے کالم میں لکھا تھا کیا کبھی کانگریس نے حادثہ پانی پت پائلہ شہید گنج میں بھی ہمدردی کا اظہار کرتے ہوئے ہندو قوم کو ہڑتال کا حکم جاری کیا مگر ہمارے خود غرض کانگریسی مسلمان لیڈر ہیں کہ نیا آئین ہو یا تحریک بوجھڑ خانہ ہڑتال کی تحریک کر دیتے ہیں یہی اخبار جب بعد ازاں پندرہ روزہ سے ہفت روزہ ہو گیا اور ۲۲ اپریل ۱۹۴۵ء سے کما لہ کی بجائے فیصل آباد

سے نکلنا شروع ہوا تو اندریں آشنا فیصل آباد میں جب بانی پاکستان قائد اعظم محمد علی جناح کی صدارت میں کانفرنس ہوئی تو اس موقع پر سعادت کا ایک خصوصی ایڈیشن شائع کیا گیا مشائخ عظام اور علمائے اہل سنت کے بیانات کو عوام تک پہنچانے اور خاص طور پر بنارس مراد آباد اور دیگر مقامات پر تحریک پاکستان کو مضبوط کرنے کے لیے منعقد ہونے والی سنی کانفرنسوں کے انعقاد میں سعادت نے اہم ٹھوس اور تعمیری کردار ادا کیا تھا۔

تحریک قیام پاکستان اور تعمیر پاکستان کے لیے سعادت کی خدمات کے تفصیلی جائزے اور حقائق و معارف پر مشتمل مواد کی اشاعت جب بھی ہوگی تو جدوجہد آزادی کے شہدائیوں کے لیے بعض اہم گوشے سلنے آئیں گے سعادت کمالیہ نے ۱۵ نومبر ۱۹۴۶ء کے شمارے کو مسلم لیگ نمبر کے طور پر شائع کیا تھا اور اہلاً و سہلاً مرحبا کے زیر عنوان اپنے ادارے میں قائد اعظم اور مسلم لیگ کے دیگر اکابرین کی فیصل آباد میں تشریف آوری پر اظہار تشکر و امتنان کیا تھا سعادت کے نائل اس حقیقت کے اظہار میں تجلیل نہیں کہ جگہ جگہ مسلم لیگ کے زیر اہتمام عید میلاد النبیؐ کے جلسے ہوتے تھے اور عید میلاد النبیؐ کے جلسوں میں مسلم لیگ کے زعماء سے خطاب کیا کرتے تھے ۱۲ مئی ۱۹۴۵ء کو چھاونی فیروزپور میں اسلامیہ ہائی سکول میں میلاد النبیؐ کا ایک جلسہ ہوا تھا جس میں ملک جمال الدین صاحب قاضی مرید احمد مبلغ مسلم لیگ میانوالی اور سید غلام مصطفیٰ شاہ خالد گیلانی نے سیرت النبیؐ پر تقریریں کرتے ہوئے مسلم لیگ کا پیغام مسلمانان فیروزپور چھاونی کو پہنچایا سعادت لاہور ۲۲ مئی ۱۹۴۵ء کی اشاعت اس بارے کو گواہ ہے اہل سنت والجماعت کی قیام پاکستان کے لیے شب دروخت اور قدات جلیبہ کے باعث پاکستان اور سنی لازم و ملزوم ہو کر رہ گئے تھے سعادت کے ۸ جولائی ۱۹۴۵ء کے حوالے سے حسین بھائی لال جی اور نواب سجاد علی خان نائب

صدر آل انڈیا شیعو پوٹیکل کانفرنس کے بیانات سامنے آتے ہیں۔ حسین بھائی کہتے ہیں کہ سنی مسلمان اور ان کے سیاسی ادارے مسلم لیگ کو خوشنما اصولوں کے بار بار اعادہ کرنے اور مسلم حقوق و مراعات کے باب سے زور زور سے گفتگو کرتے ہیں کبھی بھی ممکن محسوس نہیں ہوتی۔ لیکن ان حقوق و مراعات کے معنی صرف سنی حقوق و مراعات کے ہیں نواب سجاد علی خان نے وضاحتاً کہا تھا کہ مسلم لیگ جو پیشتر سنی مسلمانوں کی جماعت ہے ہماری نمائندگی نہیں کرتی لہذا وہ ہمارے حقوق کی اہل نہیں ہے اس اعتراف حقیقت سے عیاں ہوتا ہے کہ اہل سنت نے پاکستان کو دین و ایمان کا مسئلہ قرار دیا تھا۔ سعادت کی ایک خبر میں یہ بھی مذکور تھا کہ انوار کی شب کو جامع صابریہ لائپزور میں محفل میلاد منعقد کی گئی مولانا عبد الغفور ہزاروی ذریعہ آبادی نے شان رسالت اور مقام مصطفیٰ کے موضوع پر تقریر فرمائی اور آخر میں آپ نے مسلمانوں سے اپیل کی کہ وہ مسلم لیگ کے جھنڈے تلے جمع ہوں سواد اعظم سے الگ رہنا گمراہی ہے علمائے احناف کا متفقہ فیصلہ ہے کہ مسلمانوں کو مسلم لیگ میں شامل ہونا چاہیے یکم جولائی ۱۹۴۵ء اور ۸ جولائی ۱۹۴۵ء کے شمارے قابل خورد و حوالہ ہیں حضرت امیر ملت محدث علی پوری سجادہ نشین خانقاہ سراجیہ گورداس پور حضرت پیر سید فضل شاہ امیر حزب اللہ جلال پور شریف حضرت میاں علی محمد صاحب بستی شریف والے سید سید الدین شاہ صاحب سجادہ نشین تونسہ شریف سجادہ نشین دربار غوثیہ سکھو چک ضلع گورداس پور اور دیگر مشائخ عظام کے اعلانات بھی سعادت میں شائع کیے گئے ہیں جن میں کہا گیا تھا کہ سب مسلمان پاکستان کے قیام کی جدوجہد میں شریک ہوں یہ فریضہ ہے کہ پاکستان کے حامی اور پرچارک سیاستدانوں عالموں صحافیوں اور عامیوں میں سے اکثر حضرت اہل سنت کا عقیدہ رکھنے والے ہی تھے ان بہت سے معروف ناموں میں ایک نام

سیفی صاحب کا بھی تھا لائل پور کے بزرگ صحافیوں میں ملک امام بخش ناسخ کمالوی  
 المعروف ناسخ سیفی ۱۹ مارچ ۱۹۱۸ء میں پیدا ہوتے تھے یہ ایک جانا پہچانا اور معتبر  
 نام ہے مرحوم نے کم عمری میں صحافت کی وادی میں قدم رنجہ فرمایا آج وہ عملی سیاست  
 کے دور کو پورا کر کے اس دنیا سے سدھار چکے ہیں وہ ابھی بیس برس کے بھی نہیں  
 تھے کہ انہوں نے کمالیہ ر ضلع لائلپور سے ایک علمی سکری ادبی معاشرتی نظریاتی  
 اور اصلاحی مہفتہ وار اخبار سعادت جاری کیا تھا جو کہ ہر جمعہ کو کمالیہ سے شائع ہوا  
 کرتا تھا ۸ صفحات پر مشتمل اس کا پہلا شمارہ ۲۷ اگست ۱۹۳۳ء کو کارونیشن ایکٹرک  
 پریس میں باہتمام امام بخش ناسخ ایڈیٹر پٹرپبلشر چھپ کر دفتر اخبار سعادت  
 کمالیہ سے شائع ہوا تھا کمالیہ کے نواب سعادت علی خان اس اخبار کے ابتدائی  
 سرپرستوں میں سے ایک تھے اس کے شمارہ اول پر سیفی مرحوم نے یہ اعتراف کیا تھا  
 کہ ”میں اس اخبار کو عالی جناب خان صاحب محمد سعادت علی خان صاحب ایم ایل  
 اے کے نام نامی اور اسم گرامی سے منسوب کرتا ہوں اور ان کا تہہ دل سے ممتون  
 ہوں کہ انہوں نے اخبار کی سرپرستی قبول فرمائی ہے“ سعادت کا لائحہ عمل پہلے  
 ادارے میں یہ بیان کیا گیا ہے کہ ہمارا مسدک کل رہے گا۔ لیکن باعزت طور  
 پر اگر کوئی کسی کی حق تلفی کرے گا تو ہمیں اس کی مخالفت کرنی پڑے گی کیونکہ  
 صلح اور محبت بغیر انصاف کے کبھی قائم نہیں رہ سکتی اور چونکہ ہم اتفاق عامہ کے  
 علمبرار ہیں اس لیے ہمیں وہی طریق عمل اختیار کرنا پڑے گا۔ جس سے اتفاق  
 اور محبت کی بنیادیں استوار ہوں اور اس نیک مقصد کو حاصل کرنے میں اعلائے کلمۃ  
 الحق میں کسی قسم کا باک نہیں ہوگا۔

اس مسدک کل اور صلح جوئی کے پرچار کی بدولت جلد ہی دور نزدیک یہ اخبار  
 قدر و منزلت کی نگاہ سے دیکھا اور جانا پہچانا جانے لگا یہ اخبار مسلم لیگی ذہن اور

مزاج کی بدولت مسلم لیگ کا داعی اور ترجمان رہا ۱۹۴۲ء میں سعادت نے اعلان کیا کہ ہندوستان میں اسلامی سلطنت کے احیاء کا علمبردار نومبر ۱۹۴۲ء میں جب قائد اعظم محمد علی جناح لاہپور کے تاریخی دورے پر گئے تو یہ اس علقے کا واحد مسلم لیگی سنی حنفی اردو اخبار تھا کہ پاکستان کے قیام کی نظر باقی جبکہ قائد اعظم کی خواہش اور حکم کے مطابق تنہا لڑ رہا تھا یکم نومبر ۱۹۴۲ء کو شذرات کے کالم میں ناسخ سیفی نے لکھا تھا کہ ۱۷-۱۸ نومبر ۱۹۴۲ء کو اسلامیان ہند کے مخلص اور محبوب لیڈر محمد علی جناح ہمارے ضلع کے صدر مقام لاہپور میں تشریف لارہے ہیں اور اور شاید ان کی معیت میں سرناظم الدین اور نواب زادہ رشید علی خان صاحب کے علاوہ پنجاب کے دیگر لیگی مقتدر حضرات بھی تشریف لائیں گے اس لیے ضلع کے تمام مسلمانوں کو لازم ہے کہ وہ ہندوستانی مسلمانوں کے حقوق کے محافظ اور قائد کا نہایت جوش و خروش سے شایان شان استقبال کریں کیونکہ ایسے مواقع زندگی میں کم متبیر آتے ہیں امید ہے ہر اہل دردمسلمان مسٹر جناح اور دیگر اکابرین کے حقیقت افروز بیانات سے مستفید ہوگا؛

قائد اعظم کی آمد پر سعادت نے پہلا مسلم لیگ نمبر شائع کیا تھا جس میں ان کی آمد کو اسلامی شوکت کے اظہار سے تعبیر کیا گیا تھا پنجاب صوبائی مسلم لیگ کانفرنس میں ناسخ سیفی کمالیہ سے رضا کاروں کی فوج ظفر موح لے کر گئے تھے میاں عبدالباری، نواب غضنفر علی خان اور نواب ممدوٹ نے سیفی صاحب کو مستقل طور پر لاہپور آنے کی دعوت دی چنانچہ ۱۹۴۳ء میں ناسخ سیفی سعادت سمیت کمالیہ سے فیصل آباد چلے آئے پہلے پہل وہ چوہدری عزیز الدین ایڈووکیٹ کے پاس ٹھہرے مگر پھر جلد ہی اپنا الگ آشیانہ بنالیا حکیم ملک محمد شریف کا مطلب بھی ان کے کافی عرصہ زیر تصرف رہا وہ مجلس پاکستان لاہپور کے بھی سرگرم رہنما تھے اس دور میں خلیق قریشی مرحوم

محمد رمضان خان سرور مرحوم جناب خورشید عالم (جہاں گرد) اختر سیدی (مدیر اعلیٰ لائبریری) سادات لاہور اور فیصل آباد) انور نظامی اور حکیم ظفر علی گوندل سے ان کے تعلقات رفیقانہ مواسبت سے بڑھ کر اقربا کی حد تک استوار ہو گئے تھے قائد اعظم کا لائل پور میں قیام فوج کے ایک کرنل میاں محمد حیات خان مرحوم کے گھر پر ہوا تھا وہ کمالیہ ہاؤس میں ہرگز نہیں ٹھہرے تھے کیونکہ ماڈل ٹاؤن لائلپور میں واقع مندرجہ کمالیہ ہاؤس میں تو تقسیم ہند کے بہت بعد کی تعمیر شدہ عمارت ہے ۱۹۴۲ء میں تو اس کا وجود بھی نہیں تھا نواب محمد سعادت علی خان کے بیٹے نوابزادہ غلام علی خان آف کمالیہ اس زمانے میں لائل پور میں رجسٹرار کے عہدے پر فائز تھے چنانچہ قائد اعظم نواب صاحب کے گھر بھی گئے ایک دعوت پر کچھ دیر کے لیے گئے تھے یہ تاریخی دعوت سول لائبریری لائل پور کی اس کوٹھی میں ہوئی تھی جو ۱۹۴۸ء میں وفاقی وزیر تعلیم، چوہدری علی اکبر خان مرحوم کو الاٹ کر دی گئی تھی۔

دعوت کے موقع پر چند نادر تصاویر بھی تاریکی تھیں جو کہ نواب غلام علی خان صاحب کے ذاتی اہم ہیں ایک نعمتی تومی اور تاریخی اثاثے کی حیثیت سے ہمارے ثقافتی سیاسی ورثے کے طور پر محفوظ رکھیں ناسخ سیفی کی ملاقات اسی کوٹھی میں قائد اعظم سے ہوئی جس میں قائد اعظم علاقائی اخبارات کا ایک گروپ قائم کرنے پر متفق ہو گئے تھے اور ناسخ سیفی نے قائد اعظم کو سنی فقہ کے اعتدال پسندانہ اکثریتی جمہوری اور آئینی کردار انا دیت اور اہمیت سے بارے میں بھی قائل کر لیا تھا۔ قائد اعظم سادات کو ایک سے زیادہ زبانوں میں بھی مسلم لیگ کی زیر سرپرستی شائع کرنے کے منصوبے سے بھی اتفاق کر چکے تھے مگر بعد ازاں اس معاملے پر پیش رفت نہ ہو سکی ۲۲ جون ۱۹۴۵ء کے سادات کے مسلم نیشنل گارڈ کے نمبر کے لیے قائد اعظم نے بطور خاص پیغام ارسال فرمایا تھا یہ کسی اردو علما تالیف جریڈے کو ان کا پہلا پیغام



تھا جس میں لفظ پاکستان استعمال ہوا تھا۔ اس پیغام میں انہوں نے لکھا تھا کہ میری  
 تمنا ہے کہ سعادت بار آور ہو۔ یہ پیغام نیشنل گارڈ صاحبہ پنجاب کے ناظم اعلیٰ احمد لواز  
 پاشا کے ہاتھ دہلی سے قائد اعظم محمد علی جناح نے ارسال کیا تھا جو کہ نوجوانانِ  
 اسلامیانِ ہند کے لیے ان کا ایسا جامع پیغام تھا جس میں قائد اعظم نے پہلی بار  
 بانگِ دہل اعلان کیا تھا کہ ”میں ایک بار پھر تمام مسلمانوں کو متنبہ کرتا ہوں کہ وہ  
 ہوشیار ہو جائیں اور ہر مشکل کا مقابلہ کرنے کے لیے تیار ہو جائیں۔ ہمارا شاندار ماضی  
 اور قابلِ فخر روایات اور اسلام کے بنیادی اصول ہمیں غیر ملکی غلامی اور ہندو کے  
 رام راج کے خلاف بغاوت پر آمادہ کرتے ہیں۔ اور ہماری حقیقی آزادی حقیقی طور پر  
 قیام پاکستان نہیں ہے۔ آزادی کے معنی عظیم ذمہ داری ہے، اس پیغام کا اصلی  
 متن انگریزی میں تھا جو کہ نیشنل گارڈ کی ضلعی تنظیم کے علاوہ خود (قائد اعظم) نے  
 بھی اپنی دستاویزات میں بطور ریکارڈ دہلی میں محفوظ کر لیا تھا۔

پاکستان بن گیا تو پھر قائد اعظم کے گرد مسائل کا انبار لگ گیا ہی نہیں انہیں  
 مخصوص مفادات کے حامل ایک گروہ نے گھبرایا ہی وجہ تھی کہ بانی پاکستان اسلامی  
 مملکت کے لیے ایک دستوری خاکہ تیار کر لینے کے باوجود اسے عملاً نافذ کرانے اور  
 مسلم لیگ سے منظور کرا لینے میں ناکام رہے اور دل برداشتہ و دل گرفتہ حالت میں  
 ہی چل بسے

جو مشن قائد اعظم اور پرانے مسلم لیگی

دانشوروں نے اختیار کیا تھا اس کی قدر و قیمت اور توفیر کی جانی چاہیے اور ایسے  
 ادارے قائم کیے جائیں جس میں اسلام اور نظریہ پاکستان اور ختم نبوت کے دشمنوں نیز  
 ایک خداروں اور رسول کے باغیوں کے خلاف ڈٹ کر اپنا سب کچھ قربان کرنے والے  
 مجاہدوں اور اداروں کو اجاگر کرنے کا نبرد و بست کیا گیا ہو قومی مشاہیر کا سلسلہ

علامہ اقبال، آفاشورش کاشمیری سے شروع ہو کر عیدِ تقویٰ اور ناسخِ سبغی جیسے معروف اور کہنہ مشق صحافیوں و دانشوروں پر جا کر ختم ہوتا ہے جو ایک عہد کی داستان اور متحرک فکری و نظری تصویر تھے ان کی یاد سے زیادہ ان کا لہو گریادیتے والا مقدس مشن ہمیشہ زندہ و تازہ رہے گا کیونکہ

ہرگز نہ مبرداں کہ دش زندہ شد یہ عشق

تحریک پاکستان کے حوالے سے مسلم لیگ اور قائد اعظم کے مخالفوں نے جو پریگنڈہ چلایا تھا سعادت نے ہر محاذ پر اس کا توڑ کیا چنانچہ مسلم لیگ کا جتنی نصب العین قیام پاکستان اور وہاں اسلامی نظام کا نفاذ کرنا ۲۳ مارچ ۱۹۴۷ء کی قرارداد لاہور سمیت اگر کسی بھی مسلم لیگی دستاویز میں صراحت سے تاریخی طور پر لکھا ہے تو وہ صرف روزنامہ سعادت ہے جس کے لیے قائد اعظم نے اپنا خصوصی پیغام لوجوانوں کے نام ارسال کیا تھا فی الحقیقت یہ ایک ایسا نادر تاریخی حوالہ اور ریکارڈ ہے جسے مسلم لیگ کی سیاسی دستاویز ہی نہیں بلکہ پاکستان کا قومی اثاثہ بھی قرار دیا جاسکتا ہے اگر لاہور کی قرارداد ۲۳ مارچ ۱۹۴۷ء کی تشریح درکار ہو تو وہ صرف اسی پیغام سے کشید اخذ یا مستنبط کی جاسکتی ہے۔ مرحوم سبغی صاحب خود نمائی کے قائل نہ تھے۔ وہ افکار و حوادث کا چلنا پھرنا خزانہ تھے ان کے سینے میں بڑے راز پوشیدہ تھے جنہیں وہ اپنی قبر میں ساتھ لے گئے ہیں۔

پاکستان قائم ہونے کے بعد قائد اعظم محمد علی جناح سے ان کی ملاقات فاطمہ جناح بیگم علی خان اور سر فخر اللہ قادری کے علاوہ میاں ممتاز محمد خان دو تانہ نے ممکنہ حد تک یقینی نہ بننے دی قائد اعظم نے لاپور میں اپنی ملاقات کے دوران نواب سعادت علی خان کی سفارت پر مسلمان علاقائی اخبارات کی انجمن کی سرپرستی قبول کر لینے پر آمادگی ظاہر کر دی تھی مگر ۱۹۴۷ء تک کوئی کنونشن نہ بلائے جانے پر سخت

افسرہ تھے چنانچہ قیام پاکستان کے بعد قائد اعظم آئین کی تیاری اور مملکت کے استحکام اور  
 تعمیر کی کوششوں میں منہمک ہونے کے باوجود علاقائی اخبارات کا کنونشن بلانے اور  
 خود اس کی صدارت کرنے نیز مستقل سرپرستی قبول کرنے کے وعدے پر قائم رہے  
 مگر ان کی زندگی میں یہ کام نہ ہو سکا جس کے بعد ۱۹۵۳ء کا زمانہ باا اسکے پہلے چھ سالہ  
 وقفے میں مسلم لیگ اندرونی کشمکش اور دھینگا شستی کی سیاست اور حکومت محلاتی  
 سازشوں کا شکار ہی قومی سطح پر جو اطلاعاتی پالیسی بنی اس میں علاقائی خبریہ دوں کو نظر  
 انداز کیا گیا اور قائد اعظم کی خواہشات کے سراسر عکس ایک منفی حکمت عملی اختیار کی  
 گئی جس میں قد سے نرمی یا تبدیلی مرحوم سابق صدر مملکت جنرل محمد ایوب خاں کے دور میں  
 سیفی صاحب کی ترغیب و سلسلہ جنابانی کے باعث پیدا ہوئی مگر کیسی خان اور محبو  
 حکومت نے اسے بری طرح تاراج کر کے رکھ دیا۔ آج بڑے اخبارات اور چھوٹے  
 اخبارات میں جو محاذ آرائی پائی جاتی ہے اس کا خاتمہ کرنے کے لیے قائد اعظم  
 کے دور میں اختیار کی جانے والی پلیٹی پالیسی اگر پھر سے اپنالی جائے اور اسے  
 جدید تقاضوں سے ہم آہنگ کر لیا جاتے تو کافی مسئلے حل ہو سکتے ہیں۔

وزیر اعظم پاکستان کو وزارت اطلاعات و نشریات سمیت تمام محکموں کو یہ ہدایت جاری  
 کرنی چاہیے کہ وہ مرحوم سیفی صاحب کی پیش کردہ بنیاد پر اور ان پر عمل درآمد کی رفتار کا  
 جائزہ پیش کریں اس طرح انہیں یہ علم ہو سکے گا کہ آج کے دور میں ملک کو جن  
 مسائل سے دوچار ہونا پڑ رہا ہے ان کی بہت پہلے سے کس دانشورانہ انداز سے  
 نشاندہی کر دی گئی تھی،

سعادت کے تاریخی ریکارڈ سے استفادہ کرتے ہوئے مطالعہ پاکستان میں  
 پائے جانے والے ابہامات اور ستمات کو دور کرنے میں خاصی مدد حاصل کی جاسکتی ہے  
 قائد اعظم کے افکار و نظریات اور ان کی سماجی و سیاسی سرگرمیوں کے سلسلے میں مستند

ریکارڈ جو مسلم لیگ کے اس ترجمان تاریخی اخبار میں شائع ہو چکا ہے اس کو استعمال کر کے بعض حیرت انگیز پوشیدہ گوشے قوم کے سامنے آشکارا کیے جاسکتے ہیں ضلع لائل پور اور لاہور کے جو سرکاری گزیٹر شائع کئے گئے ہیں ان کو بھی درست اور بہتر بنانے کے لیے سعادت کے تاریخی ریکارڈ سے کما حقہ استفادہ کیا جاسکتا ہے گزشتہ ۵۰ سال قیام و استحکام پاکستان کے ساتھ ہی ساتھ سعادت کے ارتقا کی منزلوں کی تاریخی داستان بھی ہے جس کے ہیرو خود اس کے بانی ناسخ سیفی ہیں جنہوں نے قائد اعظم مسلم لیگ اور اسلام کے لیے خود کو آل انڈیا کانگریس اور پنڈت جواہر لال نہرو نے بقول سیفی صاحب انہیں یہ پیشکش کی تھی کہ اگر سعادت کو کانگریس کا ترجمان بنا دیں تو ہندوستان کے ہر ڈویژن میں اس کے ذیلی دفاتر قائم کر کے اسے انگریزی اور دوسری بھارتی زبانوں میں شائع کرنے کے تمام اخراجات بر لا اور ٹائما بر داشت کرنے کو تیار ہیں مگر یہ پیشکش قبول نہ کرنے پہ کانگریس والے اس کے خلاف ہو گئے اور ہندو پریس کے مقابلے پہ مسلمان پریس کی اس موثر آواز کو دبانے کے لیے نئی نئی سازشیں کی گئیں جن میں سیفی صاحب کی زندگی کا خاتمہ کرنے کی ناکام کوشش بھی شامل ہے جب تک پاکستان قائم رہے گا سعادت اور اس کے بانی کا تذکرہ اس کی تاریخ لکھنے والوں سے قلم روک کر اپنی جانب ان کی توجہ مبذول کرانا رہے گا۔

صحافت کے عظیم محسن اور عصر آفرین شخصیت سیفی صاحب کے بارے میں تبصر  
الدین عادل رقم طراز ہیں کہ:-

کون اٹھا سے انجمن سے انجمن افسردہ ہے

صنبت غم بے کیف ہے رنگ سخن افسردہ ہے

اس وقت پاکستان کی تاریخ میں عظیم کارنامے سر انجام دینے والی شخصیتوں کی کافی تعداد

پاکستان کی سرزمین میں موجود ہے اور کائنات سے زیادہ اس دنیا سے رحلت کر گئیں ہیں انہوں نے آزادی کی خاطر بے انتہا تسکایف اور صعوبتیں برداشت کیں مگر آزادی کا جھنڈا ہمیشہ بلند ہی رکھا۔ ان میں سے برصغیر پاک و ہند کی جدوجہد آزادی کے علم کو بلند کرنے والوں میں فیصل آباد کے نامور صحافی تحریک پاکستان کے مجاہد اور سماجی کارکن مدیر مسئول روزنامہ سعادت الحاج ناسخ سیفی بھی تھے ناسخ سیفی مرحوم آزادی کے متوالوں مجاہدوں اور سرفروشنوں کے قافلہ عزت کے ایک رکن تھے ان کی وفات ہم سب کے لیے ایک المناک سانحہ ہے ہمارے ملک کی سعادت ایک عظیم محسن اور عصر آفرین شخصیت سے محروم ہو گئی۔

وفات کے وقت ان کی عمر تقریباً ۷۰ برس تھی وہ گذشتہ ۶ ماہ سے فالج کا شکار تھے ان کی رحلت کی خبر پڑھ کر ہر وہ شخص اداس و پریشان ہو گیا تھا جس کا ذرا سا بھی صحت، ادب پاکستان اور تحریک پاکستان سے لگاؤ ہے یا جو ان کو ذاتی طور پر جانتا ہے میں نے قبلہ ناسخ سیفی مرحوم کو، ۱۹۵۷ء میں دیکھا اس کے بعد ۶۰ برس ملازمت کے بعد گاہے گاہے ملاقات ہوتی رہی جو میرے لیے ایک قیمتی متاع ہے مجھے یہ بھی یاد ہے کہ میں نے سیفی صاحب مرحوم کو حضرت سید عبدالحق شاہ قادری کے ہاں دیکھا جو عالم باعمل تھے اس محفل میں دوسرے اہل علم و دانش بھی موجود تھے ان میں سے پروفیسر افتخار احمد چشتی، الحاج غلام رسول خلیق قریشی مرحوم ڈاکٹر علی محمد محمد احمد وصفی، حاجی چوہدری علم الدین، ڈاکٹر نور محمد، ایم ایس بھٹی مرحوم محمد اکرم صاحب، نزم والے تاج الدین بٹ، تاج الدین ہوزری والے اور محمد جمیل تھے اگر میں یہ کہوں تو کوئی مبالغہ نہ ہو گا کہ حکیم سید عبدالحق شاہ قادری کی روحانی اور دینی شخصیت نے ہمیشہ پڑھے لکھے لوگوں کو روحانی محفلوں میں اکٹھا کیا۔

جب کہ ناسخ سیفی مخلص نظریاتی پاکستانی تھے انہوں نے اس ملک کے قیام کے لیے

تاریخ ساڈہ کارنامے سرانجام دیئے ہیں تحریک پاکستان کے ایک ایک کارکن کے سینے میں ہماری جدوجہد آزادی کی داستان رقم کی ہے جب تحریک پاکستان کا ایک کارکن اس نانی دنیا سے رحلت کرتا ہے تو اس کے ساتھ ہی برصغیر پاک و ہند کی تاریخ کے بہت سے اوراق دفن ہو جاتے ہیں ہماری جدوجہد آزادی کا گننام کارکن بھی ایک چلتی پھرتی تاریخ سے کم نہیں مگر بزرگوار ناسخ سیفی تو ہماری تاریخ کی ایک متحرک، عہد آفرین اور نامور شخصیت تھے اس لیے ان کی قدر و منزلت کا اندازہ لگانا بہت مشکل ہے وہ تحریک پاکستان کے ان مخلص اور دیانتدار کارکنوں میں سے تھے جنہوں نے اپنی زندگی قوم اور پاکستان کے لیے وقف کر رکھی تھی جن لوگوں کی جدوجہد کی بدولت ہم آج آزاد ہیں اور آزادی جیسی نعمت سے مستفید ہو رہے ہیں۔ ان میں سے ایک اہلج ناسخ سیفی بھی ہیں انہوں نے تحریک پاکستان میں نمایاں کردار ادا کیا ان کی تمام عمر نظریہ پاکستان کی نشر و اشاعت اور پاکستان کی ترقی و بہبود کے لیے وقف رہی انہوں نے زبان اور قلم دونوں سے بے پناہ قومی خدمت کی جسے فراموش نہیں کیا جاسکے گا۔

آپ پاکستان کی آزادی کے ہیرو تھے وہ محض ایک صحافی نہیں تھے بلکہ وہ ایک نخب تھے سیفی صاحب محنت غلوں اور دیانت کا مجسمہ تھے آپ کی خودداری کی حالت یہ تھی کہ وہ تحریک پاکستان کے نامور کارکن اور قیام پاکستان کے بعد بربرقتدار مسلم لیگ میں اپنے اثر و رسوخ کی بنا پر معقول جائیداد یا فوائد حاصل کر سکتے تھے لیکن انہوں نے دیانتداری اور خودداری کا دامن ہاتھ سے نہ چھوڑا اور رزقِ حلال کو ترجیح دی اور آخری دم تک اس اصول پر کاربند رہے۔

اہلج ناسخ سیفی صاحب قائد اعظم کے سچے پیروکاروں میں سے تھے قائد اعظم کے قریب ساتھی اور تحریک پاکستان کے سرکردہ کارکن تھے نظریہ پاکستان کے مبلغ اور مملکت خداداد کے جانناز سپاہی تھے نوجوانی میں تحریک پاکستان کے دوران حضرت قائد اعظم کے

پیغام آزادی کو اپنے اخبار "سعادت" میں مضامین کے ذریعے لگی لگی اور کوچہ کوچہ پہنچایا وہ پاکستان کے بے زندہ ہے اور پاکستان کی بقا اور سلامتی کے لیے آفری دم تک مصروف عمل رہے۔

ناسخ سیفی مرحوم کی وفات پر ملک کے طول و عرض سے تشریحی خطوط سے ظاہر ہوتا ہے کہ صحافتی، مذہبی، سیاسی اور ادبی میدان میں کیا مقام حاصل تھا گو پاکہ آپ کو علمی ادبی صحافتی تدہبی اور سیاسی میدان میں یکساں مقبولیت حاصل تھی۔ روزنامہ سعادت فیصل آباد/لاہور کی زندگی کے ۵۰ سال بقبضہ تھالے پوسے ہو چکے ہیں۔ سعادت کے ۵۰ سال مکمل ہو جانا ایک بہت اہم اور تاریخی کارنامہ ہے یہ ایک بہت بڑا معرکہ ہے بلکہ میں تو سمجھتا ہوں کہ یہ ایک معجزہ ہے کیونکہ یہ اخبار جس طرح بے سروسامانی اور مشکلات سے دوچار رہا یہ حضرت ناسخ سیفی مرحوم کا حوصلہ اور عزم ہی تھا۔

تاہم آزمائشوں اور ابتلا کے اس دور سے گزر کر کوئی گوتی اور مستقل شراعی کا سونا کڈن بن کر چمکا اور مشکلات و تکالیف کے ہجوم میں بھی حضرت ناسخ سیفی کے قلم کی جولانیاں تابندہ رہیں اگر یہی حالات کسی اور شخص کے ہوتے تو وہ تب کا حوصلہ ہار چکا ہوتا مگر ناسخ سیفی مرحوم کو اپنے قائد حضرت قائد اعظم کے حکم اور اسلام کی بحبت نے حوصلہ عطا کیا جس طرح ناسخ سیفی نے یہ سفر طے کیا یہ ایک بس داستان ہے اسی لیے میں سمجھتا ہوں کہ اللہ تعالیٰ کے حضور اس مرحلہ کے سر ہو جانے پر سجدۂ شکر ادا کیا جائے۔

روزنامہ سعادت فیصل آباد/لاہور کا اجراء ۳۰ دہریں ہوا اس وقت پنجاب میں اس کی بڑی ضرورت تھی جبکہ قبلہ ناسخ سیفی کے پاس مالی وسائل بھی زیادہ نہیں تھے مگر اس وقت ناسخ سیفی مرحوم پر ایک دھن سوار تھی وہ دھن آزادی وطن

کی دھن تھی۔ غلامی کا جوار اتارنے کی دھن تھی اس وقت قائد اعظم محمد علی جناح کی تحریک آزادی کے پیش نظر ایک مخصوص اخبار کی ضرورت تھی چنانچہ ناسخ سیفی مرحوم نے قائد اعظم کے حکم پر بسبب کہتے ہوئے روزنامہ سعادت کو تحریک پاکستان کے لیے وقف کر دیا۔

چنانچہ قائد اعظم کے فرمان پر جاری ہوئی والا روزنامہ سعادت تحریک پاکستان کے دوران برصغیر پاک و ہند کے لاکھوں عوام کا ترجمان بن گیا اور اس نے ایک نہ ختم ہونے والا سلسلہ ہر گھر سے مسلم لیگ تک قائم کر دیا اس بات کی گواہی اس وقت کے محب وطن سیاسی اور سماجی کارکن دے سکتے ہیں جنہوں نے دولت والوں کا ساتھ چھوڑ کر بے سرو سامانی میں "سعادت" اور مسلم لیگ کا ساتھ دیا تھا اور آج ہم سب فخر و انبساط کے ساتھ اللہ تعالیٰ کا شکر ادا کرتے ہیں کہ اس وقت ناسخ سیفی صاحب مرحوم اور سعادت نے مطلع ابلاغ کے گھٹا ٹوپ اندھیرے میں اپنا چراغ جلائے رکھا۔

ملکی اخبارات کا قوم و ملک کی ترقی و خوشحالی اور اخلاق کا آپس میں گہرا تعلق اور واسطہ ہوتا ہے اخبارات میں کام کرنے والے صحافی حضرات ملک کی ترقی و خوشحالی کے لیے کاربائے نمایاں انجام دے سکتے ہیں اگر کسی ملک کی صحافت صاف ستھری ہو تو وہ ملک ترقی یافتہ ہو جائے گا اگر اس ملک کی صحافت غیر ترقی یافتہ اور غیر مہذب ہو گا تو با صاف ستھری صحافت اس ملک کے لیے ایک نعمت عظیم ہوتی ہے اگر ہر صحافی کا ضمیر کسی بھی فرد یا افراد کے کسی گروہ کے مفادات کے تابع نہ ہو تو اس طرح کی صحافت عوام کے لیے ایک مضبوط اور قابل اعتماد ادارہ کا کام انجام دے سکتی ہے۔

روزنامہ سعادت نے ہمیشہ صاف ستھری صحافت کا کردار ادا کیا۔ ملک و قوم کے مفادات کو ہمیشہ مد نظر رکھا۔ ذاتی مفادات کو نظر انداز کیا اگر اس ناسخ سیفی ذاتی



مفادات کو مد نظر رکھتے تو وہ بے بہادری اور اثاثوں کے مالک ہوتے مگر ایسا نہیں  
 ہوا۔ آج بھی سعادت کے دفاتر کرائے پر بیڈنگ میں قائم ہیں سعادت کے بانی کا  
 ضمیر مطمئن تھا اسی لیے سعادت اور الحاج ناخ سیفی کو تمام حلقوں میں پسندیدگی کی  
 نگاہ سے دیکھا جاتا ہے بے شک سعادت سنھری صحافت کا آئینہ دار ہے انشاء اللہ  
 ہمیشہ اسی ڈگر پر قائم رہے گا۔

سعادت نے ہمیشہ مثبت کردار ادا کیا اور اس سے قوم اور ملک کو فائدہ ہوا۔  
 سعادت نے ہمیشہ تہذیب و اخلاق اور شائستگی کے ساتھ حکومت کو سمجھا یا جس کے  
 فاطر خواہ نتائج برآمد ہوتے۔ یہ بات بھی درست ہے کہ صحافی حضرات فرشتے  
 اور حاکم معصوم نہیں ہوتے غلطیاں دونوں اطراف سے ہو سکتی ہیں لیکن دشنام  
 طرازی ذاتی حملے کردار کشی اور فحش و ستم کی صحافت کامیاب نہیں ہوتی اس لیے اچھے  
 صحافی ہمیشہ اچھی روایات قائم کرتے ہیں قبلہ سیفی صاحب مرحوم ہمیشہ اعتدال پسند  
 رہے۔ آپ تجیری تنقید اور اچھے کام کی تعریف کرتے تھے اسی خوبی و کردار نے  
 دشمنوں کو بھی رام کر دیا۔

سعادت نے ۵۰ سال کے عرصہ میں عوام کی دادرسی کی اور انہیں اچھے کردار  
 کی سمت دکھائی عوام کو اخلاق راست گوئی حقوق اللہ اور حقوق العباد کی طرف متوجہ  
 کیا سعادت اب بھی بے باکی حق پرستی تحریک پاکستان اور صداقت کا آئینہ دار ہے۔  
 کسی بھی ریاست کے چار ستون وضع دار حکومت اور اس کے پیمانہ دار اہل کار آزاد  
 عدلیہ، آزاد پریس اور آزاد مفقذہ ہیں اگر خدا نخواستہ ان چار ستونوں میں سے کوئی  
 ایک ستون بھی ٹوٹ جلتے یا اپنی جگہ سے سرک جاتے تو نقصان ریاست کو پہنچتا ہے  
 اس ریاست میں آرام و سکون نہیں رہتا۔ افراتفری اور انتشار پھیل جاتا ہے ان  
 پچاس سالوں میں سعادت نے ہمیشہ آزادی سے کام کیا اور استحکام پاکستان کے

صحافی کو تنقید کا حق حاصل ہے مگر تعمیری تنقید اچھے کام کی تعریف ہونی چاہیے  
سعادت اپنی پچاس سالہ تاریخ میں انہی اصولوں پر عمل پیرا رہا۔ کسی اخبار کی ہر لوزری  
کا انحصار اس کے شائع کردہ مواد پر ہوتا ہے۔ روزنامہ سعادت نے ہمیشہ ایسا  
مواد شائع کیا جس سے اسلامی اور معاشرتی برائیوں میں کمی اور اسلامی و معاشرتی  
انذار میں مثبت اضافہ ہو۔ سعادت اس عرصہ میں انصاف گوئی اور حق پرستی کا پیام  
بر رہا ملت کی یک جہتی و اتحاد کے لیے کوشاں رہا ملک و قوم کی تعمیر و ترقی کے لیے  
مصروف عمل رہا۔

سعادت ہر لحاظ سے ان پچاس سال میں عوام کے دل کی دھڑکن کا ترجمان رہا  
ہے۔ روزنامہ سعادت نے سستی خیزی اور منافرت اور جذباتیت کی بجائے ہمیشہ  
تعمیری یک جہتی اور مقصدی صحافت کا پرچم بلند کیا حضرت ناسخ سیفی مرحوم کی  
تخریروں میں اسلام، پاکستانیت اور سنجیدگی کا رنگ غالب رہا۔ انہوں نے جو کچھ بھی  
لکھا تعمیر وطن کے جذبے سے سربشار ہو کر لکھا انہوں نے تنگ نظری اور علاقائی  
منافرت کی بجائے ہمیشہ قومی ملی مفادات اور یک جہتی کو عزیز رکھا۔

روزنامہ سعادت کی شان میں تصبیہ گوئی یا بدجہ سرائی نہیں ہے بلکہ یہ ایک  
حقیقت ہے۔ سعادت کے صفحات اس کے گواہ ہیں۔ پاکستان کے نو نھال طالب  
علم بھی گواہ ہیں جن کی رہنمائی کے لیے سعادت نے جہد مسلسل کی گورنمنٹ میونسپل  
کامرس ڈگری کالج فیصل آباد کے قیام کی جدوجہد میں طلبہ کے ساتھ ناسخ سیفی  
اور خلیق قریشی مرحوم کا بھی ہاتھ ہے۔

روزنامہ سعادت کے پچاس سال کا سفر روشنی کا سفر ہے سعادت کی پچاس  
سالہ تاریخ اس کے مدیر اور کارکنوں کے عزم و استقلال سے عبارت ہے۔ جب

سعادت کا اعجاز ہوا۔ اس وقت برصغیر پاک و ہند پر انگریزوں کی غلامی کے گہرے پیرے پڑے ہوئے تھے فرنگی کے سیاہ فواینین نافذ تھے اس وقت صحافت کو غربت پسندوں کے اس ویس میں پینے نہیں دیا جاتا تھا گو یا کہ اس دور میں برصغیر پاک و ہند کے مسلمانوں کے لیے محرمیاں ہی محرمیاں تھیں۔ تحریک پاکستان کے اس ترجمان کے اجراء سے مسلمانوں میں جذبہ آزادی تیز ہوا۔ سعادت نے گاؤں گاؤں قریہ قریہ لوگوں کو مسلم لیگ کا پیغام پہنچایا۔ اس طرح ابتدائی دور میں سعادت کو ہند و اودرا انگریزوں سے واسطہ نہ اس طرح سعادت نے ہمیشہ ہند و اخبارات کے گمراہ کن پروپیگنڈے کے اثرات ختم کرنے کے لیے صحافتی تقاضے پورے کیے اس جدوجہد میں حضرت ناسخ سیفی کو نمایاں کامیابی ہوئی۔

لوگ اس اخبار یا رسالے کو پسند کرتے ہیں جس کی خبر یا مضمون میں صداقت ہو اور وہ اسلامی ثقافت اور اخلاق کا آئینہ دار ہو۔ حضرت ناسخ سیفی نے بڑی کاوش اور اُن تھک محنت و لگن سے سعادت کا ایک معیار و مقام بنایا اور نامہ سعادت نے ان پچاس سالوں میں معاشرے کے عام طبقے کے مسائل اور سرگرمیوں کو جگہ دی۔ علمی ادبی تہذیبی ثقافتی تنظیموں اور اُن کی کارکردگی کو نمایاں شائع کیا۔ حضرت ناسخ سیفی مرحوم نے ان پچاس سالوں میں قارئین یا عملہ کی سیاسی وابستگی اور تہذیبی اعتقادات کی پرواہ نہیں کی تھی بلکہ اپنے صفحات میں سب کو نمائندگی دی ان سیاسی وابستگیوں اور تہذیبی اعتقادات کے متعلق بہت سی مثالیں دی جاسکتی ہیں مگر میں ایک مثال دینا ہی بہتر خیال کرتا ہوں ۱۹۵۸ء کا زمانہ تھا اس زمانے میں غلام نبی کلوسان کیٹی کے کارکن اور جنرل سیکرٹری تھے حضرت ناسخ سیفی مرحوم اور غلام نبی کلوسان کیٹی کے خیالات میں مکمل یکسانیت نہیں تھی مگر سیفی صاحب مرحوم کسان تحریک کی حمایت کرتے تھے خود غلام نبی کلوسان اخبار

کے عمل میں شامل تھے سیفی صاحب سعادت کے صفحات ذاتی نہیں بلکہ قومی ملکیت خیال کرتے تھے۔

بعنوان الحاج تاسخ سیفی ہمہ گیر صحافت کا امام ایک مضمون میں غلام نبی کلو تخریر کرتے ہیں کہ میں نے حضرت تاسخ سیفی سے کہا کہ آپ میرے نظریات سے آگاہ ہوں گے۔ اس سے ادارہ کو نقصان نہ پہنچے جو اب میں جناب تاسخ سیفی صاحب نے فرمایا کہ بنیادی طور پر انسان کو دیانت دار ہونا چاہیے ہم جو کچھ دیکھتے ہیں اسے دیانت داری سے پیش کرنا چاہیے میرے اور تمہارے نظریات اس بات کی اجازت نہیں دیتے کہ دن کو دن اور رات کو دن کہا جائے البتہ تمہارا عقیدہ تمہیں مبارک، میں تمہارے عقیدے اور سیاسی کام میں کوئی مداخلت نہیں کروں گا۔ اس مثال سے ظاہر ہوتا ہے کہ سیفی مرحوم کسی سے ذاتی مخالفت یا بغض نہیں تھا اور نہ ہی کسی کی مجبوری سے ناجائز مفاد حاصل کرتے تھے ان پچاس سالوں میں روزنامہ سعادت نے قومی معاملات میں جو پالیسی اختیار کی اس کی وجہ سے یہ اخبار اس ملک کے بدخواہوں کی نظر میں کٹھکتار رہا ہے۔ انہوں نے اس ادارے کو راہِ راست سے ہٹانے کی بے حد کوششیں کیں مگر وہ ایسا نہ کر سکے اور نہ ہی کر سکیں گے۔ کیونکہ سعادت کے بانی و مدیر حضرت تاسخ سیفی مرحوم اور ان کے صاحبزادوں کو اللہ تعالیٰ اور اس کے رسولؐ پر کامل بھروسہ ہے۔

روزنامہ سعادت خدا کے فضل و کرم سے آج بھی زندہ ہے اور زندہ رہے گا سعادت کا سال اجراءِ قیام پاکستان سے دس سال قبل اگست کے مہینے میں پاکستان کی تاریخ صحافت میں اس لحاظ سے بھی غیر معمولی اہمیت کا حامل ہے کیونکہ اس کے اجراء کے بعد شعبہ صحافت نے قیام پاکستان کے لیے نمایاں کام کیا اور پاکستان کے قیام کے بعد پاکستان کی سر بلندی کے لیے سعادت نے روشن روایات قائم کیں۔

میں اربابِ حل و عقد سے ایک اپیل اور درخواست گزار ہوں یہ بات ہم سب

پاکستانوں کے لیے باعث اطمینان ہے کہ موجودہ حکومت نے سیٹھ ستار اسحاق ابوسعید انور مرحوم اور ڈاکٹر سید عبداللہ کی خدمات کو سراہا ہے بے شک تحریک پاکستان میں حصہ لینے والوں کا یہی انعام و اکرام کافی ہے کہ انہوں نے تحریک پاکستان میں حصہ لیا ان کا بہ اعزاز و افتخار ان کے لئے کافی ہے پھر بھی ایسے افراد کی سرپرستی کی ضرورت ہے جنہوں نے قربانیاں تو دیں مگر ذاتی مفاد نہیں اٹھایا۔ ایسے افراد میں قبلہ ناسخ سیفی مرحوم شامل ہیں اگرچہ وہ اب اس وقت دنیا میں موجود نہیں ہیں مگر ان کی خدمات اور کارنامے موجود ہیں کیا اس سلسلہ میں حکومت کوئی توجہ نہیں کرے گی۔

الحاج ناسخ سیفی علانانی صحافت کے امام تھے آپ غریب پروری کا مجسمہ تھے راسخ العقیدہ مسلمان نظریہ پاکستان کے نقیب اور منکسر المزاج صحافی تھے۔ اسلامی سیاست کی مرد آہن شخصیت تھے حضرت ناسخ سیفی علامہ اقبال کے مجسم شاہین تھے جن کی پرواز ہر دور میں بلند رہی۔

اپنی زندگی کی کچھ یادیں اور باتیں ناسخ سیفی مرحوم کے ساتھ اپنی دانستگی کے حوالے سے جناب رڈوف قریشی نے یوں بیان کی ہیں کہ:-

وردیش صفت مرحوم الحاج ناسخ سیفی بڑے ہی شریف النفس دین دار اور سادہ انسان تھے جو لوگ جانتے ہیں انہوں نے مشاہدہ کیا ہوگا کہ وہ ایک خاموش طبع فکر مند اور ذہین شخص تھے انہوں نے زندگی میں بڑے کٹھن مراحل طے کیے۔ مگر اصولوں کو بہر صورت اپنا تے رکھا۔ یہی وجہ تھی کہ ان کے اخبار "سعادت" میں چھپنے والی اخبارات کا ڈھب ہی اور ہوتا ان کا صحافتی انداز ترالا تھا۔ لاکھوں افراد کی طرح میں بھی انہیں گذشتہ کافی سالوں سے جانتا تھا مگر ان سے میرا قریبی اور براہ راست رابطہ اس وقت ہوا جب انہوں نے مجھے تقریباً ۲۶/۲۵ برس قبل روزنامہ سعادت ملتان کا ریڈیٹنٹ ایڈیٹر مقرر کیا اس وقت روزنامہ سعادت لاکھپور اور ملتان سے

بیک وقت شائع ہوا کرتا تھا۔ اس ضمن میں میرے ساتھ باقاعدہ تحریری معاہدہ ہوا  
 اس میں وطن کی وفاداری اور مسلم لیگ کی پاسداری سرفہرست تھی۔ اس وقت اخباری  
 صنعت سے تعلق رکھنے والے بعض اصحاب نے مجھے سعادت کی مالی حالت کے پیش نظر  
 تنخواہ سے محرومی کا احساس دلایا۔ مگر مجھے سیفی صاحب کی دیانتداری پر ذرا برابر بھی  
 بے یقینی نہ تھی اس لیے میں بغیر کسی ہچکچاہٹ کے ملتان چلا گیا میرے جانے سے قبل  
 قبلہ ناخ سیفی صاحب نے میرے بارے ہوٹل کے مالک کو ٹیلی فون کر دیا تھا۔ چنانچہ  
 جب میں وہاں پہنچا تو میری رہائش کا بندوبست بھی ہوٹل میں علیحدہ کمرے میں کر دیا  
 گیا۔ روزنامہ سعادت ملتان میری ادارت میں عرصہ قریباً چھ سات ماہ شائع ہوا  
 مرحوم نے اس عرصہ کی نہ صرف یہ کہ میری مقررہ تنخواہ ۲۵۰ روپے ماہوار باقاعدگی  
 کے ساتھ ادا کی۔ بلکہ اس عرصہ کی میری رہائش اور خوراک جو میں ہوٹل ہی سے کھاتا  
 تھا، کے اخراجات بھی باقاعدہ ادا کیے یہاں سے ایک اور روزنامہ زمیندار سدھار  
 بھی شائع ہوا کرتا تھا۔ اس کے ایڈیٹر سے جن کا نام غالباً مظفر صاحب تھا۔ میری  
 ملاقات ہو گئی جنہیں خبروں وغیرہ کے سلسلے میں ایک آدمی کی ضرورت تھی۔ چنانچہ  
 انہوں نے مجھے پارٹ ٹائم ۱۰۰ روپے ماہوار پر رکھ لیا اس عرصہ میں ایک مرتبہ  
 قبلہ سیفی صاحب جب وہاں میرے پاس تشریف لائے تو انہیں باتوں باتوں  
 میں پتہ چلا کہ میں سعادت کے علاوہ زمیندار سدھار میں بھی بطور نیوز ایڈیٹر کام کر رہا  
 ہوں تو آپ نے جبراً نہ منیا بلکہ مسکرا دیتے اور مجھ سے پوچھنے لگے کہ یہاں آپ کو  
 کوئی تکلیف تو نہیں۔ میں نے اطمینان کا اظہار کیا۔ ازراہ مذاق پوچھنے لگے کہ  
 نہیں تو نہیں دیکھنے میں نے کہا کہ جی ایک دفعہ تھیٹر ڈرامہ دیکھنے گیا تھا تو آپ سنجیدہ  
 ہو گئے۔ واضح رہے کہ ان دنوں پنجاب میں تھیٹروں کا رواج تھا، ملتان میں بالی  
 جی، تریا ملتان اور عالم لوہار کے مشترکہ تھیٹر کو بہت پسند کیا جاتا تھا جس ہوٹل میں

سعادت کا دفتر تھا اس کے قریب ایک کھلا سا میدان تھا۔ وہاں یہ تھپیڑ ڈرامہ لگانا  
 اگلی صبح جب آپ لاپپور واپس جانے لگے تو آپ نے فرمایا کہ اپنے آبا جی کو تو کوئی  
 پیغام نہیں دینا۔ میں نے کہا کہ جی کل ان کا خط آیا تھا جس کا جواب میں نے دیدیا ہے  
 واضح رہے کہ میرے والد محترم اور قبلہ سیفی صاحب کی شناسائی قیام پاکستان  
 سے قبل کی ہے۔ قیام پاکستان سے قبل میرے والد صاحب پولیس تھانہ کما لیبہ  
 میں تعینات تھے آپ بھی بڑے دیندار اور پرمیزگار ہیں اس وجہ سے ان کے محترم  
 ناسخ سیفی صاحب سے مراسم قائم ہو گئے جواب تک برقرار ہے۔ ملتان سے جب میں واپس  
 لاپپور حال فیصل آباد آ گیا تو مجھے قبلہ ناسخ سیفی کے قریب رہنے کے بے شمار مواقع  
 میسر آئے آپ کے بڑے صاحبزادے عتیق الرحمن کے ساتھ میری دوستی ہو گئی جو آج  
 تک اللہ کے فضل و کرم سے قائم ہے ان کی دوستی کی بدولت مجھے محترم ناسخ سیفی صاحب  
 کے کنبہ کا ایک قد سمجھا جانے لگا اور ان کے عزیز واقارب مجھے قدر کا نگاہ سے  
 دیکھنے لگے آپ کی حب الوطنی پر ناز کیا جاسکتا ہے آپ کٹر مسلم لیگی تھے آپ نے  
 تحریک پاکستان کے دوران جو نمایاں خدمات انجام دیں اس بنا پر آپ کو تحریک  
 پاکستان کا مجاہد قرار دیا جاسکتا ہے موجودہ حکومت نے مجلس شوریٰ کے قیام سے قبل  
 ضلعی ڈپٹی کمشنروں سے جب پُرانے مسلم لیگیوں کی فہرستیں طلب کیں تو ان فہرستوں  
 میں آپ کا نام آپ کی خدمات کا ذکر نمایاں طور پر درج تھا۔ فیڈرل مارشل صدر محمد ایوب  
 خان کے ساتھ آپ کے اچھے مراسم تھے۔ ابو بنی دوہ میں آپ جبرگہ کے ممبر بھی مقرر ہوئے  
 جو کہ بہت بڑا اعزاز تھا آپ نے متعدد مقدمات کے مستحسن فیصلے کیے آپ نے  
 صحافتی میدان میں جو خدمات انجام دیں ان کا ذکر ایک دو کالموں میں تو نہیں کیا جا  
 سکتا۔ بقول ان کے بیٹے شفیق الرحمن سیفی، سیفی صاحب کی زندگی کے بارے میں صرف  
 کوائف جمع کرنے کرنے کے لیے کم از کم سال دو سال کا عرصہ درکار ہے آپ کا شمار

ملک کے چیدہ چیدہ صحافیوں میں ہوتا تھا۔ آپ نے جس صاف ستھری صحافت کو فروغ دیا اس کی مثال پیش نہیں کی جاسکتی آپ اگرچہ سچیدہ طبیعت کے مالک تھے تاہم آپ خوش مزاج بھی تھے۔ آپ نے ہر کسی کو ہمیشہ راہِ ہدایت پر چلنے کی تلقین کی اور خود بھی یہی راہ اختیار کی تاہم ہمیشہ سچ بولنے والوں کی حمایت کرتے قریباً دو سال قبل صدر پاکستان جنرل محمد ضیاء الحق صاحب جب فیصل آباد تشریف لائے سرکٹ ہاؤس میں ان کی پرس کا نفرنس کے دوران جب میں نے بعض افراد کی ناپسندیدہ سرگرمیوں کی نشاندہی کی تو آپ نے اسے حق گوئی قرار دیا اور میرا حوصلہ بڑھایا اس موقع پر سید محمد وکیل جیلان ایڈیٹر روزنامہ پیغام نے میری حق گوئی کی جس انداز سے تائید کی وہ بھی اپنی جگہ بے مثال صاف گوئی تھی۔

قبلہ نسخہ سیفی صاحب کی مجھ سے شفقت و محبت اور ان کی نیک کاموں سے لگن کا اندازہ اس بات سے لگایا جاسکتا ہے کہ میرے بیٹے نعیم رٹون نے اسی ماہ فروری میں جب قرآن پاک حفظ کرنا شروع کیا تو میں نے اس موقع پر دعائے خیر کے ساتھ تقریب منعقد کی۔ میں نے احباب کو دعوت دی مگر قبلہ نسخہ سیفی صاحب کو مدعو نہ کیا کیونکہ وہ صاحبِ فرائض تھے اور اس قابل نہ تھے کہ وہ سفر کر سکیں مگر میری اور تقریب میں دیگر شرکاء کی حیرت کی انتہا نہ رہی جب ہم نے دیکھا کہ قبلہ نسخہ سیفی کی کاروبار آکر رہی اور وہ اس کی قرنٹ سیٹ پر بیٹھے ہوتے تھے ان کے بیٹے شفیق الرحمن سیفی جو کار چلا رہے تھے انہوں نے بتایا کہ انہیں جب پتہ چلا کہ آپ کے بیٹے نے قرآن پاک حفظ کرنا شروع کیا ہے اور آج اس سلسلہ میں یہاں تقریب ہے تو قرآن لگے مجھے بھی وہاں لے چلو جس پر میں نے آیا ہوں۔ میرے لیے بڑی خوشی اور فخر کی بات تھی انہوں نے میرے بیٹے نعیم رٹون کو اپنے پاس بلایا اور سیتے سے لگا کر پیار کیا اور دعائے خیر کی اور بڑی محبت کے ساتھ اپنے دست مبارک سے مٹھائی کا ڈبہ عطا



فرمایا۔ آپ کے ہاتھ کانپ رہے تھے۔ مٹھائی کا ڈبہ نہ اٹھا سکے میں نے اور شفقت صاحب نے ان کے ہاتھوں کے نیچے اپنے ہاتھ دے کر ڈبے کو اوپر اٹھایا جسے اوپر سے بچے نے اٹھالیا آپ اس قابل نہ تھے کہ انہیں کار سے اتارا جاتا چنانچہ آپ کار میں چند منٹ وہاں گزارنے کے بعد واپس آ گئے۔ تقریباً دو گھنٹے کے بعد میں ان کی تیمارداری کے لیے ان کی خدمت میں حاضر ہوا۔ اس وقت ان کے پاس ان کا بیٹا توفیق الرحمن سیفی بیٹھا ہوا تھا آپ میرے ساتھ شہری مسائل اور اخباری دنیا کے بارے میں باتیں کرنے لگے آپ اس عالم میں ملکی اور ملی مسائل کے بارے انتہائی متفکر تھے۔ آپ نے اس امر کا بھی اظہار کیا کہ میری بڑی خواہش تھی کہ میں سعادت کی تاریخ پر ایک ضخیم نمبر نکالتا۔ میں نے ذہنی تیاری کر لی تھی لیکن اب اندازہ ہو رہا ہے کہ شاید میں اپنے مقصد میں کامیاب نہ ہو سکوں۔ مجھے فرمانے لگے کہ اگر میں نہ بھی ہوا تو نمبر ضرور نکالنا اور شفقت کو یاد دلانا۔ مجھے فرمانے لگے کہ دوبارہ کب آؤ گے۔ میں نے کہا۔ انشاء اللہ آتا جاتا ہوں گا۔ فرمانے لگے جلدی آتا تاخیر نہ کرنا کچھ ناموافق حالات کی بنا پر میں دوبارہ جلد نہ جاسکتا۔ تاہم چند روز بعد جب گیا تو پتہ چلا کہ ان پر ابھی مجھ سے دو گھنٹے پہلے پھر نالج کا عملہ ہوا ہے وہ بے ہوش پڑے تھے۔ اگلے روز دفتر تجارتی رہبر میں ان کے بیٹے توفیق الرحمن سیفی نے میری موجودگی میں اپنے ماموں جان محترم اختر سدید صاحب کو بتایا کہ ابھی نے قریشی صاحب کو یاد کیا تھا۔ اور انہوں نے کہا تھا کہ دیکھ لو قریشی نہیں آیا۔ یہ سن کر میں رو دیا۔ آپ کو جب ہسپتال میں داخل کر دیا گیا تو اس دوران ان کی خدمت میں مجھے بھی چند روز حاضر رہنے کا موقع ملا۔ میری قیادت میں مجلس تعمیر پاکستان کے اراکین نے انسانی جذبہ بہمدی کے تحت جس رضا کارانہ دیکھ بھال کا مظاہرہ کیا وہ اپنی جگہ ایک مثال ہے۔ ان دنوں سیفی صاحب مسلسل بے ہوش

رہے مگر جب ان کے پاس مجلس کے اراکین میں سے یا کوئی دوسرا شخص تلاوت قرآن پاک کرتا تو آپ اس عالم میں بھی اس طرف گردن موڑ لیتے اور بغور سنتے نظر آتے آپ حقیقت میں صحیح مسلمان اور عاشق رسول تھے۔ آپ نمازی ہونے کے علاوہ تہجد گزار بھی تھے۔ آپ اتنی اہم شخصیت ہونے کے باوجود انتہائی عجز و انکساری میں رہتے اور دوسروں سے محبت و اخلاق کے ساتھ پیش آتے۔ واقعی آپ مجسمہ شرافت تھے۔

قبیل آباد کے معروف قلم کار محمد علی ماہی ناسخ سیفیؒ کو بندہ خدا قرار دیتے ہوئے لکھتے ہیں کہ:-

حضرت امام بخش ناسخ سیفیؒ کو گردشِ دوراں نے، جولائی ۱۹۸۴ء کو ہم سے جدا کر دیا مگر وہ فنا نہیں ہوتے صرف آنکھ سے غائب ہوتے ہیں ان کی شبِ خاموشی ہنگامہ فرودا کا مقدمہ ہے وہ گداتے میگردہ محمدی تھے اس لیے ان کی شان بے نیازی بھی نیاز مندی کی منظر تھی وہ مردِ درویش زندگی بھر ایک سیاسی مشن اور ایک ہی مسلکِ حقہ کے لیے جہادِ قلم کرتا رہا۔ میں نے مرحوم کی پہلی برسی کے موقع پر اپنے ایک مضمون میں لکھا تھا کہ ”یہ حقیقت ہے کہ جو کام ۱۹۴۷ء سے ٹھیک تین سال قبل حضرت قائد اعظم نے عہدِ نظامی مرحوم سے حکماً کر دیا۔ ناسخ سیفیؒ نے وہی کام قرار دادِ پاکستان کی منظوری سے ٹھیک تین سال قبل رضا کارانہ طور پر کر دکھایا۔“ میری مراد ”سعادت“ کا مسلم لیگ کے آگن کی حیثیت سے اجر اہم ہے سیفی صاحب اس اخبار کے مالک و مدیر تھے وہ اپنے اس موقر جہریدہ کے ذریعے تازیتِ مسلم لیگ، تحریکِ پاکستان، نظریہ پاکستان، تعمیر پاکستان اور جماعتِ اہل سنت و الجماعت کے مفادات کے تحفظ کے لیے مصروفِ جہاد رہے۔

انہوں نے ساری زندگی سیاسی جماعت بدلی نہ دینا۔ گویا وہ اپنے عمل سے

یہ اعلان کرتے رہے کہ میرا سروہاں جھکا ہے جہاں ختم بندگی ہے ان کے پاس محبت  
پاکستان اور عشق رسول کا عظیم سرمایہ تھا وہ ہمیشہ توشہ آخرت کے لیے کمر بستہ رہے اس  
فقیر کو ان سے قرب مکانی و زمانی دونوں حاصل رہے وہ فی الواقع موجودہ فیصل آباد  
اور سرگودھا ڈویژن میں علاقائی صحافت کے امام اور مسلم لیگ کے مبلغ تھے ان کے قلم  
سے صرف مسلم لیگ ہی متعارف نہیں ہوئی۔ کمالیہ کا قدیم شہر اور ان کا آبائی مردم خیز  
خطہ بھی برصغیر میں متعارف ہوا۔

فیصل آباد میں سب آفس مشرق کے دفتر واقع کچہری بازار اور روزنامہ سعادت  
کے دفتر کی سیڑھیاں مشترکہ تھیں اس وقت مشرق کا نمائندہ میں تھا سعادت کا دفتر  
ایک ہی کمرہ پر مشتمل تھا

سیفی صاحب کی میز کرسی مینجر کم (CUM) اکاونٹنٹ کی میز کرسی اور کتابت کا عملہ  
اسی ایک کمرہ میں کام کرتے۔ سردی ہو یا گرمی برسات کا موسم ہو یا آندھیاں چلیں۔  
سعادت کی روٹین میں کوئی فرق نہیں پڑا۔ مسلم لیگ اور جمعیت العلمائے پاکستان  
کے اکابرین کے علاوہ شہر کے ممتازین بھی اس دفتر میں حاضری دیتے۔ فیصل آباد کے  
ابتدائی دور کے چار روزناموں کے مدیر و مالک ناسخ سیفی خلیق قریشی (عوام) چوہدری  
ریاست علی آزاد (غریب) اور چوہدری شاہ محمد عزیز (ڈیلی بزنس) چار درویش کے  
نام سے مشہور تھے ان چاروں مدیران ہر اتد کے باہمی تعلقات کی نوعیت کچھ اس طرح  
تھی کہ چاروں اخبارات کے امور داخلہ الگ الگ مگر امور خارجہ کا شعبہ مشترکہ تھا ان  
چاروں صحافیوں کے یہ تعلقات تا دم زلیبت قائم رہے یہ ایک قابل تقلید مثال ہے۔

۷ موت کو سمجھے ہیں غافل اختتام زندگی

ہے یہ شام زندگی صبح دوام زندگی

انہوں نے ایسے وقت میں روزنامہ سعادت کے نام سے فیصل آباد سے اخبار نکالا

جب کہ اخبار چلانے کے وسائل عنقا تھے۔ اس کے بعد چار اور پھر دہن بھر  
دو دنائے یہاں سے شائع ہونے لگے

مختصر یہ کہ فیصل آباد اور

سرگودھا ڈوٹرن کے علاقائی اخبارات کے ناخ سیفی ہی مسلمہ امام صحافت تھے وہ فرض  
شناسی کے پیکر جمیل تھے۔ مجھے یاد ہے کہ جب جمعیت المشائخ کے صدر حضرت  
خواجہ قمر الدین سیالوی کا حادثاتی طور پر پیمانک وصال ہوا تو ان دنوں ڈاکٹری مشورہ  
کے تحت سیفی صاحب گھر پر آرام فرمایا کرتے تھے مگر گھر پر دہتے ہوئے بھی وہ اپنے  
قرائن منصبی کا پورا احساس رکھتے تھے گھر سے باہر با مجھے فون کر کے ریڈیو کے تمام نیوز  
بلیٹن غور سے سنا اور نوٹس لے لینا۔ بعض جگہ سے وہ خود بھی ٹیلی فون پر حاصل  
کر وہ معلومات رات گئے تک فراہم کرتے رہے حتیٰ کہ راقم کو وصال کی اس اہم  
خبر کی سرخیاں بھی گھر سے ٹیلی فون پر انہوں نے خود لکھوائیں۔ اسی طرح پی آئی  
اسے کا ہوائی جہاز جو کراچی سے پشاور آتے ہوئے میانوالی کے قریب سے اغوار کر کے  
افغانستان میں اتار لیا گیا تھا۔ سیفی صاحب اس خبر کی اہمیت کے پیش نظر گھر سے ہی  
مجھے گانڈ لائن دیتے رہے۔ اس طرح کی بہت سی مثالیں ہیں جن سے پتہ چلتا ہے  
کہ وہ اپنے اخبار میں شائع ہونے والی خبروں اور مواد سے متعلق کس قدر حساس اور  
ذمہ دار تھے ایک دفعہ عالم تہناتی میں سیفی صاحب کو میں نے یہ کہہ ہی دیا کہ آپ کا  
اخبار جمعیت العلماء پاکستان کے ترجمان کی حیثیت سے فل کو رتبہ دیتا ہے آپ  
کم از کم جمعیت کے اکابرین سے اخبار کی اشاعت بڑھانے کے لیے کیوں نہیں کہتے  
جواباً کہا کہ اس بارے میں کسی کو آج تک کہا ہے نہ میں آئندہ کہوں گا۔ میں اپنا فرض  
ادا کر رہا ہوں یہ ان کا کام ہے کہ وہ اپنا فرض ادا کریں۔ یہ ہے تفاعت کا اعلیٰ درجہ

کا نمونہ کھانے پینے اور لباس میں بھی انتہائی سادگی اپناتے رکھی جس میں تصنع بناوٹ اور تکلف کا شائبہ تک نہ تھا۔ سیفی مرحوم ایک پرکشش شخصیت کے مالک تھے پختہ مردانہ قد سفید شکرنی رنگ، سفید گھنی داڑھی، چمکدار آنکھیں سوز دروں سے مستانی مدیرانہ پیشانی، ابرو کماتی، رُخ زیبا روحانی، چال میں ٹھہراؤ، وضع قطع میں رکھ رکھاؤ قلم میں زور دار بیٹھی کاٹ رکھتے تھے آپ کی صحافتی قومی وطنی اور دینی خدمات کا احاطہ کرنا مشکل ہے آپ نے نیمبر ملک و ملت کے لیے اپنے قلم اور اجبار کو تمام عمر وقف رکھا۔ آپ تحریک پاکستان کے ہراول دستہ کے ایک فعال سپاہی تھے۔

۱۹۳۸ء میں پٹنہ کے اجلاس میں قائد اعظم محمد علی جناح نے پہلی مرتبہ مسلمانان ہند نے مسلم لیگ میں شامل ہونے کی اپیل کی۔ برصغیر کے مسلمانوں نے بھی صدق دل سے نکل ہوئی اس اپیل پر لیگ کی اور مسلم لیگ کے جھنڈے تلے جمع ہو گئے ۲۳ مارچ ۱۹۴۰ء کو لاہور میں تاریخی قرارداد پاکستان منظور ہوئی اس اعتبار سے ۱۹۴۰ء سے ۱۹۴۷ء تک کے دس سالہ دور کو تحریک پاکستان اور مسلم لیگ کے عروج کا دور کہا جا سکتا ہے۔ مسلم لیگ اور تحریک پاکستان کا مقابلہ انگریز حکومت، ہندو کانگریس یونینسٹ پارٹی، نیشنلسٹ علماء کلام اور خدائی خدمت گاروں کے گمروہ سے تھا وہ سب قیام پاکستان کے خلاف ایڑھی چوٹی کا زور لگا رہے تھے قائد اعظم کی قیادت میں تحریک پاکستان اور مسلم لیگ کا پیغام گھر گھر پہنچانے کی ضرورت تھی۔ وقت کی اس اہم ضرورت کو دیکھتے ہوئے نرسخ سیفی نے اس اہم قومی فریضہ کی ادائیگی کا بیڑا اٹھایا نامساعد حالات اور مخالفت کے طوفان کے باوجود عزم و اداہ کے پختہ اس مجاہد صحافت نے اپنی زندگی میں قیام پاکستان کا یہ تاریخی معجزہ نہ صرف دیکھ لیا بلکہ آزادی کی نعمت کے اثمار شیریں بھی چکھ لیے۔



الحاج امام بخش تاسخ سیفی

# شخصیت و کردار

ناسخ سیفی مرحوم کی شخصیت و کردار کے بارے میں گذشتہ سطور میں سیر حاصل بحث کی جا چکی ہے مگر بعض پہلو ایسے ہیں جن کی نشاندہی انہیں ضروری ہے جب سے مرحوم نے ہوش سنبھالی تب سے مرتے دم تک انہوں نے ایک مرتبہ جس کسی سے بھی رشتہ چاہ و محبت یا اخوت و دوستی پیدا کیا پھر اسے توڑا نہیں وہ اکثر اوقات اپنے نظریات اور افکار کے مخالف عناصر سے بھی انسانی اور معاشرتی رکھ رکھاؤ کے ساتھ پیش آتے اور سخی گفتگو میں سیاسی اختلافات اور مذہبی بعد کو تعلقات میں باہمی آدینرش کا ذریعہ نہ بننے دیتے تھے انہوں نے زندگی بھر جن کی حمایت دیا استعانت کی ان سے ستم ہے چہرے کے کھائے مگر اس کے باوجود دوستانہ روابط کا انقطاع کبھی بھی گوارا نہ کیا۔ ان کے دوست قریب اور رفاقت کی اس منزل تک پہنچے ہوتے تھے کہ اکثر سگے بھائیوں کا سا گمان ہونے لگتا تھا۔ مرحوم سیفی صاحب نے قائد اعظم محمد علی جناح کو پاکستان بننے سے قبل اور بعد بھی ایک سے زیادہ خطوط لکھے جن کا ریکارڈ امتدادِ زمانہ کی بدولت ان کے سخی کاغذات میں اب محفوظ نہیں رہا۔ خان یاقوت علی خان کو بھی انہوں نے قادیانی

قتلے کی سازشوں سے خبردار کیا اور ایک جماعتی آمریت کے مطلق العنانہ نظام حکومت کے خطرناک نتائج و عواقب سے بھی بار بار آگاہ کیا یہی نہیں کشمیر کی جنگ کو جہاد تسلیم نہ کرنے والے خارجی گروہ اور جماعت اسلامی کے بانی مودودی کے فتوے کے تار و پود بکھرتے ہوئے انہوں نے قوم کے اتحاد و یکجہتی میں رخنہ انداز ہی کرنے والے منافقین کا مسکت انداز سے جواب دیا روزنامہ سعادت کے فائل اگست ۱۹۴۷ء سے لے کر مارچ ۱۹۵۳ء تک ایسے ادارتی کالموں مضامین اور مثبت مواد سے بھرے پڑے ہیں جن میں سچے عاشق رسول اور محب اہل بیت عظام اور ائمہ طاہرین ناسخ سیفی نے ہر حکومت کو صراطِ مستقیم سمجھائی۔

جب ۱۹۵۸ء میں (مرحوم) سابق صدر فیڈرل مارشل جنرل محمد ایوب خان نے اعظم خان کے بعد دوسرا مارشل لا ملک گیر سطح پر نافذ کیا تو سیفی صاحب نے پاکستان کے اس نئے فوجی حکمران کو نظر ثانی پاکستان اور نظام مصطفیٰ صلی اللہ علیہ وآلہ وسلم کے حقیقی شویائی تصورات سے کما حقہ آگاہ کیا اور سعادت کے ادارتی کالموں کے علاوہ ذاتی خطوط کے ذریعے بھی بعض اہم قومی و ملکی امور کی جانب توجہ دلائی۔ جب مرحوم ایوب خان نے کنونشن مسلم لیگ کی بنیاد ڈالی تو سیفی صاحب نے انہیں منافقین کے ٹولے سے خبردار رہنے کی تلقین کی مگر ایوب خان تک سیفی صاحب کے اکثر خطوط بیور و کرسی کے مخصوص مفادات نے پہنچنے ہی نہ دیئے جس کا اعتراف مرحوم سابق صدر فیڈرل مارشل جنرل محمد ایوب خان نے از خود سیفی صاحب سے کیا تھا۔

سابق صدر ایوب خان فیصل آباد یعنی اس وقت کے لائل پور میں جب بھی گئے سیفی صاحب سے ان کی ملاقات ایک طے شدہ بات تھی۔ ۱۹۶۵ء کی پاک بھارت جنگ میں بھی سیفی صاحب کا نلم ایک تلوار بن چکا تھا انہوں نے دو قومی



نظریے کی تشریح و توضیح کرتے ہوئے پاک بھارت جنگ میں پاک فوج کے جیالوں کا خون گرانے والے ادارے رسم کیے اور بار بار انگریز اور ہندو کی سیاست اور سازشی مکاریاں کر دار کی وضاحت کی۔

جب جنگ بندی کے بعد اعلانِ تاشقند کے خلاف سابق وزیر خارجہ مسٹر ذوالفقار علی بھٹو نے ایوب خان کے خلاف تحریک چلائی تو ناسخِ سبقتی واحد اخبار نویس فقہ جہنم نے ملک اور قوم کے منافی اسے امریکی سی آئی اے اور بھارت کی سوچی سمجھی سازش قرار دیتے ہوئے ایوب خان کی زبردست حمایت کی تھی کیونکہ ان کا یہ خیال تھا کہ اگر ایوب خان کو بھارت نواز بنگالیوں کے ساتھ گٹھ جوڑ کر کے مغربی پاکستان کے سابق کانگریسیوں نے بھٹو کی مدد سے ایک بار اقتدار سے ہٹا دیا تو پھر یہ ملک کبھی متحد نہیں رہ سکے گا چنانچہ جب گول میز کانفرنس کی ناکامی کے بعد سابق صدر یحییٰ خان برسرِ اقتدار آئے تو انہوں نے بار بار اپنے اس تصور کو دہرایا تھا کہ نفاذِ اسلام سے پہلے اگر انتخابات کرائے گئے تو علیحدگی پسند تو نہیں کامیاب ہوں گی اور ملک کا اتحاد برقرار رکھنا ناممکن نہیں تو مشکل ضرور ہو کے رہ جائے گا مگر یحییٰ خان نے اپنی من مانی کی اور بھٹو کے ساتھ سودے بازی یا ملی بھگت کر کے بنگال کے خلاف محاذ آرائی کو اپنی پالیسی کا محوری نکتہ بنا لیا نتیجتاً ملک دو لخت ہو گیا۔

جب یحییٰ خان فوجی اور شکست فاش سے بھارت کے ہاتھوں دوچار ہو کر رخصت ہوتے تو سیٹھی صاحب نے ان کے جانشین مسٹر بھٹو کو بھی نظریہ پاکستان کے استحکام کی خاطر ناگزیر اقدامات اٹھانے کے لیے متوجہ کیا لیکن ان کے گرد بھی قادیانی اور کیوٹ ٹھے جنہوں نے بیوروکریسی سے گٹھ جوڑ کر رکھا تھا اور مسٹر بھٹو پر ایسا جادو کیا ہوا تھا کہ وہ اپنے حریف کو آئین اور خواہش و اشارہ ابرو کو تازن

مملکت خیال کرنے لگے تھے چنانچہ انہوں نے اس سچے عاشق رسول اور محبت قوم و وطن کی تجاوت پر کان نہ دھکے، اور آخر کار وہ وقت بھی آن پہنچا جب پوری قوم کے تمام طبقات کے پیرو جواں اور مرد و زن اٹھ کھڑے ہوئے ان کی دھاندلی اور پر عنوائیوں کے خلاف ملک گیر تحریک نظام مصطفیٰ مارچ ۱۹۷۷ء کو چلی جس کے نتیجے میں مرد مومن اور مرد حق اور پیکرِ حریت جنرل محمد ضیاء الحق نے اسلام پسند قوتوں کی حمایت میں مسٹر جھٹو کو اقتدار سے برطرف کر دیا اس طرح ایک عوامی قومی اسلامی انقلاب اپنے دوسرے مرحلے میں کامیابی سے داخل ہوا اور جنرل محمد ضیاء الحق نے نفاذِ اسلام کے ساتھ محاسبے کا عمل شروع کیا۔ مرحوم ناسخ سیفی نے صدر ضیاء الحق کو بذریعہ خطوط اور بالمشافہ ملاقاتوں کے علاوہ اپنے اداروں کے ذریعے بھی ان کے ہر اقدام فیصلے اور ضابطے یا قانون کے بارے میں قومی نظریہ کی روح کے عکاس و مظہر نامہ مشورے پیش کیے جن میں سے اکثر انہوں نے صلیباً بدیر قبول بھی کیے اگر ۵ جولائی، ۱۹۷۷ء سے لے کر، جولائی ۱۹۸۳ء تک ان کے ادبیے دیکھے جائیں تو حقیقتِ حال کھل کر قوم کے سامنے آسکتی ہے۔ سیفی صاحب نے اپنا آخری ادارہ یہ اکتوبر ۱۹۸۳ء میں لکھا تھا اگرچہ بعد ازیں وہ اکثر زبانی ادارے بھی لکھواتے رہے جو کہ مقصدیت سے ان کی بھرپور نگیں اور نظریاتی کردار کی سچائی اور ذمہ دارانہ شخصیت کا وصف شکاری اور فرض شناسی کا ثبوت ہے۔ سابق وائس چیف آف آرمی سٹاف جنرل خالد محمود عارف کی وساطت سے ان کی جو اہم ترین ملاقات صدر جنرل محمد ضیاء الحق سے ہونے والی تھی وہ تقریباً ایک دو روز بعد وقوع پذیر ہونے والی ہی تھی کہ مرحوم کو میکلوڈ روڈ لاہور میڈم چیمبر دلے دفتر سعادت لاہور میں اچانک دل کا سخت ترین دورہ پڑا اور وہ ایسے صاحبِ فریض ہوتے کہ پھر ان کی طبیعت کی ناسازگاری

بڑھتی ہی چلی گئی اور اگر قدمے وہ سنبھلے بھی تو معاملات بہت زیادہ آگے نکل چکے  
 تھے اور اس پیکرہ یہ کہ ملک افغان تارکین وطن اور ایرانی گوریلوں کی دسیبہ  
 کارہوں کے باوصف عالمی سازشی سیاست میں گھبر چکا تھا۔ اس لیے صدر  
 ضیاء الحق کے پاس بھی فرصت ارزانی نہ ہو سکی۔ اور ناسخ سینفی بالمشافہ ملک  
 و قوم کے مفاد میں جو مشورے انہیں دینا چاہتے تھے وہ نہ دے سکے ہی وجہ  
 ہے کہ ملک میں بیدازاں داخلی تخریب کاری اور فرقہ وارانہ کشیدگی اور دہشت  
 گردی کے حوالے سے جو کچھ بھی وقوع پذیر ہوا اس کی قبل از وقت مناسب  
 پیش بندی نہ کی جاسکی تھی۔ مرحوم سینفی صاحب نے کبھی کسی عہدے مرتبے یا  
 انعام کی لالچ نہیں کی تھی وہ اپنے فطر پر ہمیشہ مانع و مضطر رہے اور کبھی کسی  
 بھی قومی مسئلے پر انہوں نے اپنی رائے کے اظہار سے غفلت نہ کی تھی انہوں  
 نے جو سچ سمجھا بر ملا کہا اور لکھا اور اس بات کی پرواہ نہ کی کہ اس سے ان کی  
 ذات کو کیا نقصان پہنچ سکتا ہے وہ مومنون کے بارے میں ظن خیر کی آخری  
 حدود تک جاتے والے خدا ترس انسان تھے۔ انہوں نے تخریب تمام پاکستان  
 کی تاریخ سعادت کے ریکارڈ اور اپنی یادداشتوں کے حوالے سے مرتب کرنے  
 کے علاوہ ساندل بار کی عظیم مردم خیر دھرتی کی تاریخ بھی الگ مرتب کرنے کا  
 بیڑا اٹھایا تھا مگر ان کی زندگی نے وقانہ کی اور ماہنامہ اسطیر کے اجراء سمیت  
 وہ اپنے رشتہات قلم منظر عام پر لانے سے عملاً قاصر رہے خدا اور رسول کریم  
 کے باغیوں اور دو قومی نظریہ قائد اعظم محمد علی جناح مسلم لیگ صحابہ اور اولیائے  
 کرام کے دشمنوں گستاخوں اور مخالفین کے علاوہ ان کا کوئی مخالف ایسا نہیں تھا  
 جس کے ساتھ وہ خندہ پیشانی سے پیش آتے سے کبھی گریزاں رہے ہوں  
 حمید نظامی مرحوم اور مولانا ظفر علی خان مرحوم بھی ان سے اکثر امور پر مشورے لیتے

رہے تھے۔ انہوں نے مرحومہ محترمہ فاطمہ جناح کو ایوب خان کا صدر کی انتخاب  
 میں مقابلہ کرنے کی بجائے مسلم لیگ کو مضبوط کرنے کا مشورہ دیا تھا جو کہ  
 قادیانی اور کمیونسٹ عناصر نے فاطمہ جناح کو قبول نہ کرنے دیا۔  
 مرحومہ ناسخ سیفی پڑانے مسلم لیگیوں کو ساتھ لے کر تحریکِ سنیت اور  
 نفاذِ نظامِ مصطفیٰ کی جدوجہد میں آگے نکلنا اپنا واحد نصب العین اور  
 مقصدِ حیات قرار دینے تھے مگر حالات کی سازگار یوں اور وسائل کی قلت  
 کے علاوہ اپنوں کی چہرہ دستیاں اور بیگانوں کی دسیبہ کاریاں اور اسلام دشمنوں  
 کی سازشیں ہمیشہ ہی ان کے آڑے آتی رہیں اور یوں وہ اپنے خوابوں کے  
 عمل تعمیر کرنے میں کامیاب نہ ہو سکے اگرچہ وہ اپنے مقاصد کی صداقت و  
 سر بلندی سے کبھی مایوس نہ ہوئے اور مسلسل جدوجہد پر یقین رکھنے والے  
 عظیم مجاہد تھے اور فی الحقیقت ایک نظر ماتی انسان کی یہی سب سے بڑی  
 کامیابی ہے۔



# حضرت قائد اعظم محمد علی جناح کا پیغام

## نوجوانان ہند کے نام ،

مجھے یہ معلوم ہوا ہے کہ ہفتہ وار سعادت لائل پور صوبہ مسلم نیشنل گارڈینز پنجاب کی زیر نگرانی ایک خاص نمبر شائع کر رہے ہیں جو کہ صوبہ مسلم نیشنل گارڈ کی تنظیم کے لیے وقف ہوگا۔ ہندی مسلمانوں کو اب معلوم ہو جانا چاہیے کہ پاکستان ہماری اپنی طاقت سے حاصل ہوگا۔ اور وہ طاقت ہمارا اتحاد و تنظیم۔ ڈسپلن اور کیریئر ہے۔ ان خصائص کی نشوونما اور حصول کسی قوم کو صحت مند اور مضبوط بناتا ہے۔ کوئی قوم اس وقت تک آزاد نہیں ہو سکتی۔ یا اپنی زندگی کو برقرار نہیں رکھ سکتی۔ جب تک اس کی تنظیم میں انتشار ہو۔ اس کا ڈسپلن کمزور اور اس کے عوام پست ہمت ہوں۔ لگاتار محنت درتسربانی کے لیے آمادگی کے بغیر ہم آج کی زندگی اور موت کی جدوجہد میں کامیابی کا خواب بھی نہیں دیکھ سکتے۔ ایک مضبوط تنظیم اور ڈسپلن کے بغیر ہماری قوت مدافعت کی وقت ختم ہو سکتی ہے۔ اگر خدا نخواستہ کبھی ایسا ہوا۔ تو اس نیم براعظم میں دس کروڑ مسلمانوں کے لیے امید کی کوئی کرن باقی نہیں رہ جاتی۔ اللہ کا شکر ہے کہ مسلمانوں کو اب وقت کی نزاکت کا احساس ہو چکا ہے۔ پورا دھوکے سے کہ انشاء اللہ فتح ہماری ہوگی۔ اور ہم پاکستان حاصل کریں گے۔ مگر میں دیکھتا ہوں کہ ہمارے پیدائشی حق۔ خود رادیت اور آزاد وجود سے ہمیں محروم کرنے کے لیے زمین و آسمان کے قلابے ملا رہے ہیں۔ میں ایک بار پھر تمام مسلمانوں کو متنبہ کرتا ہوں کہ وہ ہوشیار ہو جائیں۔ اور ہر مشکل کا مقابلہ کرنے کے لیے تیار ہو جائیں۔ ہمارا شاندار ماضی اور قابل فخر مآیات اور اسلام کے بنیادی اصول ہمیں غیر ملکی سفلامی اور ہندو کے رام راج کے خلاف بغاوت پر آمادہ کرتے ہیں۔ اور ہماری آزادی حقیقی طور پر تیار پاکستان میں ہے۔ آزادی کے معنی ایک عظیم ذمہ داری کو سنبھالنے کے لیے ہیں ہندوستان کے مسلم نوجوانوں کو خاص طور پر دعوت دیتا ہوں۔ اور چاہتا ہوں کہ وہ یقین کامل اور شجاعت سے آگے بڑھیں۔ اور اپنی ذمہ داری کے اہل بنیں۔

مسلم نیشنل گارڈ کی تنظیم سارے ہندوستان میں کام کر رہی ہے۔ لیکن اس کے استحکام اور یک جہتی کی مزید ضرورت ہے تاکہ ہم اپنے گھر اپنی عزت و دولت اور اپنی زندگی حفاظت اور انسانوں کی خدمت کر سکیں۔ اور انہیں خاص مقاصد کے لیے اس تنظیم کی ابتدا کی گئی تھی۔ مجھے یقین ہے کہ مسلمان نوجوان اور خصوصاً پنجاب کے نوجوان جو پاکستان کا بازوئے شمشیر ہیں۔ مسلم نیشنل گارڈ کی تنظیم کے جہنڈے کے گرد زیادہ سے زیادہ تعداد میں جمع ہو جائیں۔ تاکہ ہم زیر اسماع عزت اور امن کی زندگی بسر کرنے کے لیے اپنے گھر کی حفاظت کر سکیں۔ اور تمام بنی نوع انسان کی خدمت کو اپنا نصب العین بنائیں۔ تمہارا مالو اتحاد۔ یقین اور ڈسپلن ہے۔

میری تمنا ہے کہ "سعادت" کا یہ نمبر اور صوبائی نیشنل گارڈ کی کوشش بار آور ہو۔ اور مجھے امید ہے کہ ہم اپنے پاکیزہ نسب العین کی طرف گامزن رہیں گے۔ اور اسے بہت جلد حاصل کر کے اسکی تعمیر کریں گے۔ (انگریزی سے ترجمہ)

سعادت مسلم لیگ نیشنل گارڈ نمبر ۲۲ جون ۱۹۴۵ء

سعادت پبلیکیشنز  
لاہور۔ فیصل آباد